

अन्तर्बीजा

[१५० अमृत-पत्रों का संकलन]

•

भगवान्श्री रजनीश


संकलन :

मा योग कान्ति

•

सम्पादन :

स्वामी योग चिन्मय



जीवन जागृति आन्दोलन प्रकाशन

प्रकाशक :

ईश्वरलाल नाराणजी शाह,
मंत्री, जीवन जागृति केन्द्र,

५३, एम्पायर बिल्डिंग,
१४६, डा० डी० एन० रोड,
फोर्ट, बम्बई-१; फोन : २६४५३०

●

३१, भगवान् भुवन
इजरायल मोहल्ला
ममजिद बन्दर रोड
बम्बई-१; फोन : ३२७००९

सर्वाधिकार प्रकाशकाधीन

प्रथम संस्करण : ३०००
मि०म्वर, १९७१

●

मूल्य : ६ रुपये

मुद्रक :

नरेन्द्र भागवत,

भागवत भूषण प्रेम, त्रिलोचन,
वागंधारी (३०-प्र०.)

का मिलन-स्थल (मंस्था) निर्मित किया है। वे भगवानश्री के प्रवचन व शिविर आयोजित करते हैं तथा पुस्तकों के प्रकाशन की व्यवस्था करते हैं। जीवन जागृति आन्दोलन का प्रमुख कार्यालय बम्बई में लगभग ८ वर्षों से कार्य कर रहा है। अब तो भगवानश्री भी अपने जबलपुर के निवास-स्थान को छोड़ कर १ जुलाई, १९७० से स्थायी रूप से बम्बई में आ गये हैं, ताकि जीवन जागृति आन्दोलन के अन्तर्राष्ट्रीय रूप को सहयोग मिल सके।

जीवन जागृति आन्दोलन की ओर से एक मासिक पत्रिका “युक्तान्द” (युवक क्रांति दल का मुख-पत्र) पिछले दो वर्षों से तथा एक त्रैमासिक पत्रिका “ज्योति शिखा” पिछले पाँच वर्षों से प्रकाशित हो रही है। भगवानश्री के प्रवचनों के संकलन ही पुस्तकाकार में प्रकाशित कर दिये जाते हैं। अब तक लगभग २८ बड़ी पुस्तकें तथा २१ छोटी पुस्तिकाएँ मूल हिन्दी में प्रकाशित हुई हैं। अधिकतर पुस्तकों के गुजराती, अंग्रेजी व मराठी अनुवाद भी प्रकाशित हुए हैं। १३ नयी अप्रकाशित पुस्तकें प्रेस के लिए तैयार पड़ी हैं। अब तक भगवानश्री प्रवचन-मान्त्राओं में तथा साधना-शिविरों में लगभग २००० घंटे जीवन, जगत् व मावना के नूतनतम व गहनतम विषयों पर सविस्तार चर्चाएँ कर चुके हैं।

अब भारत के बाहर भी अनेक देशों में इनकी पुस्तकें लोगों की प्रेरणा व आकर्षण का केन्द्र बनती जा रही हैं। हजारों की संख्या में देशी व विदेशी साधक इनसे विविध गूढ़तम साधना-पद्धतियों एवं प्रक्रियाओं के सम्बन्ध में प्रेरणा पा रहे हैं। योग व अध्यात्म के संदेश व प्रयोगात्मक जीवन-क्रान्ति के प्रसार हेतु विभिन्न देशों से इनके लिए आमंत्रण आने शुरू हो गये हैं। शीघ्र ही भारत ही नहीं, वरन् अनेक पाश्चात्य देशवर्ती भी इनके व्यक्तित्व से प्रेरणा व सृजन की दिशा पा सकेंगे।

२५ सितम्बर, १९७० से मनाली में आयोजित एक दस दिवसीय साधना-शिविर में भगवानश्री के जीवन का एक नया आयाम सामने आया। उन्होंने वहाँ कहा कि मन्थान जीवन की सर्वोच्च समृद्धि है, अतः उसे पूर्णता में मुरक्षित रखा जाना चाहिए। उन्हें वहाँ प्रेरणा हुई कि वे संन्यास-जीवन को एक नया मोड़ देने में महयोगी हों सकेंगे और नाचते हुए, गीत गाते हुए, आनन्दमग्न, समस्त जीवन को आलिंगन करने वाले, सशक्त व स्वावलम्बी संन्यासियों के वे साक्षी बन सकेंगे। शिविर में तथा उसके बाद भी अनेक व्यक्तियों ने सीधे परमात्मा से सावधिक

(Periodical) संन्यास की दीक्षा ली । भगवानश्री इस घटना के साक्षी व गवाह रहे ।

इस “नव संन्यास अन्तर्राष्ट्रीय (Neo-Sannyas-International) में अब तक ४३२ व्यक्तियों ने संन्यास के जीवन में प्रवेश किया है । कुछ ही वर्षों में इनकी संख्या सैकड़ों व हजारों की होने वाली है । ये संन्यासी जीवन की पूर्ण सघनता व व्यवहार में सक्रिय भाग लेने के साथ ही साथ विशिष्ट साधना-पद्धतियों में रत हैं । इस दिशा में संन्यासियों का एक ‘कम्यून’ “विश्वनीड़” के नाम से पोस्ट-आजोल, तालुका-त्रीजापुर, जिला-महेसाणा (गुजरात) में कार्यरत हो चुका है । ये संन्यासी भगवानश्री रजनीश की नयी जीवन-दृष्टि, जीवन-सृजन, जीवन-शिक्षा एवं प्रायोगिक धर्म-साधना के बहु-आयामों में निपुण एवं सक्षम होकर भारत एवं विश्व के कोने-कोने में धर्म व संस्कृति के पुनरुत्थान तथा “धर्म-चक्र-प्रवर्तन” हेतु बाहर निकल रहे हैं ।

भगवानश्री का व्यक्तित्व अथाह सागर जैसा है । उनके सम्बन्ध में संकेत मात्र हो सकते हैं । जैसे कि जो व्यक्ति परम आनंद, परम शांति, परम मुक्ति, परम निर्वाण को उपलब्ध होता है, उसकी श्वास-श्वास से, रों-रोयें से, प्राणों के कण-कण से एक संगीत, एक गीत, एक नृत्य, एक आह्लाद, एक सुगंध, एक आलोक, एक अमृत की प्रतिपल वर्षा होती रहती है । और समस्त अस्तित्व उससे नहा उठता है । इस संगीत, इस गीत, इस नृत्य को कोई प्रेम कहता है, कोई आनंद कहता है और कोई मुक्ति कहता है । लेकिन, वे सब एक ही सत्य को दिये गये अलग-अलग नाम हैं ।

ऐसे ही एक व्यक्ति हैं—भगवान् रजनीश । जो मिट गये हैं, शून्य हो गये हैं, जो अस्तित्व व अनस्तित्व के साथ एक हो गये हैं । जिनकी श्वास-श्वास अंतरिक्ष की श्वास हो गयी है । जिनके हृदय की धड़कनें चाँद-तारों की धड़कनों के साथ एक हो गयी हैं । जिनकी आँखों में सूरज-चाँद-सितारों की रोशनी देखी जा सकती है । जिनकी मुस्कराहटों में समस्त पृथ्वी के फूलों की सुगंध पायी जा सकती है । जिनकी वाणी में पक्षियों के प्रातः-गीतों की निर्दोषता व ताजगी है । और जिनका सारा व्यक्तित्व ही एक कविता, एक नृत्य व एक उत्सव हो गया है ।

इस नृत्यमय, संगीतमय, सुगंधमय, आलोकमय व्यक्तित्व से प्रतिपल निकलने वाली प्रेम की, करुणा की लहरों के साथ जब लोगों की जिज्ञासा व मुमुक्षा का संयोग होता है, तब प्रवचनों के रूप में उनसे ज्ञान-गंगा वह उठती है ।

उनके प्रवचनों में जीवन के, जगत् के, साधना के, उपासना के विविध रूपों व रंगों का स्पर्श है। उनमें पाताल की गहराइयाँ हैं और विराट् अंतरिक्ष की ऊँचाइयाँ हैं। देश व काल की सीमाओं के अतिक्रमण के बाद जो महाशून्य और निःशब्द की अनुभूति शेष रह जाती है उसे शब्दों में, इशारों में, मुद्राओं में व्यक्त करने का सफल-असफल प्रयास भी उनके प्रवचनों में रहता है।

उनके प्रवचन सूत्रवत् हैं, सीधे हैं, हृदय-स्पर्शी हैं, मीठे हैं, तीखे हैं और साथ ही पूरे व्यक्तित्व को झकझोरने व जगाने वाले भी हैं। उनके प्रवचनों और ध्यान के प्रयोगों से व्यक्ति की निद्रा, प्रमाद व मूर्च्छा टूटती है और वह अन्तः व बाह्य रूपान्तरण, जागरण और क्रांति में संलग्न हो जाता है। ●

अन्तर्वीणा की कुछ लहरें

[एक प्रस्तावना]

जीवन के सत्य को, रहस्य को, स्रोत को, सार्थकता को, जिन्होंने भी जाना और जिया है, उनका व्यक्तित्व बन जाता है—एक संगीत, एक आलोक, एक अमृत ।

और फिर ऐसे व्यक्ति के अस्तित्व-मात्र से प्रेम की किरणें विखरती हैं—आनंद के झरने फूटते हैं—दिव्य-संगीत की लहरियाँ फैलती हैं—और समग्र प्राण आह्लाद से नाच उठते हैं ।

और यह प्रत्येक व्यक्ति की संभावना है कि उसके जीवन में प्रेम के फूल खिलें—मुक्ति की सुवास उठे—निर्वाण का आलोक उतरे—और प्राणों से एक दिव्य-संगीत व पुलक विकीर्ण हो ।

लेकिन, क्यों मनुष्य एक संताप, एक पीड़ा, एक उदासी, एक रिक्तता और अर्थहीनता मात्र रह गया है ?

क्या है कारण ?

कहाँ है गलती ?

क्यों हो गया है ऐसा ?

मूल में कारण यह है कि मनुष्य के जीवन से समता खो गयी है, सामञ्जस्य खो गया है, संतुलन टूट गया है ।

और जीवन है एक वीणा की भाँति ।

जिसके तार यदि अधिक कसे हों तो भी संगीत नष्ट हो जाता है ।

और यदि तार अधिक ढीले हों तो भी संगीत खो जाता है ।

चाहिए मध्य का संतुलन ।

न तार कसे हों, न तार ढीले हों ।

इसी समता में रहस्य है जीवन-संगीत का ।

और जो व्यक्ति जीवन में इस समता को—स्वर्ण-मध्य (Golden Mean) को साध लेता है, उसका ही जीवन एक कृतार्थता बन पाता है ।

और इस 'जीवन-संगीत' को, 'निर्विचार-गून्ध' को, 'निर्भाव की समता' को और 'अ-दिशा में ठहराव' को अपने में जन्म देने की कीमिया है—ध्यान में प्रवेश ।

ध्यान ही वह द्वार है जो संगीतमय, आलोकमय, आनंदमय अन्तर्जगत में ले जाता है ।

अतः यदि जीवन को बनाना हो एक संगीत, एक गीत, एक नृत्य और एक उत्सव तो उतरें ध्यान में ।

छलांग लगायें ध्यान में ।

डूबें ध्यान में—प्रार्थना में—समर्पण में ।

इसी आमंत्रण के साथ,

इसी आह्वान के साथ,

इसी पुकार के साथ—

भगवान्‌श्री की अमृत-लेखनी से उद्भूत हुए हैं प्रस्तुत पत्र ।

भगवान्‌श्री के प्रथम १२० अमृत-पत्रों का संकलन है—'क्रांति-बीज', दूसरे १०० पत्रों का संकलन है—'पथ के प्रदीप', तीसरे १५० पत्रों का संकलन है—'प्रेम के फूल' ।

और अब प्रस्तुत है चौथा पत्र-संकलन—'अन्तर्वीणा' ।

आगामी तीन संकलन होंगे—'हाई आखर प्रेम का', 'पद धुंधले वाँध', और 'धुँध के पट खोल' ।

प्रस्तुत पत्र माधकों और मत्स्य के प्यासों को व्यक्तिगत तौर पर लिखे गये हैं ।

इसलिए, वे आपके अपने भी सिद्ध होंगे ।

ये पत्र आपके हृदय को गुदगुदा जावेंगे ।

प्राणों की अन्तर्वीणा को छेड़ जायेंगे ।

वे आपसे भी आनंद-अश्रु और प्रेम की निहरनें पैदा कर जावेंगे ।

इन्हें पढ़कर आपके भीतर भी बहुत-कुछ जग जायेगा ।

और आपकी चेतना किसी अन्तर्यात्रा पर निकल पड़ेगी ।

भगवान्‌श्री के पत्रों के संकलन विश्व-साहित्य में ऐतिहासिक (Classic) स्थान बना जायेंगे, ऐसा स्पष्ट अनुभव होता है । इस आन्वसन के साथ ही प्रस्तुत है : भगवान्‌श्री की—'अन्तर्वीणा' ।

ए-१, बुटमैंडम,
पेटर रोड, बम्बई-२६

—योग चिन्मय के प्रणाम
२९ जनवरी, १९७१

अन्तःशीर्षक अनुक्रम

भगवान् श्री रजनीश : एक परिचय ..	३-६
अन्तर्वीणा की कुछ लहरें (एक प्रस्तावना) योग चिन्मय ..	७-८
१. आनंद है भीतर ..	१७
२. धैर्य साधना का प्राण है ..	१८
३. मनुष्य धर्म के बिना नहीं जी सकता है ..	१९
४. जो छोना नहीं जा सकता है, वही केवल आत्म-धन है ..	२०
५. देखना भर आ जाये—वह तो मौजूद ही है ..	२२
६. आँख बन्द है—चित्त-वृत्तियों के धुँ से ..	२३
७. मैं आपको तट पर खड़ा पा रहा हूँ ..	२४
८. वस, निर्विचार चेतना को साधें ..	२५
९. विचार को छोड़ें और स्वयं में उतरें ..	२६
१०. हृदय की प्यास और पीड़ा से साधना का जन्म ..	२७
११. सत्ता की, होने की प्राणों की पूर्णानुभूति ही सत्य है ..	२८
१२. शांत मन में अन्तर्दृष्टि का जागरण ..	२९
१३. तीव्र अभीप्सा—सत्य के लिए, शांति के लिए, मुक्ति के लिए ..	३०
१४. निर्विचार चैतन्य है—जीवनानुभूति का द्वार ..	३१
१५. जिज्ञासा—जीवन की ..	३४
१६. सब कुछ—स्वयं को भी देनेवाला प्रेम प्रार्थना बन जाता है ..	३६
१७. स्वतंत्रता का जीवन—प्रेम के आकाश में ..	३८
१८. प्रेम पिघलाता है, मिटाता है ..	३९
१९. सीखें—प्रत्येक जगह को अपना घर बनाना ..	४१
२०. सदा शुभ को—सुन्दर को खोज ..	४२
२१. जागृत चित्त है द्वार, स्व-सत्ता का ..	४४
२२. धर्म को भी प्रत्येक युग में पुनर्जन्म लेना होता है ..	४७

२३. धर्म जीवन का प्राण है	..	४८
२४. व्यवितत्व की गूँज प्राणों तक	..	४९
२५. सोयें नहीं, जागें	..	५०
२६. जीवन मन का खेल है	..	५१
२७. अति विकृति है, समता मुक्ति है	..	५२
२८. आस्तिकता है जीवन-कला	..	५४
२९. क्षण ही शाश्वत है	..	५५
३०. जीवन के तथ्यों का आर्लिगन	..	५६
३१. काँटों में ही फल छिपे हैं	..	५७
३२. स्वयं में होना ही स्वस्थ होना है	..	५८
३३. प्रार्थना और प्रतीक्षा	..	५९
३४. संकल्प की जागृति	..	६०
३५. जीना ही एकमात्र जानना है	..	६१
३६. जीवन-रस का सूत्र	..	६२
३७. प्रभु-लीला अद्भुत है	..	६३
३८. चिंताओं की जड़ें—अहंकार में	..	६४
३९. सत्य प्रेम की कसौटी	..	६५
४०. जीवन के तथ्यों की आग का साक्षात्कार कर	..	६६
४१. मैं नहीं—अब तो वही है	..	६९
४२. अन्तः-अनुभवों के साक्षी बनें	..	७०
४३. विचार, निविचार और सत्य	..	७१
४४. संकल्प के बिना जीवन स्वप्न है	..	७२
४५. अज्ञान का बोध	..	७३
४६. तीसरी आँख	..	७४
४७. ग्योज्ञो स्वयं को	..	७५
४८. मन में तादात्म्य तोड़	..	७६
४९. प्रेम के मार्ग पर काँटे भी फूल बन जाते हैं	..	७७
५०. मंग्यास सब से बड़ा विद्रोह है	..	७८
५१. जीवन चुनौती—अनंत आयामी	..	७९
५२. मन का रेचन—ध्यान में	..	८१

५३. स्वयं को प्रभु-पूजा का नैवेद्य बना	..	८२
५४. ध्यान आया कि मन गया	..	८३
५५. जो है—है, फिर द्वन्द्व कहाँ !	..	८४
५६. कारण स्वयं में खोज	..	८५
५७. खिलना—संन्यास के फूल का	..	८६
५८. तेरी मर्जी पूरी हो (Thy will be done)	..	८७
५९. स्वयं का समग्र स्वीकार	..	८८
६०. सत्य खोजे बिना जीवन असार है	..	८९
६१. ध्यान की अनुपस्थिति है मन	..	९०
६२. विराट् अदृश्य का स्पर्श	..	९१
६३. वस स्मरण कर स्वयं का	..	९२
६४. ध्यान में घटी मृत्यु के पार ही समाधि है	..	९३
६५. स्वप्न में डूवना ही दुःख है	..	९४
६६. शुभ है बोध—अभाव, खालीपन और अधूरेपन का	..	९५
६७. ध्यान में पूरा डूवना ही फल का जन्म है	..	९७
६८. बीज के अंकुरित होने में समय लगता है	..	९८
६९. जीवन का सत्य अनेकान्त है	..	९९
७०. बहुत देखे सपने—अब तो जाग	..	१०१
७१. स्वयं में ठहरते ही विश्राम है, शान्ति है	..	१०२
७२. धर्म और सम्प्रदाय के अन्तर्विरोध का रहस्य	..	१०३
७३. प्रेम असुरक्षा में छलाँग है	..	१०५
७४. प्रेम और ध्यान—एक ही सत्य के दो छोर	..	१०६
७५. सफलता और असफलता—एक ही सिक्के के दो पहलू	..	१०७
७६. अनेकता में एकता	..	१०९
७७. स्वयं को सम्हालने की पागल-चिन्ता	..	११०
७८. स्वयं को खो देना ही सब-कुछ पा लेना है	..	१११
७९. संसार को लीलामात्र जानना संन्यास है	..	११२
८०. शरीर में रस कहाँ—रस तो है आत्मा में	..	११३
८१. जो समय पर हो वही शुभ है	..	११४
८२. जियें—आज, और अभी और यहीं	..	११५

८३. प्रभु के लिए पागल होना एक कला है	..	११६
८४. जीवन-रहस्य जो कर ही जाना जा सकता है	..	११७
८५. प्रभु-प्रेम की घुन हृदय-हृदय में गुंजा देनी है	..	११८
८६. —आता रहूँगा—तुम्हारी नौद जो तोड़नी है	..	११९
८७. विचार नहीं, ध्यान है द्वार	..	१२०
८८. जन्मों जन्मों की खोज	..	१२१
८९. प्रेम के अतिरिक्त और कोई धर्म नहीं है	..	१२२
९०. चेतना चाहिए —खुली, उन्मुक्त, प्रतिपल नवीन	..	१२३
९१. फूटा बबूला (Bubble) अहंकार का	..	१२४
९२. पूति—आत्मिक पुकार की	..	१२५
९३. सत्य है—समझ के पार	..	१२६
९४. प्रभु-समर्पित कर्म, अकर्म है	..	१२७
९५. अहंकार निर्वलता है, आत्मा बल है	..	१२८
९६. जीने के लिए आज पर्याप्त है	..	१२९
९७. तैयार होकर आ	..	१३०
९८. मार्ग के पत्थरों को सीढ़ियाँ बना	..	१३१
९९. व्यक्ति-चित्त के आमूल रूपान्तरण से ही समाज में शांति	..	१३२
१००. एक मात्र उत्तर—हँसना और चूप रह जाना	..	१३३
१०१. उठो अब, और चलो	..	१३४
१०२. समय चुका कि सब चूका	..	१३५
१०३. होश (Awareness) ही ध्यान है	..	१३७
१०४. स्वयं में खाली जगह बनाओ	..	१३८
१०५. पुरानों की दकताओं और नयों को जन्माते रहो	..	१३९
१०६. प्यास को जगा	..	१४०
१०७. प्रश्न अंधकार का नहीं—स्वयं के सोये होने का है	..	१४१
१०८. विस्मरण का विष	..	१४२
१०९. स्वयं का रूपान्तरण—समाज को बदलने का एक मात्र उपाय	..	१४३
११०. धर्म तो प्रयोग है, अनुभव है—आस्था नहीं, विद्वान नहीं	..	१४४
१११. ध्यान में मिलन—मुझमें, सबसे, स्वयं में	..	१४५
११२. प्रेम में, प्रार्थना में, प्रभु में डूबना ही मुक्ति है	..	१४६

११३. प्राणों का पंछी—अज्ञात की यात्रा पर	..	१४७
११४. क्षण में ही जियें	..	१४८
११५. मृत्यु का ज्ञान ही अमृत का द्वार है	..	१४९
११६. भय को पकड़ कर मत रख	..	१५०
११७. साधना-संयोग अति दुर्लभ घटना है, चूकना मत	..	१५१
११८. अनुभव के फूलों से ज्ञान का इत्र निचोड़	..	१५२
११९. स्वयं की फिर	..	१५३
१२०. परमात्मा की आग में जल जाना ही निर्वाण है	..	१५४
१२१. बुद्धि का भिक्षा-पात्र और जीवन का सागर	..	१५५
१२२. खोजें—ध्यान, मौन, समाधि	..	१५६
१२३. जहाँ प्यास है, वहाँ मार्ग है	..	१५७
१२४. व्यक्ति धार्मिक होते हैं, ग्रंथ नहीं	..	१५८
१२५. परम असहायवस्था (Helplessness) का स्वीकार	..	१५९
१२६. गहरी नींद के लिए चोट भी गहरी चाहिए	..	१६०
१२७. सब मार्ग ध्यान के ही विविध रूप हैं	..	१६१
१२८. परमात्मा निकटतम है—इसलिए ही विस्मृत है	..	१६२
१२९. मैं तो पुकारता ही रहूँगा—तेरी घाटियों में उतर कर	..	१६३
१३०. वस वहाँ—आनंद से, शांति से, विश्राम से	..	१६४
१३१. ना-समझ बन कर भी देख लो	..	१६५
१३२. स्वयं में खोदो—निकट है स्रोत उसका	..	१६६
१३३. संबंध है—जन्मों-जन्मों का	..	१६७
१३४. पागल सरिता का सागर से मिलन	..	१६८
१३५. वेदनाओं को वह कर पिघलने दो—झर-झर आँसुओं में	..	१६९
१३६. दुर्लभ पंछी उस-पार (Beyond) का	..	१७०
१३७. कुछ करो, कुछ चलो—स्वयं की खोज में	..	१७१
१३८. सत्योपलब्धि के मार्ग अनंत हैं	..	१७२
१३९. अकेलेपन को जी, आलिंगन कर	..	१७३
१४०. ध्यान के प्रकाश में वासना का सर्प पाया ही नहीं जाता	..	१७४
१४१. कोयले-जैसी चेतना को हीरा-जैसा बनाने की कीमिया है—		
	संन्यास ..	१७६

१४२. आत्म-श्रद्धा-युक्त शक्ति से ही सृजन संभव	..	१७८
१४३. सदा ही एक वार और प्रयास करो	..	१७९
१४४. समय और दूरी से पार—आयाम-शून्य आयाम में प्रवेश	..	१८०
१४५. भय के कुहासों में साहस का सूर्योदय	..	१८१
१४६. अदृश्य के दृश्य और अज्ञात के ज्ञात होने का उपाय—ध्यान	..	१८२
१४७. आत्मज्ञान के दिवे, समाधि के फूल—मौन में, शून्य में	..	१८३
१४८. सहज-मुक्ति	..	१८४
१४९. अन्तर्संगीत	..	१८६
१५०. प्राणों की अन्तर्चीणा	..	१८७
भगवान्‌श्री रजनीश-साहित्य		१८८—१९२

—:०:—

अ न्त वी णा

[भगवान्श्री रजनीश के १५० अमृत-पत्रों का संकलन]

प्रिय वहिन,

प्रणाम । मैं परसों दिल्ली से लौटा तो आपका पत्र मिला है । यह जानकर प्रसन्न हूँ कि आपको आनंद और संतोष का अनुभव हो रहा है । आनंद भीतर है । उसकी खोज बाहर करते हैं, इससे वह नहीं मिलता है । एक द्वार भीतर की यात्रा प्रारंभ हो जावे तो फिर निरंतर आनंद के नये नये स्रोत खुलते चले जाते हैं । वह राज्य जो भीतर है वहाँ न दुःख है, न पीड़ा है, न मृत्यु है । उस अमृत में पहुँचकर एक नया जन्म हो जाता है । और वहाँ जो दर्शन होता है उससे सब ग्रंथियाँ कट जाती हैं । इस मुक्त स्थिति को उपलब्ध कर लेना ही जीवन का लक्ष्य है ।

यह स्थिति 'स्व' और 'पर' को गिरा देती है । केवल सत्ता रह जाती है : सीमा और विभेपण-शून्य । निराकार और अरूप । इसके पूर्व जो था, वह अहं-सत्ता थी, अब जो होता है वह ब्रह्म-सत्ता है । यह पाया कि सब पाया । यह जाना कि सब जाना । इसमें होते ही हिंसा और धृणा, दुःख और पीड़ा, मृत्यु और अँधेरा सब गिर जाता है । जो शेष वचता है वह सत्-चित्-आनंद है । इस सत्-चित्-आनंद को पा सको, यही कामना है ।

रजनीश के प्रणाम

८ मार्च १९६३ (प्रभात)

[प्रति : मुथ्री जया शाह, वम्बई]

२ / धैर्य साधना का प्राण है

प्रिय वहिन,

सत्य प्रत्येक क्षण, प्रत्येक घटना से प्रकट होता है। उसकी अभिव्यक्ति नित्य हो रही है।

केवल देखने को आँख चाहिए, प्रकाश सदैव उपस्थित है।

एक पौधा वर्ष भर पहिले रोपा था। अब उसमें फूल आने शुरू हुए हैं। एक वर्ष की प्रतीक्षा है तब कहीं फल है।

ऐसा ही आत्मिक जीवन के संबंध में भी है। प्रार्थना करो और प्रतीक्षा करो—बीज बोधो और फूलों के आने की राह देखो।

धैर्य साधना का प्राण है।

कुछ भी समय के पूर्व नहीं हो सकता है। प्रत्येक विकास समय लेता है और वे धन्य हैं जो धैर्य से वाट जोह सकते हैं।

आपका पत्र मिला है। आशा-निराशा के बीच मार्ग बनाते चले रही है : यह जानकर मन को बहुत खुशी होती है। जीवन-पथ बहुत टेढ़ा-मेढ़ा है। और यह अच्छा ही है। इसमें पुरुषार्थ को चुनौती है और जीत का आनंद है।

केवल वे ही हारते हैं जो चलते ही नहीं हैं। जो चले पड़ा है वह तो आधा जीत ही गया है। जो हारें बीच में आती है; वे हारें नहीं हैं। वे तो पृष्ठभूमि हैं जिसमें विजय पूरी तरह खिलकर उभरती है।

उत्सव प्रतिक्षण साथ है, इसलिए गन्तव्य को पाना निश्चित है। मैं आनंद में हूँ। क्रांति प्रणाम भेज नहीं है।

रजनीश के प्रणाम

२८ मार्च, १९६३

[प्रति : सुश्री जया शाह, बम्बई]

३ / मनुष्य धर्म के बिना नहीं जी सकता है

प्रिय जया बहिन,

प्रणाम । मैं आनंद में हूँ । आपका पत्र मिले वर हुई । मैं बीच में बाहर था, इमलिंग उत्तर में विलम्ब हुआ है । इंद्रौर और शाजापुर बोलकर लौटा हूँ । एक सत्य के दर्शन रोज-रोज हो रहे हैं कि मनुष्य धर्म के बिना नहीं जी सकता है । धर्म के अभाव में उनमें कुछ खाली और रिक्त छूट जाता है । यह रिक्तता पीड़ा देने लगती है और फिर इसे भरने का कोई मार्ग नहीं देखता है । ऐसी एक स्थिति आधुनिक मनुष्य की है । हमने मैं निराश नहीं हूँ, क्योंकि इसमें ही गायद मनुष्य की रक्षा और भविष्य की एकमात्र आशा है । इस पीड़ा में ही उस प्यास का जन्म हो रहा है जो यदि मय्यक् दिशा दी जा सकी तो विश्व में धर्म के पुनरुत्थान में परिणत हो सकती है ।

अंधेरी रात के बाद जैसे प्रभात का जन्म होता है, ऐसे ही मनुष्य की अन्तरात्मा भी एक नये प्रभात के करीब है । इस होने वाले प्रभात की खबर प्रत्येक को दे देनी है, क्योंकि यह प्रभात प्रत्येक के भीतर होना है । और इस प्रभात को लाने के लिए प्रत्येक को प्रयत्नशील भी होना है । हम सब इसे लायेंगे तो ही यह आ सकता है । यह अपने से नहीं आ सकता है । चेतना का जन्म प्रयास और प्रतीक्षा माँगता है । और प्रसन्न की पीड़ा भी । यह प्रयास, प्रसन्नपीड़ा और प्रतीक्षा दुखद नहीं होती है क्योंकि उसके माध्यम से ही क्षुद्र विराट् को पाता है । विराट् को अपने में जन्म देने में बड़ा आनंद और कुछ नहीं है ।

यह जानकर प्रसन्न हूँ कि आप जीवन-साध्य की ओर गतिवान् हैं । चलते भर हम चलें, पहुँचना तो निश्चित है ।

ईश्वर साथ दे, यही कामना है ।

रजनीश के प्रणाम

१५ अप्रैल, १९६३

[प्रति : मुश्री जया शाह, बम्बई]

४ / जो छीना नहीं जा सकता है, वही केवल आत्म-धन है

प्रिय जया वहिन,

स्नेह । आपका पत्र मिला है । बहुत खुशी हुई । शांति और आनंद की नयी गहराइयाँ छू रही हैं, यह जानकर कितनी प्रसन्नता होती है ।

जीवन के यात्रा-पथ पर उन गहराइयों के अतिरिक्त और कुछ भी पाने योग्य नहीं है । जब सब खो जाता है, तब भी वह संपदा साथ रहती है । इसलिए, वस्तुतः वही संपदा है । और जिनके पास सब-कुछ है, लेकिन वह नहीं है, वे समृद्धि में भी दरिद्र हैं ।

समृद्धि में दरिद्र और दरिद्रता में समृद्ध होना, इमलिए ही, संभव हो जाता है ।

जीवन की सतह पर समृद्धि मिल जाती है, लेकिन दरिद्रता नहीं मिटती है । वह समृद्धि दरिद्रता के मिटने का धोखा देती है, लेकिन दरिद्रता मिटती नहीं, केवल छिप जाती है । और यह आत्मवंचना अंत में बहुत मँहगी पड़ती है, क्योंकि वह जीवन जो कि वास्तविक संपदा के पाने का अवसर बन सकता था, उसके धोखे में ध्यर्य ही व्यय हो जाता है ।

जीवन की सतह पर जो समृद्धि है, उसमें सचेत होना बहुत आवश्यक होता है, क्योंकि जो उसके भ्रम में जागते हैं, वे ही जीवन के केन्द्र पर जो धन छिपा है, उसकी गोज में लगते हैं । उस धन की उपलब्धि दरिद्रता को नष्ट ही कर देती है, क्योंकि उस धन को फिर छीना नहीं जा सकता है ।

और, जो नहीं छीना जा सकता है, वही केवल अपना है, वही आत्मधन है ।

और, जो नहीं छीना जा सकता है, वह दिया भी नहीं जा सकता है, क्योंकि जो दिया जा सकता है, वह छीना भी जा सकता है ।

और, जो नहीं छीना जा सकता है, उसे पाया भी नहीं जा सकता है, क्योंकि जो पाया जा सकता है, वह ग़ोया भी जा सकता है ।

वह तो है, वह तो नित्य उपस्थित है, केवल उसे जानना मात्र होता है । वस्तुतः उसे जान लेना ही उसे पा लेना है ।

जीवन प्रत्येक चरण उसी ज्ञान संपदा की ओर ले चले, यही मेरी कामना है ।
मैं आनंद में हूँ । वहाँ सब प्रियजनों को मेरा प्रेम कहें ।
मुझीला जी को स्नेह ।

रजनीश के प्रणाम

२० मई, १९६४

[प्रति : सुश्री जया गाह, बम्बई]

५ / देखना भर आ जाये—वह तो मौजूद ही है

प्रिय चित्रान्मन्,

मैं आपके अत्यन्त प्रीतिपूर्ण पत्र को पाकर आनंदित हुआ हूँ। आपके जीवन की नाँ निर्धूम होकर मन्व्य की ओर बढ़े यही मेरी कामना है। प्रभु को पाने के लिए जीवन को एक प्रज्ज्वलित अग्नि बनाना होता है। सतत् उस ओर ध्यान रहे। सोने-जागते, श्वांम-श्वामं में वही आकांक्षा और प्यास, वही स्मरण, उसकी ही ओर दृष्टि बनी रहे, तो कुछ और नहीं करना होता है। प्यास ही, केवल प्यास ही उसे पा लेने के लिए पर्याप्त है।

मागर तो कितना निकट है, पर हम प्यासे ही नहीं हैं ?

उमके द्वार तो कितने हाथ के पाम हैं, पर हम खटखटायें तो ?

देखना भर आ जाये—वह तो मौजूद ही है। आँखें अन्य से भरी हैं ! चित्त व्यर्थ में घिरा है। इममे जो है, वह देख नहीं पाता है।

हृदय 'पर' में आच्छादित है, इसलिए 'स्व' का विस्मरण हो गया है।

इम आच्छादन को हटाना है: स्वच्छ, निर्मल झील के वक्ष पर जम गयी काई को, कचरे को थोड़ा हटाना है। और, तब देखता है कि कुछ कभी खोया तो था ही नहीं, खोया जा सकना ही नहीं है। मैं निरंतर सत्य में, सत्ता में विराजमान हूँ। मैं वहीं हूँ . नन्वममि श्वेतकेतु।

जागें और स्मरण में भरें। समस्त क्रियाओं में उसका स्मरण रखें जो कि उन्हें देख रहा है। सर्व विचारों में उस पर दृष्टि रहे जो उनके पीछे है।

वहाँ जागना है, जहाँ न कोई क्रिया है, न कोई विचार है, न कोई स्पन्दन है: वहीं है वह जो क्षेत्र और काल के अतीत है।

और, वहीं है शान्ति, आनंद और निर्वाण, और, वहीं है वह जिसे पाकर फिर और कुछ पाने को नहीं रह जाता है।

मेरे सब प्रियजनों में मेरा प्रेम कहना।

यात्रा में :

औरंगाबाद

ग

रजनीश के प्रणाम

१७ जनवरी, १९६४

[प्रति : श्री जीवन शिवा निद्र, नुराणा, नुराणा निवास, उंदौर-३ (म० प्र०)]

६ / आँख बन्द है-चित्त-वृत्तियों के धुएँ से

चिदात्मन्,

प्रेम । आपका अत्यन्त प्रीति और सत्य के लिए प्यास से भरा पत्र मिला है । मैं आनंदित हुआ । जहाँ इतनी प्यास होती है, वहाँ प्राप्ति भी दूर नहीं है । प्यास हो तो पथ बन जाता है ।

सत्य तो निकट है और प्रकाश की भाँति द्वार पर ही खड़ा है । वह नहीं, समस्या हमारे पास आँख न होने की है और उस आँख का भी अभाव नहीं है । वह भी है. पर बन्द है ।

इस आँख को खोला जा सकता है । संकल्प और सतत साधना का श्रम उसे खोल सकता है ।

विचार से, मन से, चित्तवृत्तियों के धुएँ से आँख बन्द है । निर्विचार चैतन्य में वह खुलती है और सारा जीवन आलोक से भर जाता है ।

यही मैं लिखता हूँ । निर्विचार की निर्दोष स्थिति सिखाता हूँ । मेरी और कोई शिक्षा नहीं है । आँख खुली हो तो शेष सब यह खुली आँख सिखा देती है ।

आँख को खोलने के इस प्रयोग के लिए अभी १३, १४ और १५ फरवरी को महाबलेश्वर (पूना) में २०० मित्र मिल रहे हैं । आप आ सकें तो अच्छा है । १२ फरवरी को संध्या तक महाबलेश्वर पहुँच जाना है ।

रजनीश के प्रणाम

१७ जनवरी, १९६५

[प्रति : श्री रजनीकांत भंसाली, जयपुर (राज०)]

७ / मैं आपको तट पर खड़ा पा रहा हूँ

मेरे प्रिय,

प्रेम । आपका पत्र मिला है । उसे पाकर आनंदित हुआ हूँ । उस दिन भी आपसे मिलकर अपार हर्ष हुआ था ।

सत्य के लिए जैसी आपकी आकांक्षा और प्यास है, वह सौभाग्य से ही होती है । वह हो, तो एक न एक दिन साधना के सागर में कूदना ही जाता है । मैं आपको तट पर खड़ा पा रहा हूँ—वस, एक छलांग की ही आवश्यकता है ।



साधना को जितना सहज बनाया जा सके—वह जितनी 'प्रयत्न के तनाव से शून्य' हो, उतनी ही शीघ्रता से उसमें गति होती है ।

अभ्यास तो होगा ही, लेकिन, वह अभ्यास तनाव और व्यस्तता नहीं बनना चाहिए, इस भाव को ही मैंने 'अनभ्यास के द्वारा अभ्यास' कहा है ।

सत्य को पाने में जो अर्धर्य और अगाति होती है, उसे ही तनाव—प्रयत्न का तनाव समझना चाहिए ।

अनंत धैर्य और शांति और प्रतीक्षा हो तो प्रयत्न का तनाव विलीन हो जाता है ।

फिर जैसे वृक्षांश में फूल सहज ही विकसित हैं, वैसे ही साधना में अनायास और अनिरीक्षित ही व्रमणः गति होती जाती है ।



वहाँ सभी को मेरा प्रेम कहें ।

रजनीय के प्रणाम

५ अप्रैल, १९६५

[प्रति : श्री मधुगप्रसाद मिश्र, पटना (बिहार)]

प्रिय मुगीला जी,

प्रेम । आपका पहला पत्र यथासमय मिल गया था । लेकिन, मैं सौराष्ट्र के ढीरे पर चला गया, इसलिए उत्तर नहीं दे सका । आते ही आपका दूसरा पत्र मिला है । आपकी इच्छा है तो मैं उधर आ सकूँगा । अक्तूबर के शिविर में आप उधर आ ही रही हैं, तभी उस संबंध में विचार कर लेंगे । किसी को मुझसे किसी प्रकार की सहायता मिल सके तो मैं कहीं भी आने को तैयार हूँ । अब तो यही मेरा आनंद है ।

आपने अपने चित्त की जो दशा लिखी है, उससे बहुत प्रसन्नता होती है । प्रगति ठीक दिशा में है । मुद्राओं के कारण चिंतित न हों । उनसे लाभ ही होगा और फिर वे क्रमशः विलीन हो जावेंगी । आप तो वस निर्विचार चेतना को साधें, शेष सब अपने आप छाया की भाँति अनुगमन करता है ।

चित्त शांत हो तो जो भी होता है, सब शुभ है ।

सामान्यतः जीवन और कार्यो के प्रति जो निराशा मालूम होती है, वह भी संक्रमणकालीन है । वह भी चली जावेगी और तब जो सेवा फलित होगी है, वही वास्तविक सेवा है । इन सब बातों पर जब आप गिच्छती हैं, तभी विचार में विचार कर सकेंगे । इतना स्मरण रखें कि जो भी हो रहा है, वह ठीक है और उसके परिणाम में मंगल ही होगा ।

मेरे प्रेम को स्वीकार करें । प्रभु प्रकाश दें, यही कामना है ।

मधुसूदन क. प्रसाद

१० अगस्त, १९६९

[प्रति : मुर्शी मुर्शीला मिश्रा, वृत्तिकांगण ५४, ११११-१]

९ / विचार को छोड़ें और स्वयं में उतरें

मेरे प्रिय आत्मन्,

प्रेम । आपका पत्र मिला है ।

ध्यान की साधना में यदि क्रमशः अमूर्च्छा, आत्मज्ञान और सजगता विकसित होती जावे तो मानना चाहिए कि हम चित्त के सम्मोहन-घेरे से बाहर हो रहे हैं ।

और यदि इसके विपरीत मूर्च्छा और प्रमाद बढ़ता हो तो निश्चित मानना चाहिए कि चित्त की निद्रा और गहरी हो रही है ।

लेकिन, स्वयं प्रयोग किये बिना कुछ भी अनुभव नहीं हो सकता है ।

विचार ही न करते रहें । विचार को छोड़ें और स्वयं में उतरें ।

विचार तो किनारा ही है—जीवन-शक्ति की धारा तो निर्विचार ध्यान में ही है ।

कबीर ने कहा है :

‘जिन खोजा तिन पाइयां, गहरे पानी पैठ ।

मैं बोरी खोजन गयी, रही किनारे बैठ ।

रजनीश के प्रणाम

६-१०-१९६५

[प्रति : श्री मयुराप्रसाद मिश्र, पटना]

१० / हृदय की प्यास और पीड़ा से साधना का जन्म

मेरे प्रिय,

प्रेम । आपका पत्र मिले बहुत देर हो गयी है । मैं इस बीच निरंतर प्रवास में था, इसलिए दो शब्द भी प्रत्युत्तर में नहीं लिख सका । वैसे मेरी प्रार्थनाएँ तो सदा ही आपके साथ हैं ।

मैं आपके हृदय की प्यास और पीड़ा को जानकर आनंदित होता हूँ, क्योंकि वही तो बीज है जिससे कि साधना का जन्म होता है ।

जीवन पर शांत और सहज भाव से प्रयोग करते चलें । फल तो अवश्य ही आता है ।

स्मरण रखें कि कोई भी भूमि ऐसी नहीं है कि जिसके भीतर जलस्रोत न हो और कोई भी आत्मा ऐसी नहीं है जिसके भीतर कि परमात्मा न हो । वहाँ सबको मेरे प्रणाम कहें ।

रजनीश के प्रणाम

१८-१२-१९६५

[प्रति : श्री रजनीकांत भंसाली, अतिरिक्त व्यवहार-न्यायाधीश, सी-२१२, मनुभाई मार्ग, तिलक नगर, जयपुर]

११ / सत्ता की, होने की प्राणों की पूर्णानुभूति ही सत्य है

प्रिय मुशीला,

तुम्हारा पत्र । मैं बाहर था । परमों ही लौटा हूँ । विश्वविद्यालय से मुक्ति ले ली है, इसलिए अब तो यात्रा ही जीवन है ।

● सत्य क्या है ? सत्ता की, होने की प्राणों की पूर्णानुभूति ही सत्य है । 'होने' की अनुभूति जितनी मूर्च्छित है, जीवन उतना ही असत्य है । 'मैं' हूँ—
उमें खूब गहरी प्रगाढ़ता से प्रतिक्षण अनुभव करो—स्वाँस स्वाँस उसमें भर जावे । अंततः 'मैं' न बचे और 'हूँ' ही शेष रहे । उस क्षण ही 'जो है', उमें जाना और जिया जाता है ।

● क्या मीन में संवाद संभव है ? वस्तुतः तो मीन में ही संवाद संभव है । शब्द कहने कम, रोकते ज्यादा हैं । बहुत गहरे में सब संयुक्त है । मीन में उमी संयुक्तता के तल पर भावों का संक्रमण हो जाता है । शब्द शून्याभिव्यक्ति के बहुत अममर्थ पूरक है । सत्य तो शब्दों में कहा ही नहीं जा सकता । उसे तो मीन अंतर्नाद से ही प्रकट किया जा सकता है ।

और तुमने जो मलाहें देनी शून्य की है, उनमें बहुत आनंदित हूँ । मदा ऐसी ही मलाहें देती रहना । संसार के संबंध में मैं कुछ भी तो नहीं जानता हूँ ! उन मलाहों में छिपी मेरे लिए तुम्हारी चिन्ता और प्रेम में मैं बहुत अभिभूत हो जाता हूँ ।

रजनीश के प्रणाम

५-८-१९६६

[प्रति : मुशीला मिन्हा, ब्रजकिशोर पथ, पटना -१]

प्रिय सुशीला जी,

प्रेम । आपका पत्र मिला है ।

आपकी साधना और तत्संबंध में चिन्तन से प्रसन्न हूँ । देण की वर्तमान स्थिति से चिन्ता होना स्वाभाविक है । लेकिन, चिन्ता जितनी ज्यादा हो चिन्तन उतना ही असंभव हो जाता है । चिन्ता और चिन्तन विरोधी दिशाएँ हैं । मन को शांत रखें तो जो करने योग्य हो, उसके प्रति अंतर्दृष्टि क्रमशः जाग्रत होने लगती है । शांत मन सहज ही कर्तव्य को करने में संलग्न हो जाता है । फिर, अंतःकरण स्वयं ही पथ और पथ पर प्रकाश दोनों ही बन जाता है । मैं 'क्या करें' इस संबंध में कोई सलाह नहीं देता हूँ । मेरी सलाह तो परिपूर्णतः शांत होने के लिए है । उसके वाद स्वयं से ही आदेश मिलने प्रारंभ हो जाते हैं । ये आदेश सदा अचूक होते हैं और उनमें कोई दूसरा विकल्प, शंका या संदेह की संभावना भी नहीं होती । विचार से नहीं, वरन् अंतर्दृष्टि से जीने के लिए ही मेरी सलाह है ।

ध्यान में अधिक देर बैठना स्वास्थ्य के कारण संभव न हो तो लेटकर ही ध्यान करें । प्रश्न बैठने या लेटने का विलकुल भी नहीं है । असली प्रश्न तो चित्त-स्थिति का है । शरीर से नहीं, साधना का कार्य मल्लतः तो मन से ही संबंधित है ।

गिविर तो अभी नहीं हो रहा है । अब देखना है कि कब आपको निकट मे सहयोगी बन सकूँ ? मेरे प्रेम को सदा अपने साथ अनुभव करें और वहाँ सबको मेरे प्रणाम कहें ।

रजनीश के प्रणाम

१८-९-१९६६

[प्रति : मुश्री सुशीला सिन्हा, ब्रजकिशोर पथ, पटना-१]

१३ / तीव्र अभीप्सा—सत्य के लिए, शांति के लिए, मुक्ति के लिए

प्यारी गिरीष,

प्रेम । तेरा पत्र पाकर अत्यन्त आनन्दित हुआ हूँ । सत्य के लिए, शांति के लिए, मुक्ति के लिए, तेरी कितनी तीव्र अभीप्सा है ? उस अभीप्सा को अनुभव करता हूँ तो लगता है कि मैं तेरे लिए जो कुछ भी कर सकूँ, वह थोड़ा ही होगा । फिर भी मैं नामर्थ्य भर तेरी सहायता करना चाहता हूँ । क्यों करना चाहता हूँ ? जायद न करना मेरे वश में ही नहीं है । परमात्मा का जो आदेश है, उसे ही करना होगा । और जब तुझे तैयार देखता हूँ, तो आनन्दित होता हूँ । वह घड़ी निरन्तर ही निकट आ रही है, जब मैं उस दिशा में इंगित कर सकूँ जो कि तेरी नियति (Destiny) है ।

श्री पै को मेरे प्रणाम ।

हाँ तू अपने मंत्रों में जो भी लिखना चाहती है, अवश्य लिख । क्या पूना नहीं आ रही है ?

रजनीश के प्रणाम

१-१२-१९६६

[प्रति : मुश्री गिरीष पै, बम्बई]

मेरे प्रिय,

प्रेम । तुम्हारा पत्र और तुम्हारे प्रश्न मिले हैं ।

●
मैं मृत्यु के संबंध में जानबूझ कर चुप रहा हूँ ।

क्योंकि मैं जीवन के संबंध में जिज्ञासा जगाना चाहता हूँ ।

मृत्यु के संबंध में जो सोच-विचार करते हैं, वे कहीं भी नहीं पहुँचते हैं । क्योंकि वस्तुतः मरे बिना मृत्यु कैसे जानी जा सकती है ? इसलिए वैसे सोच-विचार का कुल परिणाम या तो यह स्वीकृति होती है कि आत्मा अमर है या यह कि जीवन की समाप्ति पूर्ण समाप्ति ही है और पीछे कुछ शेष नहीं रह जाता है । ये दोनों ही कोरी मान्यताएँ हैं । एक मान्यता मृत्यु के भय पर खड़ी है और दूसरी शरीर की समाप्ति पर ।

मैं चाहता हूँ कि व्यक्ति मान्यताओं और विश्वासों में न पड़े ।

क्योंकि वह दिशा ही अनुभव की और ज्ञान की दिशा नहीं है ।

और मृत्यु के संबंध में मान्यता और सिद्धान्तों के अतिरिक्त सोच-विचार से और क्या मिल सकता है ?

विचार कभी भी ज्ञात (Known) के पार नहीं ले जाता है ।

और मृत्यु है अज्ञात ।

इसलिए विचार से उसे नहीं जाना जा सकता है ।

मैं तो जीवन की ओर ध्यान आकर्षित करना चाहता हूँ ।

जीवन है अभी और यहीं (Here and now) ।

उसमें उतरा जा सकता है ।

मृत्यु तो कभी भी अभी यहीं नहीं है ।

या तो वह भविष्य में है या अतीत में ।

मृत्यु कभी भी वर्तमान में नहीं है ।

क्या यह तथ्य तुम्हारे ध्यान में कभी आया है कि मृत्यु कभी भी वर्तमान में नहीं है ?

लेकिन, जीवन तो सदा वर्तमान में है ।

वह न अतीत में है, न भविष्य में ।

वह है तो अभी है । अन्यथा कभी नहीं है ।

इमलिए उसे जाना जा सकता है । क्योंकि उसे दिया जा सकता है । उसके संबंध में विचार करने की आवश्यकता नहीं है ।

वस्तुतः तो जो उसके संबंध में विचार करेंगे, वे उसे चूक जावेंगे ।

क्योंकि विचार की गति भी अतीत और भविष्य में ही होती है । विचार भी वर्तमान में नहीं होता है । विचार भी मृत्यु का महधर्मा है । अर्थात् वह भी मृत ही है । जीवन का तत्त्व उसमें भी नहीं है ।

जीवन्तना मदा वर्तमान है । वह वर्तमान ही है ।

उसका रूप है : अभी—विलकुल अभी (Now) । यहाँ—विलकुल यहाँ (Here) ।

इमलिए जीवन का विचार नहीं होता । होती है अनुभूति । अनुभव (Experience) भी नहीं—अनुभूति (Experiencing) । अनुभव अर्थात् जो हो चुका । अनुभूति अर्थात् जो हो रही है ।

अनुभव तो बन चुका विचार । क्योंकि वह अतीत हो गया है ।

अनुभूति है निर्विचार—निःशब्द—मौन—शून्य ।

इमलिए निर्विचार-चैतन्य (Thoughtless Awareness) को कहता हूँ मैं जीवानुभूति का द्वार ।

और जो जीवन को जान लेता है, वह सब जान लेता है ।

वह मृत्यु को भी जान लेता है ।

क्योंकि मृत्यु जीवन को न जानने से पैदा हुआ एक भ्रम मात्र है ।

जीवन को जो नहीं जानता, वह स्वभावतः शरीर को ही स्वयं मान लेता है । और शरीर तो मरता है । शरीर तो मिटता है । उसकी टुकड़ी तो विगड़ित होती है । उसमें ही मृत्यु पूर्ण अंत है, वह धारणा पैदा होती है । जो थोड़े नाहमी है और निर्भय है, वे उसी धारणा को स्वीकार करने हैं । और शरीर को ही स्वयं मान लेने की इसी भ्रान्ति से मृत्यु का भय भी पैदा होता है । और इसी भय से पीड़ित व्यक्ति 'आत्मा अमर है', 'आत्मा अमर है', उसका जाप करने लगते हैं । भयभीत और निर्यत्न व्यक्ति उस भ्रान्ति ग्रस्त हो जाते हैं । लेकिन ये दोनों धारणाएँ एक ही भ्रम से जन्मती हैं । वे एक ही भ्रान्ति के दो रूप और दो प्रकार के व्यक्तियों की भिन्न-भिन्न प्रतिक्रियाएँ हैं । लेकिन स्मरण रहे कि दोनों की भ्रान्ति एक है और दोनों प्रसार से बड़ी भ्रान्ति मजबूत होती है ।

मैं इस भ्रांति को किसी भ्रांति का बल नहीं देना चाहता हूँ ।

यदि मैं कहूँ : आत्मा अमर नहीं है, तो यह असत्य है ।

और यदि कहूँ कि आत्मा अमर है तो भी यह भय के लिए एक पलायन बनता है । और जो भयभीत हैं वे कभी सत्य को नहीं जान पाते हैं ।

इसलिए मैं कहता हूँ कि मृत्यु अज्ञात है । जानो जीवन को । वही जाना जा सकता है । और उसे ही जान लेने पर अमृतत्व भी जान लिया जाता है ।

जीवन शाश्वत है । उसका न आदि है, न अंत । वह अभिव्यक्त होता है । अनभिव्यक्त होता है । वह एक रूप से दूसरे रूपों में भी गति करता है । रूपांतरण के ये संधि-स्थल ही अज्ञान में मृत्यु-जैसे प्रतीत होते हैं ।

लेकिन जो जानता है, उसके लिए मृत्यु गृह-परिवर्तन से ज्यादा नहीं है ।

निश्चय ही पुनर्जन्म है । लेकिन मेरे लिए वह सिद्धान्त नहीं है, अनुभूति है ।

और मैं दूसरों के लिए भी उसे सिद्धान्त नहीं बनाना चाहता हूँ ।

सिद्धान्तों ने सत्य की बुरी तरह हत्या कर दी है ।

मैं तो चाहता हूँ कि प्रत्येक व्यक्ति स्वयं जान सके ।

यह कार्य कोई दूसरा किसी के लिए नहीं कर सकता है ।

लेकिन सिद्धान्तों के द्वारा यही कार्य हो गया प्रतीत होता है ।

इससे एक-एक व्यक्ति की निजी खोज कुंठित और जड़ हो गयी है । वह तो बस सिद्धान्त और शास्त्र मानकर चुप बैठ गया है । जैसे कि उसे स्वयं न कुछ जानना है, न करना है । यह स्थिति तो बहुत आत्मघाती है ।

इसलिए मैं सिद्धान्तों की पुनरुक्ति से मनुष्य की इस हत्या के विराट् समारोह में सम्मिलित नहीं होना चाहता हूँ ।

मैं तो सब बँधे-बँधाये सिद्धान्तों को अस्त-व्यस्त कर देना चाहता हूँ ।

क्योंकि मुझे यही करुणापूर्ण मालूम होता है ।

इस भ्रांति जो असत्य है, वह नष्ट हो जायेगा । और सत्य तो कभी नष्ट नहीं होता है । वह तो खोजने वाले को सदा ही अपनी चिर-नूतनता में उपलब्ध हो जाता है ।

●
वहाँ सबको मेरे प्रणाम ।

रजनीश के प्रणाम

१४-९-१९६८

[प्रति : डा० रामचन्द्र प्रसाद, पटना यूनिवर्सिटी, पटना (बिहार)]

मेरे प्रिय,

प्रेम । तुम्हारे दो पत्र देर से आकर प्रत्युत्तर की प्रतीक्षा कर रहे हैं, लेकिन बहुत था व्यस्त, इसलिए विलम्ब के लिए क्षमा माँगता हूँ ।

●

(पत्र : ८-१०-'६८)

प्रश्न १ :

‘अद्वैत’, ‘तीर्थकर’, ‘पैगावर’, जैसी अभिव्यक्तियाँ मनुष्य की असमर्थता की सूचक हैं । इतना निश्चित है कि कुछ चेतनाएँ उर्ध्वगमन की यात्रा में उस जगह पहुँच जाती हैं, जहाँ उन्हें ‘मनुष्य’ मात्र कहे जाना सार्थक नहीं रह जाता है । फिर कुछ तो कहना ही होगा । मनुष्यातीत अवस्थाएँ हैं ।

२ : धर्म की जिज्ञासा का अर्थ है : ऐसा अवसर देना कि भीतर जो प्रसूत है, वह जाग सके । निश्चय ही मार्गदर्शकों की जरूरत होगी । लेकिन वे होंगे—मित्र । गुरु होने की चेष्टा में ही आरोपण प्रारंभ हो जाता है । मनुष्य को गुरुदम से वचाया जाना आवश्यक है ।

३ : पहले के लोग भी ऐसे ही थे । कम जिनित थे । इसलिए, उनका सव भक्ति का शोषण होता था । उन शोषण की मुविधा को ही शोषक उनकी सरलता कहते थे । यह सरलता सरलता कम, बुद्धूपन ही ज्यादा थी । मैं बुद्धूपन का जग भी समर्थक नहीं हूँ । जो सरलता अज्ञान से आती है, उसका मूल्य काँड़ी भर भी नहीं है । ज्ञान से आयी सरलता का ही आध्यात्मिक मूल्य है । लेकिन संक्रमण से ज्ञान से चालाकी आती है । यह स्वाभाविक है । लेकिन मनुष्य जानि जब ठीक से जिहित हो चुकी होगी, तो यह संक्रमणकालीन संकट नष्ट हो जायेगा । और फिर ज्ञान+सरलता की जो स्थिति होगी, वही अपेक्षित है ।

४ : गरीब गरीब हैं, क्योंकि उनका चिन्तन भ्रान्त है । गरीबी भी हमारे गलत जीवन-दर्शन का परिणाम है । इसलिए जीवन-दृष्टि की बदलाव के माय ही सामाजिक व्यवस्था भी बदलती है । विचार ही व्यवस्थापक है । अमरीका अज्ञान

समृद्ध नहीं है। और भारत अकारण दरिद्र नहीं है। हमारा दर्शन दरिद्रता का दर्शन है (Philosophy of poverty)। उनका दर्शन है, संपन्नता का। इसलिए मैं कहता हूँ कि जब तक हमारा दर्शन नहीं बदलता है, तब तक दरिद्रता भी नहीं बदलने वाली है।

(पत्र : २३-९-६८)

प्रश्न १ :

दुःख न शरीर को होता है, न आत्मा को। दुःख होता है दोनों के संघात को। अर्थात् व्यक्ति को। व्यक्ति है दोनों का जोड़। शरीर पर पड़ता है आघात। आघात भौतिक है। लेकिन अनुभव होता है आत्मा को। अनुभव आत्मिक है। आघात के बिना अनुभव नहीं हो सकता है। अनुभोक्ता के बिना आघात का ज्ञान नहीं हो सकता है। अंधे और लँगड़े ने जैसे आग-लगे जंगल से भागकर प्राण बचाये—वैसे ही। अलग-अलग दोनों नहीं बच सकते। मिल कर दोनों बचे। 'मिलन' ने बचाया। दोनों के जोड़ ने। ऐसा ही है दुःख का अनुभव।

२ : तत्त्वज्ञान की रुचि प्रत्येक में है। उसके जागरण के लिए निमित्त कोई भी बन सकता है। लेकिन निमित्त गौण है। वस इतना ही ध्यान रखना है। शिष्य है प्रमुख। गुरु है गौण। गुरुडम इसके विपरीत प्रचार करती है। उससे ही मेरा विरोध है।

३ : पं० मुख्यालय में मेरा मिलन हुआ है। वैसे वे मेरे साहित्य से और व्याख्यानो में परिचित हैं। मेरे व्याख्यानो के बहुत से टेप उन्होंने मुने हैं। उनकी पुस्तक 'दर्शन और चिन्तन' का एक हिन्दी भाग मैंने देखा है।

४ : पश्चिम के विचारकों में अस्तित्ववादियों (Existentialists) से मेरे विचार-सूत्रों की कुछ साम्यता हो सकती है। जेन (Zen) साधकों से भी। सूफ़ी संतों से भी। कृष्णमूर्ति और गुरुजिएफ से भी।

वहाँ सबको मेरे प्रणाम।

रजनीश के प्रणाम

७-११-१९६८

[प्रति : डा० रामचन्द्र प्रसाद, पटना युनिवर्सिटी, पटना (विहार)]



और परमात्मा से कभी भी कुछ मत माँगना । क्योंकि माँग और प्रेम में विरोध है । प्रेम तो बस देता ही है । और जो प्रेम सब दे देता है—स्वयं को भी—वही प्रार्थना बन जाता है ।

रजनीश के प्रणाम

२०-६-१९६९ (प्रभात)

पुनश्च : और जब मैं अजमेर आऊँ तो तू भी आ जाना । तेरे प्रश्न ऐसे हैं कि सामने बैठेगी तभी आसानी से उत्तर दे सकूँगा । क्योंकि तब बिना कहे भी बहुत-कुछ कह दिया जाता है ।

[प्रति : कुमारी रोशन जाल, फीरोज शाह एंड कं०, पंचवटी के पास, उदयपुर]

प्यारी डाली,

प्रेम । तेरे पत्र मिले हैं । लेकिन उन्हें केवल पत्र ही तो कहना कठिन है । वस्तुतः तो वे प्रेम से जन्मी कविताएँ हैं ।

प्रेम से और प्रार्थना से भी । क्योंकि जहाँ प्रेम है, वहीं प्रार्थना है । प्रेम की पूर्णता ही प्रार्थना है ।

इसलिए, जिसमें प्रेम है, उसमें परमात्मा की झलक मिलने लगती है ।

प्रेम वे आँखें दे देता है, जिनसे कि परमात्मा देखा जा सकता है ।

प्रेम उसके दर्शन का द्वार है ।

और जब समय से प्रेम होता है, तो वह समय में दिखाई पड़ने लगता है ।

लेकिन अंश और अंगी में कोई विरोध नहीं है ।

एक से भी प्रेम की गहराई अंततः समय पर फूलने लगती है ।

क्योंकि प्रेम व्यक्तियों को पिघला देता है और फिर अव्यक्ति ही शेष रह जाता है ।

• प्रेम है मूर्य की भाँति ।

व्यक्ति हैं जमी हुई बर्फ की भाँति ।

प्रेम का मूर्य बर्फ-बिण्डों को पिघला देता है और फिर जो शेष रह जाता है वह अमीम सागर है ।

इसलिए, प्रेम की खोज वस्तुतः परमात्मा की ही खोज है ।

मैं जानता हूँ कि तू पिघल रही है ।

क्योंकि प्रेम पिघलाता ही है और मिटाता ही है ।

क्योंकि वह जन्म भी है और मृत्यु भी है ।

उसमें सब मिटता है और सब जन्मता है ।

और निश्चय ही मृत्यु में पीड़ा है, और जन्म में भी ।

इसलिए प्रेम एक गहरी पीड़ा है—मृत्यु की भी और प्रसव की भी ।

लेकिन तुझसे जन्म ले रहे काव्य-संकेत मुझे आश्चस्त करते हैं कि प्रेम की पीड़ा
के आनंद का अनुभव प्रारंभ हो गया है ।

जयमाला को प्रेम । सबको प्रेम ।

रजनीश के प्रणाम

३-११-१९६९

[प्रति : मुथ्री डाली दीदी, २१।३, वण्ड रोड, पूना (महा०)]

१९ / सीखें—प्रत्येक जगह को अपना घर बनाना

प्यारे मुनील,

प्रेम । तेरा पत्र पाकर अति आनंदित हूँ ।

घर की याद स्वाभाविक है और तब तक सताती है, जब तक कि हम प्रत्येक जगह को अपना घर बनाना न सीख लें ।

और वह कला सीखने जैसी है ।

अब जितने दिन तू वहाँ है, उतने दिन उस जगह को अपना ही घर मानकर रह ।

सारी पृथ्वी हमारा घर है ।

और समस्त जीवन हमारा परिवार है ।

शेष मिलने पर ।

वहाँ सबको मेरे प्रणाम कहना ।

रजनीश के प्रणाम

१३-५-१९७०

[प्रति : श्री मुनीलकुमार शाह, द्वारा : श्री ईश्वरभाई एन० शाह, बम्बई]

प्यारी भारती,

प्रेम । तेरा पत्र पाकर बहुत आनंदित हूँ ।
 जीवन नये-नये अनुभवों का नाम है ।
 चित्त जो नये का अनुभव करने में समर्थ है, वही जीवित है ।
 इसलिए, परदेश को प्रेम से ले ।
 नये को मीन ।
 अपरिचित को परिचित बना ।
 अज्ञात को जान, पहचान ।
 निश्चय ही इसमें तुझे बदलना होगा ।
 पुरानी आदतें टूटेंगी ।
 तो उन्हें टूटने दे ।
 और स्वयं की बदलाहट से भयभीत न हो ।
 परिवर्तन सदा शुभ है ।
 जड़ता सदा अशुभ ।
 और मदा ही अतीत की ओर देखते रहना खतरनाक है ।
 क्योंकि उससे भविष्य के मृजन में बाधा पड़ती है ।
 पीछे नहीं; जीवन है आगे ।
 इसलिए, आगे देख ।
 और आगे, और आगे ।
 न्मृत्तियों में नहीं, सपनों में जी ।
 और जो भी वहाँ है उसे निंदा में मत देख ।
 वह दृष्टि गलत है ।
 जहाँ भी रहे, वहाँ सदा शुभ को, सुंदर को खोज ।
 और सब जगह, सब लोगों में सुन्दर का वास है ।
 बस उसे देखने वाली आँख भर चाहिए ।

और ध्यान रख कि जो हम देखते हैं, वही हम हो जाते हैं ।
शुभ तो शुभ ।
अशुभ तो अशुभ ।
इसलिए, बुरे को मत देख ।
वह भारतीय आदत छोड़ तो अच्छा ।
मेरे जानने में तो बुरी दृष्टि के सिवाय और कुछ भी बुरा नहीं है ।
वहाँ सबको मेरे प्रणाम कहना ।

रजनीश के प्रणाम

३०-५-१९७०

[प्रति : कुमारी भारती ईश्वरभाई शाह, ५५ हेमिल्टन स्ट्रीट, लंदन, एन० डब्ल्यू०-११]

मेरे प्रिय,

प्रेम । तुम्हारे पत्र पाकर आनंदित हूँ ।

धर्म का जन्म से कोई भी सम्बन्ध नहीं है ।

और जो ऐसा सबध बनाते हैं, वे धर्म को हड्डी-मांस-मज्जा से ज्यादा मूल्यवान् नहीं मानते हैं ।

धर्म शरीर की वात ही नहीं है ।

धर्म है आत्मा का स्वभाव ।

और आत्मा का न जन्म है, न मृत्यु है ।

इसलिए स्वयं को खोजो, स्वरूप को खोजो, वही धर्म है ।

और जन्म में बँध जाने वाले बंधनों (जैन, बौद्ध, मुसलमान, ईसाई आदि) से बचो ।

धर्मों के मार्ग में धर्मों में ज्यादा बड़ी बाधा और कोई नहीं है ।

धर्मों को विदा दो, ताकि धर्म आ सके ।

धर्मों के ही नाम हैं, विशेषण हैं ।

धर्म अनाम है ।

जो एक ही है, उसके नाम की आवश्यकता भी नहीं है ।



उपवास का अर्थ अनशन नहीं है ।

उपवास का अर्थ है—स्वयं के निकट वास ।

स्वयं के पास रहो—जहर रहो ।

लेकिन भूखे मरने को उपवास न समझ लेना ।

नहीं तो स्वयं के पाम नहीं, भोजन के पाम ही रहोगे।

हा—यह हो सकता है कि कभी स्वयं में डूबे होने के कारण भोजन का स्मरण ही न हो—लेकिन वह वात और है ।

ऐसे क्षणों को आयोजित नहीं किया जा सकता है ।

ऐसे क्षण तो आते हैं, अनायास ।

००००

● संयम साधना नहीं है ।

साधनों तो भी उसे साध नहीं सकते हों ।

क्योंकि संयम परोक्ष घटना है ।

वह तो जागृत विवेक की छाया है ।

जागो और तुम पाओगे कि संयम आ गया है ।

और जागे बिना संयम को लाना चाहो तो संयम के नाम से सिर्फ दमन को ही
ले आओगे ।

दमन भोग का शीर्षामिन है ।

वह उल्टा हो गया भोग ही है ।

उममें धीमे में मन आना ।

न चाहिए भोगी चित्त ।

न चाहिए दमित चित्त ।

क्योंकि वे दोनों ही निद्राएँ हैं ।

चाहिए जागृत चित्त ।

क्योंकि जागृत चित्त स्व-सत्ता का द्वार है ।

००००

● मंदिर जहूर जाओ ।

लेकिन-ईट-चूने के मंदिरों में मंदिर नहीं है ।

मंदिर है मन में ।

मंदिर है भीतर ।

वहीं जाना मंदिर में जाना है)।

००००

● जान का समय मे वास्ता ही क्या है ?

मोक्ष का युग मे नाना ही क्या है ?

जान है समयान्तीत (Beyond Time)

मोक्ष है मनातन ।

इसलिए समय और युग उनके लिए बाधाएं नहीं हैं ।

न कलियुग ।

न पंचमकाल ।

जब वंधन सदा संभव है, तो मुक्ति भी सदा संभव है ।

००००

● और घर के लोग तो बाधा बनेंगे ही ।

बैधे हुए लोग किसी को अनबाधा नहीं देख सकते हैं ।

लेकिन उन पर क्रोध न करना ।

वरन् सदा दया करना ।

वे दया के ही पात्र हैं ।

वे तुम्हें गालियाँ दें तो सहना ।

मूर्ख कहें तो मजा लेना ।

गंभीर भर मत होना ।

उनके कार्यकलापों को खेल ही मानना ।

और जो तुम्हें ठीक लगे, सत्य लगे, उस पर निर्भय बढ़ते रहना ।

धर्म का मार्ग फूलों की सेज नहीं है ।

लेकिन जो कांटों को सहने की सामर्थ्य रखता है, वह अंततः अनंत के फूलों का हकदार भी हो जाता है ।

वहाँ सबको मेरे प्रणाम ।

रजनीश के प्रणाम

१०-६-१९७०

[प्रति : श्री विजयकुमार बंड, मु० पो०—उदखेड़, तह० मोरगो,
जि० अमरावती (महाराष्ट्र)]

२२ / धर्म को भी प्रत्येक युग में पुनर्जन्म लेना होता है

प्रिय योग भगवती,

प्रेम । धर्म को भी प्रत्येक युग में पुनर्जन्म लेना होता है ।

शरीर—सभी भाँति के शरीर पुराने पड़ जाते हैं और मर जाते हैं ।

संप्रदाय धर्म के मृत शरीर हैं ।

उनकी आत्मा कभी की निकल चुकी है ।

उनकी भाषा तिथि-वाह्य हो गयी है ।

इसलिए ही उनका अब कोई भी संस्पर्श मनुष्य के प्राणों से नहीं होता है ।

न ही उनकी अनुगूँज ही मनुष्य की अंतरात्मा में सुनी जाती है ।

डॉ० जॉन ए० हटन ने एक बार धर्मपुरोहितों की एक सभा में बोलते

ए पूछा था : “धर्म-गुरुओं के उपदेश इतने निर्जीव और निष्प्राण क्यों हो गये हैं ?”

और जब कोई भी उत्तर देने खड़ा नहीं हुआ तो उन्होंने स्वयं ही कहा था :

“धर्मोपदेश निष्प्राण हो गये हैं, क्योंकि आप उनमें उन प्रश्नों के उत्तर दे रहे हैं जिन्हें कि कोई भी नहीं पूछ रहा है !” —They are all dull because preachers are trying to answer questions that nobody is asking.

धर्म मनातन है ।

लेकिन, उसका शरीर सदा ही सामयिक होना चाहिए ।

शरीर न सनातन है, न हो सकता है ।

धर्म का शरीर भी नहीं ।

रजनीश के प्रणाम

७-९-१९७०

[प्रति : मा योग भगवती, वम्बई]

प्रिय योग लक्ष्मी,

प्रेम । राजनीति संप्रदाय-मुक्त हो, यह तो शुभ है ।

लेकिन, धर्मशून्य हो, यह शुभ नहीं है ।

धर्म जीवन का प्राण है ।

राजनीति जीवन की परिधि से ज्यादा नहीं ।

और परिधि जैसे केन्द्र को खोकर नहीं हो सकती है, ऐसे ही राजनीति धर्म को खोकर 'राज-नीति' नहीं रह जाती है ।

हाँ—'राज-अनीति' धर्म के अभाव में भी संभव है ।

और, शायद राजनीति वही होकर रह गयी है ।

मैंने मुना है कि एक सफल वकील, एक सफल चोर और एक सफल राजनीतिज्ञ एक ही समय और एक ही साथ स्वर्ग पहुँचे । वैसे भी तीनों मित्र थे । और जीवन में बहुत रूपों में एक-दूसरे के साथ रहे थे, इसलिए मृत्यु में भी साथ थे, तो कोई आश्चर्य नहीं है ।

संत पीटर ने उनसे पूछा : "सच-सच बोलना—जीवन में झूठ कितनी बार बोला है ?"

चोर ने कहा : "तीन बार महाराज ।"

संत पीटर ने उसे दण्डस्वरूप स्वर्ग के तीन चक्कर दाँड़कर लगाने को कहा ।

वकील ने कहा : "तीन सौ बार महाराज ।"

वकील को भी तीन सौ चक्कर लगाकर स्वर्ग में प्रवेश की आज्ञा मिल गयी ।

लेकिन, जब संत पीटर राजनीतिज्ञ की ओर मुड़े तो राजनीतिज्ञ नदारद था । पाम खड़े द्वारपाल ने बताया कि वे अपनी साइकिल लेने चले गये हैं ।

राजनीति के प्रणाम

१०-१०-१९७०

[प्रति : मा योग लक्ष्मी, बम्बई]

प्रिय कृष्ण करुणा,

प्रेम । जो हम कहते हैं, लोग उससे नहीं; वरन् जो हम हैं, लोग उससे ही सीखते हैं ।

शब्द तो कानों तक ही पहुँचते हैं या बहुत हुआ तो मस्तिष्क तक ।

लेकिन, व्यक्तित्व की गूँज प्राणों तक पहुँच जाती है ।

फुल्टन शीन प्रवचन देते समय कभी पाण्डुलिपि पर नजर नहीं डालते थे ।

सारा प्रवचन वे जवानी ही देते थे ।

एक बार कुछ मित्रों ने उनसे इसका कारण पूछा, तो उन्होंने कहा : "एक बार एक बूढ़ी स्त्री किसी को प्रवचन पढ़ कर सुनाते हुए देख कर हैरानी से बोल उठी थी कि जब ये खुद अपना प्रवचन याद नहीं रख सकते हैं तो ये कैसे आशा कर सकते हैं कि हम इनका प्रवचन याद रख सकेंगे ।"

निश्चय ही जो हम नहीं हैं, उसकी आशा दूसरों से नहीं की जा सकती है ।

और, जो हम हैं, उसकी आशा करने की आवश्यकता ही नहीं है; क्योंकि वह तो सहज ही संक्रामक होता है ।

रजनीश के प्रणाम

२१-१०-१९७०

[प्रति : मा कृष्ण करुणा, बम्बई]

प्रिय योग लक्ष्मी,

प्रेम । तथाकथित जीवन एक निद्रा से ज्यादा नहीं है ।

सब-कुछ निद्रा में ही हो रहा है ।

अन्यथा जो मनुष्य करता है, वह करना असंभव है ।

जागते हुए स्वयं के लिए नर्क निर्मित करना असंभव है ।



एक सुबह किसी चर्च में उपदेशक ने देखा कि एक व्यक्ति गहरी नींद ले रहा है ।

उसे यह बताने को कि वह नींद में है, उपदेशक ने कहा : “जो स्वर्ग जाना चाहते हैं, कृपया वे खड़े हो जावें ।”

सोये हुए व्यक्ति को छोड़ कर गेप सभी खड़े हो गये ।

जागते हुए नर्क जाना तो असंभव ही है न !

और फिर जब सारे लोग वापिस बैठ गये तो उपदेशक ने थोड़ी तेज आवाज में कहा : “अब कृपया वे खड़े हो जावें जो कि नर्क जाना चाहते हैं ।”

सोया हुआ व्यक्ति चीक कर खड़ा हो गया ।

लेकिन यह देखकर कि वह अकेला ही खड़ा हुआ है, उसने उपदेशक से कहा : “श्रद्धेय, मुझे पता नहीं है कि हम किस चीज के लिए मत दे रहे हैं । लेकिन, इतना तो निश्चित है ही कि आप मेरे साथ हैं, क्योंकि हम दोनों के अतिरिक्त और कोई खड़ा हुआ नहीं है । और यह भी साफ जाहिर है कि हम अल्पमत में हैं ।”

—I don't know what are we voting on, Reverend ! but it looks like you and I are in a minority !”

रजनीश के प्रणाम

१-११-१९७०

[प्रति : मा योग लक्ष्मी, बम्बई]

प्रिय योग भगवती,

प्रेम । (जीवन मन का खेल है ।

सुख-दुःख, शांति-अशांति, सभी मन के विस्तार हैं ।)

एक व्यक्ति को कभी-कभी गर्मी में भी सर्दी लग जाती थी ।

चिकित्सक ने जाँच की तो पाया कि शरीर में तो कोई भी दोष नहीं है ।

उमने रोगी को सलाह दी : “आप नित्य यह सोचा करें कि आपके सिर पर सूर्य की कड़ी धूप पड़ रही है तो आपको सर्दी में भी गर्मी का अनुभव होगा और आप विलकुल ठीक हो जायेंगे ।”

लेकिन, चार-छह दिन बाद ही उस व्यक्ति की पत्नी ने चिकित्सक को फोन पर अत्यन्त घबड़ायी हुई आवाज में कहा : “आप कृपा करके शीघ्र आइये, मेरे पति मख्त बीमार हो गये हैं ।”

चिकित्सक ने पूछा : “क्या हुआ ?”

उत्तर मिला : “उन्हें घर में बैठे-बैठे एकाएक लू लग गयी है !”

रजनीश के प्रणाम

७-११-१९७०

[प्रति : मा योग भगवती, बम्बई]

प्रिय योग चिन्मय,

प्रेम । 'अति' तनाव है ।

अनति विश्राम है ।

लेकिन, मानव-मन 'अति' में जीता है ।

मित्र या शत्रु—तटस्थ कभी नहीं ।

भोगी या त्यागी—तटस्थ कभी नहीं ।

इस ओर या उस ओर—मध्य में कभी नहीं ।

जैसे कि स्वर्ण-मध्य (Golden-mean) को मन जानता ही नहीं है ।

और यही मनुष्य का संताप (Anguish) है ।

यही मनुष्य का नर्क है ।

जब कि स्वर्ग है मध्य में—दो नर्कों के बीच—दो अतियों के बीच ।

स्वर्ग है सम्यक्त्व ।

मुक्ति है समता ।

एक आदमी ने झेन फकीर हिकी से कहा : "मेरी पत्नी अति कंजूस है—घर मेरा नर्क बन गया है—मेरे लिए कुछ करें ।"

हिकी उसकी पत्नी से मिलने गया और उसे अपनी मुट्ठी भींच कर दिखायी ।

सहज ही उस स्त्री ने पूछा : "मतलब ?"

हिकी बोला : "फर्ज करो कि मेरी मुट्ठी सदा यों ही रहे तो तुम क्या कहोगी ?"

वह स्त्री हँसी और बोली : "आपका हाथ विकृत हो गया है ।"

तब हिकी ने अपना हाथ उसके चेहरे के आगे ले जाकर पूरा खोल दिया और पूछा : "यदि हमेशा ऐसा रहे तब ?"

उस स्त्री ने पुनः हँसकर कहा : "दूसरी तरह की विकृति ।"

अब हँसने की बारी हिकी की थी ।

वह हँसता रहा और उठ कर चलने को हुआ तो उस स्त्री ने पुनः पूछा : "मतलब ?"

हिकी ने कहा : “अब मुझे कुछ भी नहीं कहना है । यदि तुम इतना समझती हो, तो अब समझती हो । समस्त धर्म-शास्त्र और समस्त ज्ञानी इतने के अतिरिक्त और कुछ नहीं कहते हैं । अति (Extreme) वर्जित है । क्योंकि अति (Excess) विकृति है । अति स्वभाव नहीं है । और स्वभाव में होना ही धर्म है ।”

हिकी हँसता हुआ चला गया था और वह स्त्री रूपान्तरित हो गयी थी ।

वह स्त्री बुद्धिमान् थी ।

क्योंकि, बुद्धिमान् वही है जो इगारे समझ लेता है ।

लेकिन, इतने बुद्धिमान् लोग जगत् में कितने कम हैं ?

रजनीश के प्रणाम

१०-११-१९७०

[प्रति : स्वामी योग चिन्मय, वस्त्रई]

प्रिय योग भगवती,

प्रेम । आस्तिकता किसी सिद्धांत का नाम नहीं है ।

आस्तिकता थियोलॉजी (Theology) नहीं है ।

आस्तिकता तो जीवन को देखने और जीने का एक ढंग है ।

सौंदर्य देखने और सौन्दर्य जीने का ।

सत्य देखने और सत्य जीने का ।

शिवत्व देखने और शिवत्व जीने का ।

ह्वाइट फील्ड ने एक दिन कहा : “ईश्वर ने जो भी बनाया है, वह पूर्ण है ।
उसमें किसी प्रकार की कोई खामी नहीं है ।”

इस पर श्रोताओं में से एक कुवड़ा उठ कर बोला : “आपका मेरे बारे में
क्या ख्याल है ?”

चर्च में इस प्रश्न से सन्नाटा छा गया ।

“आपके बारे में ख्याल ?” ह्वाइट फील्ड अत्यन्त सहानुभूति से उसे देखते
हुए बोले : “मैं समझता हूँ कि ईश्वर ने आपको ऐसा पूर्ण कुवड़ा बनाया है कि
मुझे तो कोई खामी नहीं दिखायी देती है ।”

रजनीश के प्रणाम

१५-११-१९७०

[प्रति : मा योग भगवती, बम्बई]

प्रिय योग प्रिया,

प्रेम । प्रतिपल जी ।

जो काम हाथ आये उसे कर ।

कल पर कुछ न छोड़ ।

स्थगन की प्रवृत्ति आत्मघाती है ।

कल है भी कहाँ ?

जो है, आज है ।

जो है, अभी है ।

उसे जी लेना है ।

क्षण को जी लेना है ।

क्षण ही सत्य है ।

और जो क्षण को जीने में समर्थ हो जाता है, वह शाश्वत को उपलब्ध हो जाता है ।

जिया क्षण शाश्वत बन जाता है ।

अन-जियी शाश्वतता भी क्षणभंगुर ही रह जाती है ।

रक्षनीश के प्रणाम

१२-११-१९७०

[प्रति : मा योग प्रिया, संस्कार-तीर्थ, आजोल, जिला-महेसाणा, गुजरात]

प्रिय योग प्रेम,

प्रेम । भय छोड़ ।

क्योंकि, भय को पकड़ा कि वह बढ़ा ।

उसे पकड़ना ही उसे पानी देना है ।

लेकिन, भय छोड़ने का अर्थ उससे लड़ना नहीं है ।

लड़ना भी उसे पकड़ना ही है ।

भय है—ऐसा जान ।

उससे भाग मत ।

पलायन मत कर ।

जीवन में भय है ।

असुरक्षा है ।

मृत्यु है ।

ऐसा जान ।

ऐसा है ।

यह सब जीवन का तथ्य है ।

भागेंगे कहाँ ?

बचेंगे कैसे ?

जीवन ऐसा है ही ।

इसकी स्वीकृति—इसका सहज अंगीकार ही भय से मुक्ति है ।

भय स्वीकृत है तो फिर भय कहाँ है ?

मृत्यु स्वीकृत है तो फिर मृत्यु कहाँ है ?

असुरक्षा स्वीकृत है तो फिर असुरक्षा कहाँ है ?

जीवन की समग्रता के स्वीकार को ही मैं संन्यास कहता हूँ ।

रजनीश के प्रणाम

१२-११-१९७०

[प्रति : मा योग प्रेम, विश्वनीड़, संस्कार तीर्थ, आजोळ, गुजरात]

प्रिय आनंद मूर्ति,

प्रेम । संकल्प के मार्ग में आती बाधाओं को प्रभु-प्रसाद समझना, क्योंकि उनके बिना संकल्प के प्रगाढ़ होने का और कोई उपाय नहीं है ।

राह के पत्थर प्रजावान् के लिए, अवरोध नहीं, सीढ़ियाँ ही सिद्ध होते हैं ।

अंततः, सब-कुछ स्वयं पर ही निर्भर है ।

अमृत जहर हो सकता है, और जहर अमृत हो सकता है ।

फूल कांटों में छिपे हैं ।

कांटों को देख कर जो भाग जाता है, वह व्यर्थ ही फूलों से वंचित रह जाता है ।

हीरे खदानों में दबे हैं ।

उनकी खोज में पहले तो कंकड़-पत्थर ही हाथ आते हैं ।

लेकिन, उनसे निराश होना हीरों को सदा के लिए ही खोना है ।

एक-एक पल कीमती है ।

समय लौट कर नहीं आता है ।

और खोये अवसर खोया जीवन बन जाते हैं ।

अँधेरा जब घना हो तो जानना कि सूर्योदय निकट है ।

रजनीश के प्रणाम

१७-११-१९७०

[प्रति : स्वामी आनंदमूर्ति, द्वारा—

श्री कृष्णचंदन गिरिव्यास, दंशियन वैदिक, पं० वा० २५७, भद्र, ब्रह्मवादाबाद]

३२ / स्वयं में होना ही स्वस्थ होना है

प्रिय योग चिन्मय,

प्रेम ।

मनुष्य के व्यक्तित्व में अनेक केन्द्र हैं; लेकिन उलझे हुए मूत के धागों जैसा सब कुछ उलझ गया है ।

मन काम-केंद्र का काम कर रहा है ।

इसमें ही मस्तिष्कगन-र्यान (Cerebral Sex) की विकृतियाँ पैदा हो गयी हैं ।

एक कहानी याद आती है :

नेपोलियन के दरबार का एक मंत्रांत व्यक्ति अपनी यात्रा के समय के पूर्व ही वापिस आ गया था ।

लेकिन, अपने निवास पर पहुँच कर उसने देखा कि उसकी पत्नी राजधानी के प्रधान पुरोहित की बाहों में है ।

एक क्षण को तो वह ठिठका और फिर अत्यन्त शालीनता से खिड़की के पास जाकर गह चलेने लोगों के प्रति आशीर्वाद देने की मुद्रा में खड़ा हो गया !

उसकी पत्नी ने धवड़ा कर पूछा कि यह क्या कर रहे हो तो उसने कहा : महामहिम पुरोहित जी मेरा कार्य कर रहे हैं, इसलिए मैं उनका कार्य किये दे रहा हूँ ! (Monseigneur is performing my functions, so I am performing this !)

लेकिन, ऐसा चित्त के केंद्रों पर नहीं चल सकता है ।

यद्यपि, ऐसा ही चल रहा है !

सो परिणाम प्रकट है ।

चित्त कम ही है, चेतना कम ही है, विक्षिप्तता ही ज्यादा है ।

मनुष्य एक विक्षिप्त-प्राणी हो गया है ।

मनम् के स्वास्थ्य के लिए यह अत्यन्त आवश्यक है कि चित्त का प्रत्येक स्वयं का ही कार्य करे, अन्य का नहीं ।

नव केंद्र स्वयं में ही, तो मनुष्य भी स्वयं में होता है ।

और स्वयं में होना ही स्वस्थ होना है ।

रजनीश के प्रणाम

१८-११-१९७०

[प्रति : स्वामी योग चिन्मय, बम्बई]

मेरे प्रिय,

प्रेम : आगे बढ़ें । लक्षण शुभ हैं । ध्यान की गंगा अभी गंगोत्री में है ।
लेकिन, पहुँचना चाहती है सागर तक ।

फिर सागर दूर भी नहीं है ।

संकल्प पूर्ण है तो गंगोत्री ही सागर बन जाती है ।

संकल्प की कमी ही सागर की दूरी है ।

संकल्प को संग्रहीत करें, क्योंकि संकल्प का विखराव ही संकल्पहीनता है ।

जैसे, किरणें संग्रहीत हो अग्नि बन जाती हैं ।

ऐसे ही संग्रहीत संकल्प शक्ति बन जाता है ।

यह शक्ति सबमें है ।

यह शक्ति स्वरूपमिद्व अधिकार है ।

इसे जगायें और इकट्ठा करें ।

उसका सौया होना ही संसार है ।

उसका जागना ही मुक्ति है ।

रजनीश के प्रणाम

२७-११-१९७०

[प्रति : श्री कांतिलाल एम० नायक, द्वारा—

बुक वांट इंडिया लि०, इंडस्ट्री हाउस, आश्रम रोड, अहमदाबाद]

प्रिय अन्तु,

प्रेम । नहीं—कुछ भी मनुष्य के वय में नहीं है ।

क्योंकि, मनुष्य मागर की एक लहर है—मागर से अभिन्न ।

इमर्शिए । सोचो मत—बस जियो ।

क्षण में—अभी और यहीं ।

और तुलना मत करो ।

दो क्षणों की तुलना ही पागलपन है ।

क्षण आणविक (Atomic) हैं ।

उन्हें एक-दूसरे में तोड़ने का कोई भी उपाय नहीं है ।

जीने का उपाय है—जीने में अलग जानने का कोई उपाय नहीं है ।

बस जानो कि जीना ही एकमात्र जानना है (Living is the only knowing) ।

और फिर आनंद ही आनंद है ।

क्योंकि, तुलना करनेवाले मन के अतिरिक्त और वही आनंद का अभाव नहीं है ।

रजनीश के प्रणाम

१४-१०-१९६०

[प्रति : मुर्ती अंगुवेन जानी, गद्दा (स्वामीना), (गुजरात)]

प्रिय कमलेज,

प्रेम ! रस को उलीचो—फेंको—बिखेरो—चारों ओर ।
 उसे रखो मत—वाँटो ।
 क्योंकि, वाँटना ही उसके बढ़ने का नियम है ।
 और रोका कि वह मरा ।
 रस-दान की इस अनिवार्यता से ही जन्मी है समस्त कलाएँ ।
 रस ही अभिव्यक्त होने की आतुरता में कला बन जाता है ।
 वही बनता है गीत ।
 वही मूर्ति ।
 वही बनता है बुद्ध ।
 वही कवीर ।
 वही कृष्ण ।
 रस को उलीचो—फेंको—बिखेरो ।
 उठते—बैठते ।
 मीते—जागते ।
 उसे वाँटो ।
 रोको तो वही रस जहर हो जाता है ।
 वाँटो तो वही अमृत है ।

रजनीश के प्रणाम

१४-१२-१९७०

[प्रति : श्री कमलेज जर्मा, रायपुर, (म० प्र०)]

:

प्रिय मुशीला,

प्रेम । प्रभु स्वयं ही उनकी चिन्ता करता है; जो कि अपनी चिन्ता छोड़ देते हैं ।
लेकिन, स्वयं के रहते स्वयं की चिन्ता नहीं छूटती है ।

असल में स्वयं का होना ही वास्तविक चिन्ता (Anxiety) है
शेष सब चिन्ताएँ उस मूल चिन्ता की ही फीकी प्रतिध्वनियाँ हैं ।

पर मनुष्य मूल को छोड़—स्रोत को छोड़—प्रतिछायाओं को ही मिटाने
जीवन गँवा देता है ।

और, इधर रावण का एक सिंघ गिरता है, उधर दूसरा पैदा हो जाता है ।

शाखाओं से चलता है संघर्ष और मूल को—जड़ को हम स्वयं ही जल दे
रहते हैं ।

ऐसी मूढ़ता ही मनुष्य का अभिनय कर रही है ।

लेकिन, शाखाएँ जिनके हाथ में हैं, वे जड़ों को भी खोज सकते हैं ।

शाखाओं से लड़ें न—वरन् शाखाओं के सहारे भूगर्भ में उतरें—जड़ों व
खाज में ।

और वहाँ चिन्ताएँ नहीं हैं ।

वहाँ है अस्मिता (Ego)—वहाँ है स्व ।

और वह स्व देखते ही—दर्शन मात्र से ही खो जाता है ।

क्योंकि, अहंकार ही उनका जीवन है ।

रजनीश के प्रणाम

१४-१२-१९७३

[प्रति : श्री मुशीला सिन्हा, पटना]

मेरे प्रिय,

प्रेम । सत्य के मार्ग में काँटे हैं—थोड़े नहीं, बहुत ।
लेकिन, उनमें ही सत्य प्रेम की परीक्षा भी है ।
सत्य के फुल जिन्हें पाना है, उन्हें काँटों से गुजरना ही पड़ता है ।
सत्य सस्ता नहीं है ।
कभी नहीं था, और कभी होगा भी नहीं ।
मूल्य चुकाओ और घबड़ाओ नहीं ।
सूली के पार ही सिंहासन है ।

रजनीश के प्रणाम

१४-१२-१९७०

[प्रति : श्री अखिलानंद तिवारी, धनवादा (बिहार)]

प्यारी गुणा,

प्रेम । दैनंदिन जीवन की व्यस्तता को ही जीवन मत समझ लेना ।

वह जीवन के लिए जरूरी है, लेकिन जीवन ही नहीं है ।

साधना को जो साध्य समझ लेता है, वह व्यर्थ ही जीवन के केन्द्र से च्युत हो जाता है ।

फिर जो खाली न रह सके—^{खाली}अव्यस्त (Unoccupied) क्षण जिसे वोजिल और उवाने वाले हो जावें, उसकी व्यस्तता तो मात्र भुलावा है ।

भुलावा स्वयं का—सत्य का ।

भुलावा जीवन की असारता का ।

भुलावा जो है—उमका ।

और ऐमे भुलावे में सोये रहना रुण है ।

स्वस्थ तो वही है जो अव्यस्त क्षणों में आनंदित है ।

स्वस्थ तो वही है जो स्वयं मे पलायन (Escape) में नहीं है ।

स्वस्थ तो वही है जो निपट स्वयं के साथ ही सुखी और संतुष्ट है ।

१ क्रोध है तो पञ्चात्ताप मे कुछ भी न होगा ।

क्रोध है तो उमे जियो और जानो ।

उसे भोगो—उसके जहर को पियो और उसकी आग में जलो ।

क्रोधाग्नि की समग्रानुभूति (Total Experiencing) ही उसके वाहर छलांग बन जाती है ।

पञ्चात्तापादि क्रोध को मदा-मदा के लिए चलाये रखने की योजनाएँ है ।

क्योंकि, पञ्चात्ताप के बाद पुनः क्रोध करने की पूर्वाम्थिति के अतिरिक्त और क्या उपलब्ध होता है ?

पञ्चात्ताप अहंकार की पुनर्म्यापना है ।

पञ्चात्ताप मे वहने आनू मन की चालाकियों के जाल मे जन्मते है ।

अन्यथा, फिर क्रोध असभव हो जाता न ?

स्वर्ग का मार्ग अनिवार्यतः नर्क से होकर गुजरता है ।

लेकिन, जो नर्क में भी आँखें बंद करके जीने में कुशल हैं, वे नर्क में ही अटक जाते हैं ।

आँखें खोलो—धोखा न दो स्वयं को ।

क्रोध है तो जानो कि मैं क्रोध हूँ ।

और यहाँ-वहाँ भागो मत ।

तथ्य में ठहरो ।

आग में रुको ।

और, फिर छलाँग लग जाती है आग के बाहर—नर्क के बाहर ।

लेकिन मनुष्य का कुशल मन कहता है : मैं बुरा नहीं हूँ और यदि बुराई आती है तो मेरे बावजूद आती है । बुराई मुझमें नहीं है । बुराई परिस्थिति में है । या, दूसरे में है ।

ऐसी हाँशियारियों को समझना ।

ऐसी हाँशियारियाँ अत्यंत महँगी हैं ।

क्योंकि, नर्क उनकी आधारशिला पर ही निर्मित होता है ।

क्रोध को ही देखो—उसके कारण खोजने में मत लग जाओ ।

वह क्रोध के दर्शन से वचना है ।

और क्रोध के दर्शन के अतिरिक्त क्रोध से और कोई नहीं बचा सकता है ।

व्यक्ति अकेला है—बिलकुल अकेला ।

इसीलिए, प्रेम है ।

इसीलिए, प्रार्थना है ।

लेकिन, यह खोज असफल होने को आवद्ध है ।

वह असफल होगी ही ।

क्योंकि, व्यक्ति स्वयं के अतिरिक्त और किसी को नहीं पा सकता है ।

ऐसी ही नियति है ।

ऐसा ही नियम है ।

उमरगा, जो प्रेम, जो प्रार्थना, दूसरे की खोज की वागना में प्रयास मात्र है वे दुःख के अतिरिक्त और कहीं नहीं ले जाते हैं ।

इसमें किमी का कसूर नहीं है ।

सिर्फ नियम का अज्ञान, है ।

और जीवन के नियमों के अज्ञान का फल भोगना ही पड़ता है ।

हाँ—एक और प्रेम भी है—एक और प्रार्थना भी है ।

लेकिन वे स्वयं की खोज और उपलब्धि से निष्पन्न होते हैं ।

तब प्रेम माँग नहीं, दान है ।

तब प्रार्थना आकांक्षा नहीं, अनुगृहीत चित्त का अहोभाव है ।

रजनीश के प्रणाम

१४-१२-७०

[प्रति : सुश्री गुणा शाह, बम्बई]

मेरे प्रिय,

प्रेम । लक्षण अति शुभ है ।

मंजिल ज्यादा दूर नहीं है ।

प्रार्थना पूर्वक आगे बढ़ते रहें ।

(जो ही रहा है—जो-जो अनुभव हो रहे हैं वे बहुमूल्य हैं; लेकिन उनके संबंध में सोच-विचार न करें—बस उनके साक्षी रहें ।

ऐसी अवस्था में विचार बाधा है । विश्लेषण घातक है । व्याख्या विनाश है ।

गह पर और भी अनूठे दृश्य आवेंगे—पर उन्हें देखें और आगे बढ़ें ।

एक पल भी उनके पास रुकना नहीं है ।

अब उन पर न रुकना ही साधना होगी ।

उनके संबंध में बस दृष्टा में ज्यादा कुछ भी नहीं होता है ।

ये ध्यान परीक्षा के हैं ।

और, ध्यान रहे कि हजार में एक व्यक्ति इस दिशा में चलता है और हजार चलने वालों में एक आगे बढ़ता है और हजार बढ़ने वालों में एक पहुँचता है ।)

लेकिन, तुम्हारे संबंध में मैं पूर्णतया आशान्वित हूँ ।

रजनीश के प्रणाम

१५-१२-१९७०

[प्रति : श्री प्रेम मीन, कपूरथला, (पंजाब)]

प्रिय अरुण,

प्रेम । विचार सम्मोहक (Hypnotic) शक्ति है ।

इसलिए, जैसा सोचोगे वैसा हो जाओगे ।

विचार के बीज सम्हल कर बौना ।

क्योंकि, फिर वैसी ही फसल उपलब्ध होती है ।

स्वयं को साहसहीन समझोगे तो हो जाओगे ।

लेकिन, ध्यान रखना कि समझना 'होने' के कारण नहीं है; विपरीत, 'होना' ही समझने के कारण है ।

मनुष्य वही है जो सोचता है कि है ।

समस्त आकृतियाँ—स्वयं को दिये गये समस्त रूप, विचार-प्रक्षेपण (Thought Projection) हैं ।

इसलिए ही तो जहाँ विचार नहीं है, वहीं मनुष्य भी नहीं है ।

इसलिए ही तो जहाँ विचार नहीं है, वहीं निराकार है ।

इसलिए ही तो जहाँ विचार नहीं है, वहीं निर्गुण है ।

निर्विचार चेतना अर्थात् परमात्मा ।

आकार देना है तो विवेक से दो ।

अन्यथा दो ही नहीं ।

विचार करना है तो सम्हलकर ।

अन्यथा बिना सम्हले ही निर्विचार में कूदो ।

कुछ बनना है तो सोचकर बनो ।

हाँ—मिटना है तब सोच-विचार की कोई जगह नहीं है ।

लेकिन, बिना सोचे-विचारे बनना धातक है ।

क्योंकि, तब आकृतियाँ विकृत और कुरूप हो जाती हैं ।

सत्य को नहीं खोज सकते हो अभी, तो कम से कम 'सुन्दर' को तो खोजो ।

यद्यपि, 'सुन्दर' की खोज अंततः सत्य की खोज में ले जाती है ।

क्योंकि, सत्य ही परम सौंदर्य है ।

और, निराकार ही पूर्णाकार है ।

रजनीश के प्रणाम

१५-१२-७०

[प्रति : श्री अरुण, रत्ना]

प्यारी अरुण,

प्रेम । अब देर न कर और ध्यान में डूब ।

बहुत देर तो वैसे ही हो चुकी है ।

स्मरण कर—कितने जन्मों की तेरी आकांक्षा है ?

अब स्मरण कर—अब संकल्प कर ।

साहस के बिना जीवन पर जीवन ऐसे ही बीत जाते हैं ।

संकल्प के बिना अबसर पर अबसर ऐसे ही खो जाते हैं ।

संकल्प के बिना जीवन स्वप्न है ।

और, संकल्प हो तो स्वप्न भी सत्य हो जाते हैं ।

और, संकल्प हो तो स्वप्न भी सत्य हो जाते हैं ।

संकल्प ही वह कीमिया है जो कि कंकड़-पत्थरों को हीरों में बदल देती है ।

रजनीश के प्रणाम

१५-१२-१९७०

[प्रति : सुश्री अरुण, अमृतसर, (पंजाब)]

प्रिय राज,

प्रेम । अज्ञान का बोध बड़ी उपलब्धि है ।
 क्योंकि, ज्ञान के मंदिर में प्रवेश की वह अनिवार्य शर्त है ।
 तेरा ज्ञान जा रहा है सो अच्छा है ।
 जो ज्ञान उधर है वह ऐसा ही व्यर्थ हो जाता है ।
 वह व्यर्थ सिद्ध न हो तो ही खतरा है ।
 अज्ञान को ढँकना ज्ञान नहीं है ।
 अज्ञान को भूलना ज्ञान नहीं है ।
 लेकिन, साधारणतः जिसे मनुष्य ज्ञान कहता है, वह ऐसा ही ज्ञान है ।
 ऐसे ज्ञान से वास्तविक ज्ञान के आगमन का द्वार ही अवरुद्ध हो जाता है ।
 निर्मम होकर ऐसे ज्ञान को फेंक दे ।
 कचरे की भाँति ।
 और उसे लोट-खीटाकर भी मत देख ।
 आगे बढ़—आगे जहाँ कि ज्ञान का सूर्य है ।
 स्व-ज्ञान में ।
 स्वानुभूति में ।
 ध्यान में ।
 समाधि में ।

रजनीश के प्रणाम

१५-१२-१९७०

[प्रति : श्रीमती राजगर्मा, अमृतसर, (पंजाब)]

प्रिय योग समाधि,

प्रेम । तेरे लिए जो—भी संभव है वह करूँगा ।

और, वह भी, जो—असंभव है ।

क्योंकि, असंभव तो कुछ भी नहीं है ।

मदद तुझे दी जा रही है ।

अनेक रूपों में ।

दृश्य भी—अदृश्य भी ।

उसका अनुभव भी तुझे होता है ।

धीरे-धीरे अनुभव और भी स्पष्ट होगा ।

(अदृश्य को पकड़ने के लिए चित्त को समायोजित (Adjust) होने में थोड़ा समय लगता है ।

लेकिन, जो भी अनुभव हो, उसे ध्यानपूर्वक देखना ।

आँखों को बंद करके ।

तो धीरे-धीरे तेरी तीसरी आँख (Third Eye) सक्रिय हो उठेगी ।

जिन इंद्रियों से तू अभी परिचित है, अदृश्य में उनका उपयोग नहीं है ।

उनकी अपनी सीमा है ।

वे दृश्य—सूक्ष्म और अणुरीरी हैं ।

उनसे तेरा पहला और धुँधला परिचय गुरु हो गया है ।

वह शुभ है और मैं प्रसन्न हूँ ।

रजनीश के प्रणाम

१५-१२-१९७०

[प्रति : मा योग समाधि, राजकोट, मीरापुर]

प्रिय राजेन्द्र,

- प्रेम । जीवन है एक स्वप्न ।
- जन्म और मृत्यु के बीच फैला हुआ एक इन्द्र धनुष ।
- हैं तो भी नहीं है ।
- और नहीं हैं तो भी अंतर नहीं पड़ता है ।
- इमलिए, शरीर की चिन्ता छोड़ो ।
- और खोजो स्वयं को ।
- स्वयं की चेतना को ।
- जैसे जो शरीर में है और शरीर नहीं है ।
- जिस अशरीरी के प्रति जागते ही सब बदल जाता है ।
- जैसे आधी रात हो ओर अचानक सूर्य निकल आये ।
- या जैसे मरुस्थल में अचानक गंगा का आगमन हो जाये ।
- वस ऐसे ही सब बदल जाता है ।
- व्यर्थ चिन्ताओं में समय न लोओ ।
- और व्यर्थ आशाओं में भी नहीं ।
- क्योंकि, जीवन में आत्मा के अतिरिक्त ओर कोई आशा नहीं है ।-

रजनीश के प्रणाम

१६-१२-१९७०

[प्रति : श्री राजेन्द्र जाधव, जबलपुर]

प्रिय योगप्रेम,

प्रेम । हवा के झोंकों में कंपनी-दिये की ज्योति की भाँति है मन ।

कंपेगा ।

दुविधा में पड़ेगा ।

खट-खट होता रहेगा ।

तू उमके पार हो ।

उसमे दूर हो ।

उसमे ऊपर उठ ।

उमे पीछे छोड़—नीचे छोड़ ।

तू मन नहीं है ।

तू तो वही है जो कि मन को भी जानता है ।

उमके कम्पनों को जानता है ।

उमकी दुविधाओं को जानता है ।

इम जानने (Knowing) मे ही ठहर ।

इम दृष्टा-भाव मे ही रमण कर ।

तू तो यह साक्षी (Witness) ही बन ।

और फिर इम अतिक्रमण से मन शांत हो जाता है ।

ऐसे ही जैसे कि हवा के झोंके वंद हो गये हों तो दिये की ली नहीं कंपनी है ।

मन मे स्वयं का तादात्म्य (Identity) ही हवा के झोंकों का काम करता है ।

उधर टूटा तादात्म्य—उधर हुई आंधियाँ वंद ।

और जहाँ आंधियाँ नहीं है, वही आनंद है ।

रजनीश के प्रणाम

१६-१२-१९७०

[प्रति : मा योग प्रेम, आज्ञाल]

प्यारी मधु,

प्रेम । मीरा ने तुझे ही नहीं गाया है : 'मूली ऊपर सेज पिया की ।'

मत्र में ही मेज मूली के ऊपर ही है ।

या कि मूली ही सेज है ?

लेकिन, पिया की खोज का आनंद मूलियों की चिन्ता नहीं करता है ।

प्रेम के मार्ग पर पड़े काँटे अनायास ही फूल बन जाते हैं ।

वहाँ अँधेरा भी प्रकाश है ।

और विष भी अमृत है ।

और वे अभागे हैं जो कि तुझे विष का नहीं जानते हैं जो कि अमृत है ।

लेकिन तू तो जान रही है ।

और भी जानेगी ।

और इसलिए जो जानते हैं वे तुझसे ईर्ष्या करें तो आश्चर्य तो नहीं है ।

रजनीश के प्रणाम

१६-१२-१९७०

[प्रति : मा आनंद मधु, आजोला]



प्रिय कृष्ण कवीर,

प्रेम । संन्यास बड़ा से बड़ा विद्रोह है—संसार से, समाज से, सभ्यता से ।

वह मूल्यों का मूल्यांतरण है ।

वह स्वयं से स्वयं में और स्वयं के द्वारा क्रांति है ।

इमल्लिग, अनेक प्रकार की कठिनाइयाँ सहनी होंगी ।

विरोध होगा ।

हँसी होगी ।

लेकिन, उस सबके माधी बनना ।

वह परीक्षा है ।

आग, उसमें तुम निखरोगे और उज्ज्वल बनोगे ।

उनका अनुग्रह मानना जो तुम्हें सतावे ।

क्योंकि, वे ही तुम्हारे लिए परीक्षा का अवसर देंगे ।

बिनामना मे सब सहना ।

मंताप मे सब स्वीकार करना ।

और, तब तुम पाओगे कि इस जगत् में शत्रु कोई भी नहीं है ।

मिवाय स्वयं के अहंकार के ।

रजनीश के प्रणाम

१६-१२-७०

[प्रति : स्वामी कृष्ण कवीर, अहमदाबाद]

प्रिय कमलेग,

प्रेम । जीवन चुनौती है ही ।

अनंत आयामी (Multi-Dimensional) ।

इसलिए ही तो जीवन ठहराव नहीं, गति है ।

अंतहीन ।

इसलिए जो जीवन को चुनौती की भाँति नहीं लेते हैं, वे जीते नहीं, बस मरते ही हैं ।

पूरे जीवन ।

जन्म से मृत्यु तक उनकी बस एक ही गति है—मृत्यु की ओर ।

उनकी मंजिल सुनिश्चित है, क्योंकि उनका मुकाम मृत्यु है ।

जीवन है अनिश्चित ।

प्रतिपल नया ।

अनायोजित ।

अनपेक्षित ।

• जीवन की भविष्यवाणी नहीं हो सकती है ।

जीवन का ज्योतिष नहीं है ।

सब ज्योतिष मृत्यु के ही है ।

इसलिए ही जीवन चुनौती (Challenge) है ।

मृत्यु है विश्राम ।

जीवन है संघर्ष ।

लेकिन, विश्राम भी उन्हीं के लिए है मृत्यु, जिन्होंने जीवन का संघर्ष किया है ।

जो जिये ही नहीं उनके लिए मृत्यु भी बस भय के अतिरिक्त और कुछ भी नहीं है ।

इसलिए जो जितना भयभीत है मृत्यु से, वह उतना ही कम जीवित है ।

जो जीवित है, उसके लिए तो जैसे मृत्यु है ही नहीं ।

जीवन के संघर्ष से ही मृत्यु का विश्राम-रूप अर्जित होता है ।

वह जीवन की कमाई है ।

इसलिए जो मृत्यु को कमाकर मरता है, वह अमृत को उपलब्ध हो जाता है ।

जैसे कोई जीसस ।

जैसे कोई सुकरात ।

कमाओ मृत्यु को—जीवन को सारभूत चुनौती यही है ।

रजनीश के प्रणाम

१६-१२-७०

[प्रति : श्री कमण्डज शर्मा, रायपुर, (म० प्र०)]

प्रिय कुमुम,

प्रेम । भय न करो ।

ध्यान में जो भी हो होने दो ।

मन रेचन (Catharis) में है तो उसे रोको मत ।

चित्त-गुट्टि का यही मार्ग है ।

अचेतन (Unconscious) में जो भी दवा है, वह उभरेगा ।

उसे मार्ग दो ताकि उससे मुक्ति हो सके ।

उमे दवाया कि ध्यान व्यर्थ हुआ ।

और उससे मुक्ति हुई नहीं कि ध्यान सार्थक हुआ ।

इमलिए, समस्त उभार का स्वागत करो ।

और उसे सहयोग भी दो ।

क्योंकि, अपने आप जो कार्य बहुत समय लेगा, वह सहयोग से अल्पकाल में ही हो जाता है ॥

रजनीश के प्रणाम

१७-१२-१९७०

[प्रति : कुमुम, पूना]

प्यारी विमल,

प्रेम । स्वीकृत है—तू सदा से ही स्वीकृत है ।

जैसी है, वैसी ही ।

प्रभु-मंदिर के द्वार सदा ही वेशर्त खुले हैं ।

स्वयं को ही जो स्वयं स्वीकार नहीं कर पाते हैं, उनके अतिरिक्त प्रभु-मंदिर में कोई भी अस्वीकृत नहीं होता है ।

लेकिन उसकी जिम्मेदारी स्वयं उन पर ही है ।

आत्म-निन्दा अधर्म है—जायद वही एकमात्र अधर्म है ।

आत्म-निन्दा ही मूल पाप (Original Sin) है ।

क्योंकि, आत्म-निन्दक स्वयं को प्रभु-पूजा का नैवेद्य नहीं बना पाता है ।

स्वयं को पूर्ण स्वीकृति (Total Acceptance) में जीवन में जो फूल खिलत है, वही तो प्रभु-चरणों में रखा जा सकता है ।

रजनीश के प्रणाम

१७-१२-१९७१

पुनश्च : मूदजी को प्रेम । उनका स्वास्थ्य अब कैसा है ? उनकी मेवा है तेरी माधना है ।

[प्रति : श्रीमती विमल मूद, पूना]

प्रिय ललिता,

प्रेम । ध्यानोपलब्धि समय का सवाल नहीं है ।

संकल्प (Will) का है ।

संकल्प पूर्ण हो तो क्षण में भी ध्यान धटित होता है ।

और संकल्पहीन चित्त जन्मों-जन्मों तक भी भटक सकता है ।

संकल्प को प्रगाढ़ कर ।

संकल्प को केंद्रित कर ।

संकल्प को पूर्ण कर ।

और फिर ध्यान स्वतः ही तेरे द्वार खटखटायेगा ।

और मन तब तक सताता ही है जब तक ध्यान नहीं है ।

मन (Mind) ध्यान (Meditation) के अभाव का ही नाम है ।

जैसे अंधकार प्रकाश के अभाव का नाम है—ऐसे ही ।

प्रकाश आया कि अंधकार गया ।

ध्यान आया कि मन गया ।

इसलिए अब ध्यान में डूब ।

शेष सब पीछे स्वयं ही चला आता है ।

रजनीश के प्रणाम

१७-१२-१९७०

[प्रति : मुश्री ललिता राठीर, चन्द्रावतीगंज, (फतेहाबाद)]

प्रिय गीतगोविन्द,

प्रेम । निराश क्यों होते हो ?

क्या निराशा अति-आशा का ही परिणाम नहीं है ?

उदास क्यों होते हो ?

क्या उदासी अति-अपेक्षा (Expectation) की ही छाया नहीं है ?

निराशापूर्ण हो तो फिर निराश होने का उपाय नहीं रहता है ।

उदासी पूर्ण हो तो वह भी उत्सव बन जाती है ।

इमल्लिग, कहता हूँ : द्वन्द्व छोड़ो ।

यह धूप-छाँव का खेल छोड़ो ।

जागो और जानो कि जो है—है ।

अंधकार तो अंधकार ।

मृत्यु तो मृत्यु ।

जहर तो जहर ।

और फिर देवों : अंधकार कहाँ है ।

और फिर खोजों : मृत्यु कहाँ है ?

अंधकार है आलोक की आकांक्षा में ।

मृत्यु है अनंत जीवैषणा में ।

और जहर अमृत की माँग के अतिरिक्त और कुछ नहीं है ।

रजनीश के प्रणाम

१७-१२-१९७०

[प्रति : स्वामी गीतगोविन्द, द्वाग : इंडियन टुबैकों कं० लि०,
पो०-नवरंगपुरा, अहमदाबाद-९]

प्रिय चन्दन,

प्रेम । जगत न दुख है, न मुख ।

जगत् वैसा ही हो जाता है जैसी कि हमारी दृष्टि है ।

दृष्टि ही सृष्टि है ।

प्रत्येक स्वयं अपने जगत् का निर्माता है ।

यदि, तुझे जीवन का प्रत्येक क्षण दु ख देता है तो कही न कही तेरी दृष्टि में भूल है ।

और यदि तुझे सब ओर अधिकार ही अधिकार दिखाई पड़ता है तो निश्चय ही तूने आलोक को देखने वाली आँखें बंद कर रखी हैं ।

स्वयं पर पुनर्विचार कर ।

स्वयं को नये सिरे से देख ।

दूसरों को दोष दिया तो स्वयं की भूल न खोज पायेगी ।

परिस्थितियों को दोष दिया तो मन स्थिति की जड़ों में प्रवेश न हो सकेगा ।

उसलिए, जो स्थिति है उसके कारणों को स्वयं में खोजने निकल ।

कारण सदा स्वयं में ही होते हैं ।

लेकिन सदा ही दूसरों में दिखाई पड़ते हैं ।

इस मूल से वचना और फिर दु ख को वचाये रखना मुश्किल होगा ।

दूसरे तो सिर्फ दर्पण (Mirror) का काम करते हैं ।

चेहरा तो सदा हमारा अपना ही होता है ।

जीवन महोत्सव हो सकती है ।

लेकिन स्वयं को नये सिरे से सृजन करना आवश्यक है ।

और वह कार्य कठिन नहीं है ।

क्योंकि स्वयं की दृष्टि की भूलों के दर्शन में ही उन भूलों के प्राणान्त शुरू हो जाते हैं और नये व्यक्ति का जन्म होने लगता है ।

रजनीश के प्रणाम

१७-१२-१९७०

[प्रति . सुश्री चन्दन वी० पण्ड्या, द्वारा : श्री वी. आई पण्ड्या, वड़ोदा-१ (गुजरात)]



मेरे प्रिय,

प्रेम । जीवन में जो भी शुभ है, सुन्दर है, मत्स्य है, संन्यास उन सबका समवेत संगीत है ।

संन्यास के बिना जीवन में सुखाम असंभव है ।

जीवन अपने आप में जड़ों से ज्यादा नहीं है ।

संन्यास का फूल—जब तक न खिले तब तक जीवन अर्थ और आनन्द और अहोभाव को उपलब्ध नहीं होता है ।

और मैं यह जानकर अत्यधिक आनन्दित हूँ कि आत्म-क्रांति का वह अमूल्य क्षण तुम्हारे जीवन में आकर उपस्थित हो गया है ।

तुम्हारी आँखों में उस क्षण को मैंने देखा है ।

वैसे ही जैसे भोर में सूर्योदय के पूर्व आकाश लालिमा से भर जाता है, ऐसे ही संन्यास के पूर्व की लालिमा को मैंने तुम्हारे हृदय पर फैलते देखा है ।

पक्षी स्वागत-गीत गा रहे हैं और मोये पाँधे जाग रहे हैं ।

अब देर उचित नहीं है ।

ऐसे भी क्या काफी देर नहीं हो चुकी है ?

रजनीश के प्रणाम

१७-१२-१९७०

[प्रति : अनुपचन्द्र एम० शाह, सुरेन्द्रनगर (गुजरात)]

५८ / तेरी मर्जी पूरी हो (Thy will Be Done)

मेरे प्रिय,

प्रेम। समर्पण—पूर्ण समर्पण (Total surrender) के अतिरिक्त प्रभु के मंदिर तक पहुँचने का और कोई भी मार्ग नहीं है।

छोड़ें—सब उम पर छोड़ें।

नाहक स्वयं के लिए मिर पर बोझ न ढोवें।

जो उसकी मर्जी—इस मूत्र को सदा स्मरण रखें।

जीसम ने कहा है : 'तेरी मर्जी पूरी हो'—Thy will Be Done.

इसे स्वयं में कहते रहें।

चेतन में अचेतन तक यही स्वर गुँजने लगे।

जगत—मोते यही धुन बजने लगे।

और फिर किसी भी क्षण जैसे ही समर्पण पूर्ण होता है, समाधि घटित हो जाती है।

समर्पण की पूर्णता ही समाधि है।

और स्वयं का विसर्जन ही समर्पण है।

कहें : 'जो उसकी मर्जी' और भीतर देखें।

क्या कुछ टूटता और ग्वंता हुआ नहीं मालूम पड़ता है ?

क्या कुछ नया और अपरिचित जन्म लेता हुआ नहीं मालूम पड़ता है ?

रजनीश के प्रणाम

१७-१२-१९७०

[प्रति : श्री काशीनाथ सोमण, पूना]



प्रिय समीर,

प्रेम । स्वयं से लड़ो मत ।

व्यर्थ है वैसी लड़ाई ।

क्योंकि उससे जीत कभी भी फलित नहीं होती है ।

स्वयं से लड़ना क्रमिक आत्मघात (Gradual suicide) के अतिरिक्त
और कुछ भी नहीं है ।

स्वयं को स्वीकारो ।

प्रसन्नता से ।

अनुग्रह से ।

जो भी है शुभ है ।

काम भी, क्रोध भी ।

क्योंकि, जो भी है प्रभु से है ।

उसे स्वीकारो और समझो ।

उसमें छुपी संभावनाओं को खोजो और खोलो ।

फिर तो काम (Sex) भी राम का ही बीज मालूम होता है ।

और क्रोध ही क्षमा का द्वार बन जाता है ।

अशुभ (Evil) शुभ (Good) का शत्रु नहीं है ।

वरन् अशुभ मात्र अवरुद्ध शुभ है ।

रजनीश के प्रणाम

१७-१२-१९७०

[प्रति : श्री समीर कुमार, अकोला, (महा०)]

६० / सत्य खोजे बिना जीवन असार है

प्यारी कौमुदी,

प्रेम । संसार स्वप्न ही है ।

खुली आँखों देखा गया सपना ।

जन्म और मृत्यु के बीच जो है, वह सत्य नहीं है ।

क्योंकि सत्य का न कोई जन्म है और न कोई मृत्यु है ।

सब जन्म स्वप्न के हैं—सब मृत्युएँ भी स्वप्न की हैं ।

जिसका आरंभ है और अंत है—वही स्वप्न है ।

जिसका न आदि है, न अंत—वही सत्य है ।

ऐसे सत्य को खोजे बिना जीवन असार है ।

और मजा तो यह है कि वह सत्य स्वयं में ही है ।

उसे खोजने कहीं भी नहीं जाना है—न काशी, न कावा ।

और न ही उसे खोजने के लिए भविष्य की या अवसर की ही प्रतीक्षा करनी है ।

क्योंकि, वह अभी और यहीं उपलब्ध है ।

लेकिन, मनुष्य स्वयं को छोड़ कर और सब कहीं जाता है ।

स्वयं को छोड़ कर और सब कुछ खोजता है ।

परिणामतः स्वयं को छोड़ कर वह सब कहीं पहुँच जाता है ।

और स्वयं को खोकर वह शेष सब पा लेता है ।

और ऐसे जो सम्राट् हो सकता है, वह अपने ही हाथों भिखारी हो जाता है ।

पर ऐसी भूल में अब तू न पड़ना ।

ध्यान में गहरे उतर—ताकि स्वयं को जान सके ।

संसार के स्वप्न को समझ—ताकि स्वयं के सत्य को जान सके ।

उसे खोज जो कि अजन्मा है, अज्ञात है—ताकि उसे पा सके जो कि अमृत है ।

रजनीश के प्रणाम

१७-१२-१९७०

ति : सुश्री कौमुदी नटवर लाल, (अफ्रीका)]

मेरे प्रिय,

प्रेम । ध्यान के लिए श्रम करो ।

मन की सब समस्याएँ निरोहित हो जावेगी ।

अमल में तो मन ही समस्या है (Mind is the problem) ।

शेष सारी समस्याएँ तो मन की प्रतिध्वनियाँ मात्र हैं ।

एक-एक समस्या में अलग-अलग लड़ने में कुछ भी न होगा ।

प्रतिध्वनियों में मर्घर्ष व्यर्थ है ।

परजय के अनिर्विक्त उसका और कोई परिणाम नहीं है ।

शाखाओं को मन काटो ।

क्योंकि एक शाखा के स्थान पर चार शाखाएँ पैदा हो जावेगी ।

शाखाओं को काटने में वृक्ष और भी बढ़ता है ।

और समस्याएँ जायाएँ हैं ।

काटना ही है तो जड़ को काटो ।

क्योंकि जड़ के कटने में शाखाएँ अपने आप ही विदा हो जाती हैं ।

और मन है जड़ ।

इस जड़ को काटो ध्यान में ।

मन है समस्या ।

ध्यान है समाधान ।

मन में समाधान नहीं है ।

ध्यान में समस्या नहीं है ।

क्योंकि, मन में ध्यान नहीं है ।

क्योंकि, ध्यान में मन नहीं है ।

ध्यान की अनुपस्थिति है मन ।

मन का अभाव है ध्यान ।

उन्मुख रहना है : ध्यान के लिए श्रम करो ।

रजनीश के प्रणाम

१८-१२-१९७६

[प्रति : श्री भोगीराम मोदी, आजोल (गुजरात)]

प्रथम योग करुणा,

प्रेम । मैं सदा साथ हूँ ।

साधना में जब भी तेरे पैर डगमगायें, स्मरण करना मुझे ।

और तू पायेंगी कि अदृश्य हाथों से साधना पहुँच गयी है ।

दृश्य शक्तियाँ ही सब कुछ नहीं हैं ।

वस्तुतः तो अदृश्य शक्तियों के मागर के समक्ष वे छोटे-मोटे झरनों से ज्यादा ही हैं ।

और उनका मूल स्रोत भी अदृश्य में ही है ।

लेकिन, अदृश्य से सहायता लेना भी एक कला है ।

और शायद वही श्रेष्ठतम कला है ।

मान होकर, अमहाय होकर, अदृश्य के हाथों में स्वयं को छोड़ने ही विगट् मबंध निर्मित हो जाते हैं ।

मैं तो अभी वम एक सीढ़ी का काम कर रहा हूँ ।

जैसे ही तेरा मीमा मबंध स्थापित हो जाये, वैसे ही सीढ़ी को हटा देना है ।

मीढियों पर चढ़ना भी होता है और फिर मीढियों से उतरना भी होता है ।

अभी मुझे स्मरण रखो, फिर मुझे विस्मरण भी करना ।

लेकिन, विस्मरण तो वही कर सकेगा न, जिमने कि स्मरण किया है ?

रजनीश के प्रणाम

१५-१२-१९७०

प्रति : मा योग करुणा, विज्वनीड़ : मंस्कार तीर्थ, आजोळ (गुजरात)]

प्यारी निर्मला,

प्रेम । काण ! तू अयोग्य होती तो योग्य बनाना आसान था ।

नाये को जगाना क्या कठिन है ?

लेकिन, जागे को जगाने की कठिनाई भारी है ।

हे न ?

कोई भी अयोग्य नहीं है—यही कठिनाई है ।

कोई भी अपात्र नहीं है—यही कठिनाई है ।

प्रभु कण-कण में मीजूद है तो आयोग्यता कैसी ?

बही है और कोई नहीं है तो अपात्रता कहाँ ?

इमन्दिण बस स्मरण कर स्वयं का ।

स्मरण कर ।

स्मरण कर ।

ग्रीर, स्मरण रख कि मैं सदा नाथ हूँ ।

घर में नहीं, तेरे हृदय में ही उपस्थित हूँ ।

आगे बंद कर और देख—क्या नहीं हूँ ?

रजनीश के प्रणाम

१९-१२-१९७०

[प्रति : नुश्री निर्मल, अहमदाबाद]

६४ / ध्यान में घटी मृत्यु के पार ही समाधि है

प्रिय,

प्रेम । ध्यान के वृक्ष पर फूल आने बुरू हो गये हैं ।

नाचो ।

बुद्धी मनाओ ।

और प्रभु को धन्यवाद दो ।

जन्मों की प्यास पूरी होने के करीब है ।

जो मदा-सदा चाहा था, वह होने के निकट है ।

भय न करना ।

चाहे कुछ भी हो ।

मृत्यु भी घटित होती मालूम हो तो भी आनंद से साक्षी बने रहना ।

क्योंकि, ध्यान में घटी मृत्यु के पार ही समाधि है ।

और समाधि अमृत है ।

अब कठिन होगी चढ़ाई ।

क्योंकि, शिखर निकट है ।

लेकिन, धैर्य से और प्रार्थना पूर्वक आगे बढ़ते रहो ।

जब भी उलझ जाओ,

या मार्ग खोता मालूम पड़े,

या साहस न जुटा पाओ,

या दुविधा घेर ले,

तभी मेरा स्मरण करना ।

लेकिन, जहाँ तक बन सके साधारणतः मुझे मत पुकारना ।

स्वयं ही जूझना ।

स्वयं ही लड़ना ।

जब और कोई उपाय ही न रहे, और पाओ कि असहाय हो, तभी मुझे स्मरण
ना ।

वैसे तुम्हारे स्मरण के बिना भी जो जरूरी है, वह मैं करता ही रहता हूँ ।

रजनीश के प्रणाम

१९-१२-१९७०

ने : श्री चन्द्रकांत सोलंकी, सुरेन्द्रनगर (सीराष्ट्र)]

प्रिय नीला,

प्रेम । चिन्ता न लो ।

इस जीवन में चिन्ता जैसा कुछ है ही नहीं ।

ममझो कि सब स्वप्न है ।

है भी ।

जो आज है और कल नहीं है, वह स्वप्न ही है ।

उसमें इतना मत डूबो ।

डूबने से ही चिन्ता जन्मती है ।

स्वप्न से बाहर निकलो ।

जरा दूर खड़े होकर सब देखो ।

थोड़ा दृष्टा बनो ।

स्वप्न में डूबना ही दुःख है और स्वप्न में जागते ही स्वप्न बिखर जाता है ।

और वही आनंद भी है ।

रजनीश के प्रणा

१९-१२-१९७७

[प्रति : नुश्री, नीला, विलेपाने, बम्बई-५७]

मेरे प्रिय,

प्रेम । प्रभु के बिना जीवन अधूरा है ही ।

इसलिए, अधूरा लगता है ।

वैसे, यह बोध—अभाव—अधूरेपन की यह प्रतीति शुभ है ।

क्योंकि, इस बोध से ओर इस बोध के कारण ही ब्रह्म की जिज्ञासा गुरु होती है ।

‘अथातो ब्रह्म जिज्ञासा ।’

इस बोध से वचना भर नहीं ।

इस अभाव में भागना भर नहीं ।

इस प्रतीति से पलायन भर नहीं करना ।

वैशेष्य मन पलायन ही सुझायेगा ।

वह पलायन ही संसार है ।

संसार पलायन (Escape) है ।

संसार की सारी व्यस्तता पलायन है ।

वह अभाव को भरने की निष्फल कोशिश है ।

इसलिए, उम दीड के फलस्वरूप मित्रादि विषाद के और कुछ भी हाथ नहीं
ता है ।

क्योंकि चाहिए प्रभु और भरते हैं पदार्थ से ।

क्योंकि चाहिए धर्म और भरते हैं धन से ।

क्योंकि चाहिए ‘स्व’ और भरते हैं ‘पर’ से ।

फिर सब मिल भी जाता है और फिर भी कुछ नहीं मिलता है ।

फिर अभाव और गहन होकर प्रकट होता है ।

ऐसे क्षण बहुमूल्य है; क्योंकि ऐसे क्षण चुनाव और निर्णय के क्षण है ।

या तो फिर पलायन चुना जा सकता है ।

या पलायन के चुनाव से इनकार किया जा सकता है ।

पलायन चुना तो फिर वही परिणाम है ।

जन्मों—जन्मों तक फिर वही परिणाम है ।
 अब रुको और पलायन मत चुनो ।
 (अभाव से भागो मत—अभाव में ठहरो ।
 खालीपन को भरो मत, वरन् स्वयं में खालीपन को ही पूर्णतया भर जाने
 और वह क्रांति हो जायेगी जिसका कि नाम संन्यास है ।
 और वह मिल जायेगा जो कि समस्त अभावों को वाष्पीभूत कर देता है ।
 लेकिन ध्यान रहे कि यह मात्र बुद्धि में नहीं घटता है ।
 सोचो मत—अव जानो—अव अनुभव करो ।
 ऐसे भी क्या मोच-विचार कुछ कम किया है !

रजनीश के प्रण

२०-१२-१९

[प्रति : श्री आर. के. नन्दानी, गजकोट (गोरखपुर)]

६८ / बीज के अंकुरित होने में समय लगता है

प्रिय कृष्ण चैतन्य,

प्रेम । देखता हूँ—देख रहा हूँ तुम्हारे धूप-छाँव मन को ।

डगमगाते पैर और बार-बार खोता-मिलता मार्ग—सब देख रहा हूँ ।

करुणा आती है—जो कर सकता हूँ—जो किया जा सकता है, वह सब कर रहा हूँ । फिर भी जल्दी नहीं कर सकता हूँ ।

क्योंकि, प्रत्येक बीज के फूटने का अपना समय है ।

उसके लिए प्रतीक्षा करनी ही होती है ।

और फिर मनुष्य का मन स्व-विरोधी संभावनाओं को एक ही साथ सम्हाल में भी लग सकता है ।

तब तो स्थिति और भी जटिल हो जाती है ।

क्या तुम स्वयं को दो नावों में एक ही साथ सवार हुआ नहीं देख पा रहे हो ।

रजनीश के • १॥

२०-१२-१९७

[प्रति : श्री स्वामी कृष्ण चैतन्य, आजोल]

प्रिय,

प्रेम । जीवन खंडित नहीं है—न काल (Time) में, न आकाश (Space) में ।
जीवन कुछ है तो अखंडता है—अखंड प्रवाह है ।

अतीत, वर्तमान, भविष्य अखंड काल-प्रवाह में खींची गयी मानवीय रेखाएँ
—वे वस्तुतः रेखाएँ हैं—वे वस्तुतः कहीं हैं नहीं सिवाय मनुष्य के मन को छोड़

मन ही समय है (Mind is Time) ।

वैसे ही आकाश भी अखंड है ।

मैं शरीर पर समाप्त नहीं होता हूँ—वस्तुतः तो समग्रता की सीमा या असीमा
री सीमा है ।

किंतु मन खंड किये बिना नहीं मानता है ।

वह है प्रिज्म की भाँति और खंडन ही उसका कार्य है ।

उससे गुजर कर अस्तित्व की किरण अनेक किरणों और रंगों में विभाजित
ती है ।

मूल में जो एक है वही शाखाओं में अनेक हो जाता है ।

मूल सनातन है—अनादि—अनंत है ।

शाखाएँ सामयिक हैं—उनका आदि भी है और अंत भी है ।

शाखाएँ परिवर्तन हैं ।

मूल नित्य है ।

मूल न बदलता है, न बदला जा सकता है ।

हाँ—बदलने की आकांक्षा की जा सकती है और तब ऐसी आकांक्षा अनिवार्यतः
लता और विपाद में ले जाती है ।

शाखाएँ बदलती ही रहती हैं ।

उन्हें बदलने से नहीं रोका जा सकता है ।

लेकिन, वे न बदलें ऐसी आकांक्षा जरूर की जा सकती है और तब ऐसी आकांक्षा
व्यर्थ रूपेण विफलता और विपाद में रूपांतरित होती है ।

पश्चिम पहले प्रकार की विफलता और विपाद में है ।

पूर्व दूसरे प्रकार की विफलता और विपाद में है ।

और अभी तक ऐसी संस्कृति को मनुष्य जन्म नहीं दे पाया है जो सफल न हो, सुफल भी हो ।

जिन दो सत्यों की बात मैंने ऊपर कही है—मूल का सत्य और शाखाओं का सत्य—नित्य का नियम और अनित्य का नियम—उन दोनों के समवेत संतुलन ही वह संस्कृति पैदा हो सकती है जो कि ध्रुवीय (Polar) नहीं होगी और एव भी नहीं होगी, जो कि विरोधी ध्रुवों के तनाव का उपयोग करेगी, वैसे ही जैसे स्थापत्य-कला अर्धवर्तुल द्वार के निर्माण में विरोधी इंद्रों का करती है ।

जीवन का सत्य अनेकांत है ।

और जीवन की धारा सदा विरोधी ध्रुवों को तट मान कर बहती है ।

रजनीश के प्रण

२२-१२-१९

[प्रति : श्री रामकिशोर शर्मा, अध्यापक, डालमिया हा० ने० स्कूल, चिड़ा
(गङ्गानथान)]

म । निकटता और दूरी सब स्वप्न हैं ।

त्य तो है एकता ।

मीलिए तो निकट मे निकट होकर भी निकट कहाँ हो पाते हैं ?

ीर दूर से दूर होकर भी दूर कहाँ हो पाते हैं ?

वप्न में सब होता है और फिर भी नहीं होता है इसीलिए तो वह स्वप्न है ।

वप्न (Dreaming) को तोड़ अब ।

बहुत देखे हैं स्वप्न ।

जन्मों-जन्मों में ।

अब जाग ।

पुत्र भी देखे—दुःख भी देखे ।

जन्म भी पाये—मृत्युएँ भी ।

लेकिन अब जीवन में जाग ।

अब आनंद में प्रतिष्ठित हो ।

निकटता छोड़—दूरी छोड़ ।

अब तो एकता (Unity) खोज ।

रजनीश के प्रणाम

२५-१२-१९७०

† : मुश्री राधा बहन, इण्डोनेशिया, पोस्ट बाक्स-२३२१, जकार्ता]

प्रिय योगशांति,

प्रेम । यह जान कर आनंदित हूँ कि तू आनंदित है ।

आनंद स्वभाव है ।

इसलिए उसकी अभीप्सा है ।

दुःख विभाव है ।

वह स्वयं में विच्युति है ।

इसलिए ही उससे मुक्ति की चेष्टा है ।

जो हम नहीं हैं, वह होने में ही पीड़ा है ।

जो हम हैं, वह न होने में ही तनाव है ।

स्वयं में होते ही स्वास्थ्य है ।

स्वयं में ठहरते ही विश्राम है ।

स्वयं में आते ही शान्ति है ।

परिधि पर भटकाव है ।

केंद्र पर ठहराव है ।

उम ठहराव की ही पहली झलक तुझे मिली है ।

केंद्र की ही पहली किरण तुझ पर उतरी है ।

अत्र और गहरे में उतरना है ।

क्योंकि, अत्र स्व का केंद्र भी खो जाता है, तभी स्वयं की पूर्ण गहराई उप
होती है ।

रजनीश के प्रा

२६-१२-१९

[प्रति : सा योगशांति, विन्ध्यनील, संन्यासनीयं, आजोद, त्रि० महेशाणा, गुजर

प्रिय विमल,

प्रेम । जीने के लिए आज काफी है ।

कल क्या होगा—यह चिन्ता सिर्फ आज को नष्ट करती है ।

संप्रदाय बनेंगे तो तोड़ने वाले भी पैदा होते रहेंगे ।

क्या मेरे जैसे तोड़ने वालों को काम बिलकुल ही बंद कर देना है ?

बनाना भी पड़ता है और तोड़ना भी पड़ता है ।

तोड़ना भी पड़ता है और बनाना भी पड़ता है ।

और जो दोनों को एक ही सिक्के के दो पहलू की भाँति देख पाते हैं, वे दोनों से मुक्त हो जाते हैं ।

और धर्म को, सत्य को, अस्तित्व को जानने के लिए समस्त द्वैतों का अतिक्रमण वश्यक है ।

रुद्धि मृत सत्यों का नाम है ।

लेकिन, जिसका जन्म है, उसकी मृत्यु भी है ।

इस डर से कि कल कत्र बनानी होगी, जन्म देना तो बंद नहीं किया जा सकता है ?

और न ही मृत शवों को जीवित ही माना जा सकता है, क्योंकि वे कभी वित थे ।

जन्म भी होगा और मृत्यु भी होगी ।

धर्म जन्मता है और फिर मर कर संप्रदाय भी बनता है ।

संप्रदायों को मरघट भी पहुँचाना होता है ।

और फिर धर्म जन्मता है और फिर संप्रदाय बनता है ।

जो धर्म के लिए संप्रदायों से लड़ते हैं, वे ही अंततः नये संप्रदायों के जनक होते हैं ।

और फिर जिन्हें धर्म की अवतारणा करनी है, उन्हें अतीत के स्वजातीय वितियों से ही लड़ने का नाटक करना होता है !

उपनिषद् वेद से लड़ने का नाटक करते हैं !

प्रेम । प्रेम है तो प्रश्न नहीं है ।

क्योंकि प्रेम सदा ही सब कुछ खोने को तैयार होता है ।

लेकिन यदि प्रेम नहीं है तो फिर प्रश्न ही प्रश्न है ।

ऐसा हां तो ही मांत्वनादि की आवश्यकता है ।

प्रेम तो है पागल ।

या कहें : है अंधा ।

लेकिन, प्रेमविकृत ममझदारी में प्रेम का पागलपन अनंतगुना शुभ है ।

और प्रेमविकृत आँसुओं में प्रेम का अंधापन अनंतगुना वरणीय है ।

लेकिन, वह है तो है और नहीं है तो नहीं है ।

उम संबंध में स्पष्ट ममझ लेना चाहिए, कि वैसा पागलपन—वैसा अंधापन नहीं है ।

क्योंकि, प्रेम नहीं और सिर्फ पागलपन हो या प्रेम न हो और सिर्फ अंधापन ही समाज की वात ध्यानपूर्वक मुननी चाहिए; क्योंकि फिर अन्ततः समाज ही सिद्ध होता है ।

और ध्यान रहे कि प्रेम इनने मोक्ष-विचार में नहीं पड़ता है ।

प्रेम है कुछ, तो जोखिम है ।

वह अज्ञात के हाथों में स्वयं को समर्पित करना है ।

प्रेम असुरक्षा (Insecurity) में छलांग है ।

समाज है सुरक्षा (Security System) की व्यवस्था ।

इसलिए संघर्ष स्वाभाविक है ।

लेकिन, जैसा दिखाई पड़ता है वैसा संघर्ष स्वयं और समाज के बीच नहीं है ।

संघर्ष है स्वयं की ही सुरक्षा-असुरक्षा के बीच ।

प्रेम है तो समाज कहाँ है ?

प्रेम नहीं है तो समाज के अतिरिक्त और क्या है ?

रजनीश के प्रणाम

२७-१२-१९७०

ते : श्री पी० गुप्ता, (असिस्टेंट इंजीनियर), १७४, बल्लभवाड़ी, कोटा
(राज०)]

८९ / प्रेम के अतिरिक्त और कोई धर्म नहीं है

प्रिय जिव,

प्रेम । प्रेम सदा ही अकारण है ।

और इसलिए जिन प्रेम में कारण होता है वह प्रेम नहीं रह जाता है ।

प्रेम साँदा नहीं है ।

वह लैन-देन के व्यवसाय-जगत् के बाहर है ।

और यही उसका साँदर्य है ।

इन पार्थिव पृथ्वी पर प्रेम अपार्थिव की किरण है ।

इसलिए प्रेम के सहारे प्रार्थना तक पहुँचा जा सकता है ।

और प्रार्थना के सहारे प्रभु तक ।

इसीलिए मैं कहता हूँ कि प्रेम के अतिरिक्त और कोई धर्म नहीं है ।

रजनीश के प्रणाम

२८-१२-१९७०

मेरे प्रिय,

प्रेम । सिद्धान्तों का अंततः मूल्य नहीं है ।

मूल्य है अनुभूतियों का ।

और अक्सर ही सिद्धान्त अनुभूति-प्रवेश में बाधा बन जाते हैं ।

क्योंकि सिद्धान्त मात्र चेतना को बंद करते हैं ।

और चेतना चाहिए खुली—उन्मुक्त—नये के लिए उन्मुख ।

चेतना चाहिए अज्ञात का स्वागत करती—अनजान—अपरिचित सत्य के आलिङ्गन को तत्पर ।

और यह जान कर आनंदित हूँ कि ऐसी चेतना आपके पास है ।

यह बड़ी संपदा है और सत्य के खोजी के लिए अनिवार्य पाथेय है ।

सत्य वाद में न है—न हो सकता है ।

सत्य और शास्त्र का कभी मिलन ही नहीं हो पाता है ।

वाद होते हैं अति सकरे ।

शास्त्र होते हैं अति सीमित ।

और शब्दों में सत्य के लिए स्थान (Space) ही कहाँ है ?

रजनीश के प्रणाम

२९-१२-१९७०

[प्रति : श्री एम० डी० शाह, ह्युर्मनिस्ट मेन्टर, जेकोर विल्डिंग, सेन्ट झावीयर कालेज के सामने, जीमखाना गेट, परेल्, बम्बई-१२ डी० डी०]

११ / फूटा बबूला (Bubble) अहंकार का



मेरे प्रिय,

प्रेम । न जन्म है, न मृत्यु है ।

व्रम जीवन है ।

अनादि, अनंत ।

वह जन्म के पूर्व भी है ।

अन्यथा, जन्मता कौन ?

वह मृत्यु के बाद भी है ।

अन्यथा, मरता कौन ?

जन्म जीवन का आरंभ नहीं है ।

मृत्यु जीवन का अंत नहीं है ।

जन्म और मृत्यु जीवन में घटी घटनाएँ हैं ।

जैसे पानी का बबूला नदी में बनता और मिटता है ।

ऐसे ही व्यक्ति का बबूला जीवन में बनता और मिटता है ।

इस बबूले का नाम ही अहंकार है ।

निश्चय ही इसका जन्म भी है और इसकी मृत्यु भी है ।

जन्म और मृत्यु के बीच में जो घटता है उसका ही नाम अहंकार है ।

उन्निग ही जो अहंकार (Ego) में है, वह जीवन से अपरिचित ही रह जाता है ।

जीवन को जानना है तो अहंकार से जागना होता है ।

बबूला भूल ही जाता है कि वह नहीं है, वस सरिता ही है ।

रजनीश के प्रणाम

२१-१२-१९७०

मेरे प्रिय,

प्रेम । जब भी जरूरत हो, मुझे पुकारना—मैं आ जाऊँगा ।

अब अंगरेज का ही संबंध नहीं—आत्मा का सीधा संबंध भी स्थापित हो गया है ।

प्रारंभ स्वप्न से होगा और फिर खुली आँखों और जागते हुए भी दिखाई पड़ने लगेगा ।

लेकिन, अकारण मत पुकारना ।

न ही मात्र कुतुहलवश पुकारना ।

न ही भौतिक कारणों के लिए पुकारना ।

जहाँ मुई मे काम हो मके वहाँ तलवार नहीं उठानी चाहिए न ?

रजनीश के प्रणाम

२९-१२-१९७०

[प्रति : श्री दत्ताराम भाटिया, पार्टनर,—दत्ताराम रामलाल,
३६३, कल्या बाजार, बम्बई-९]

प्रिय जिव.

प्रेम । जो समझ में आ जाये, वह प्रेम नहीं है ।

फिर समझ सब-कुछ तो नहीं है !

समझ के बाहर भी बहुत-कुछ है ।

और जो समझ के बाहर है वही गहरा भी है ।

समझ है सतह ।

समझ मदा ही ऊपर-ऊपर है ।

और इन्हीं जो समझ पर ही रक जाते हैं, उनसे ज्यादा नासमझ और कोई भी नहीं है ।

दृष्टि समझी जा सकती है ।

माग्न अवृत्त है ।

इसलिए समझो जरूर—लेकिन समझ को स्वयं की सीमा न समझो ।

उनके पार भी झाँकते रहो ।

उनका अनिक्रमण भी करते रहो ।

समझ का उल्लंघन ही अन्ततः सत्य की समझ बनता है ।

रजनीश के प्रणाम

२९-१२-१९७०

प्रिय योग सिद्धि,

प्रेम । एक वार स्वयं को परमात्मा के हाथ में छोड़ते ही कुछ भी करने को शेष नहीं रह जाता है ।

फिर तो सब जैसे स्वयं ही होने लगता है ।

आनंदित हो कि तेरे जीवन में अब उसी का प्रारंभ है ।

तैरना छूटा और बहना शुरू हुआ है ।

मैं इसी भाव-दशा को संन्यास कहता हूँ ।

सरिता स्वयं ही सागर में लिये जाती है—फिर तैरना किसलिए ?

प्रयत्न किसलिए—प्रयाम किसलिए ?

अप्रयास (Effortless) में ही प्रसाद (Grace) है ।

लेकिन इसका अर्थ निष्क्रियता नहीं है ।

बहना भी सक्रियता है ।

लेकिन उसमें कर्ता की अनुपस्थिति है ।

कर्म है और कर्ता नहीं है तो अकर्म है ।

और कर्म नहीं है और कर्ता है तो भी अकर्म नहीं है ।

प्रभु-समर्पित कर्म अकर्म है ।

रजनीश के प्रणाम

२९-१२-१९७०

[प्रति : मा योग सिद्धि, ४६।८, म्युनिसिपल स्टाफ क्वार्टर्स, गाहपुर,
अहमदाबाद (गुजरात)]

१५ / अहंकार निर्वलता है, आत्मा बल है

मेरे प्रिय,

स्वयं ही स्वयं का आत्मबल नहीं बढ़ाया जा सकता है ।

वह तो वैसे ही है जैसे कि कोई अपने ही जूतों के फीतों को पकड़ कर स्वयं को ऊपर उठाना चाहे ।

आत्म-बल बढ़ता है : प्रभु के प्रति समर्पण से ।

समर्पण के अतिरिक्त शक्ति का और कोई द्वार नहीं है ।

मिटने के अतिरिक्त पाने की और कोई विधि नहीं है ।

बीज मिट कर वृक्ष होता है ।

अहं की मृत्यु में आत्मा प्रकटती है ।

और अहंकार निर्वलता है; आत्मा बल है ।

आत्म-बल शब्द ठीक नहीं है, क्योंकि आत्मा ही बल है ।

रजनीश के प्रणाम

३०-१२-१९७९

[प्रति : श्री मांगीलाल भटनागर, प्रधानाध्यापक, जाम० उ० प्रा० विद्यालय
घो० पीपल्या, जि०-सालावाट रोड, (पश्चिम रेलवे), राजस्थान]

मेरे प्रिय,

प्रेम । उद्देश्य से जीने वाला सदा ही भटक जाता है ।
 और उद्देश्य में जीने वाले का जीवन बोझ भी बन जाता है ।
 क्योंकि, उद्देश्य है कल और जीना है आज ।
 व्यर्थ के तनाव न पालो ।
 व्यर्थ के विवाद न सींचो ।
 भविष्य से वर्तमान न निकालो ।
 क्योंकि, वह संभव ही नहीं है ।
 वर्तमान से ही भविष्य को निकलने दो ।
 महज ही वह चला आता है ।
 उसके लिए तुम्हें कुछ भी नहीं करना है ।
 तुम तो जियो आज ।
 जीने के लिये आज पर्याप्त है ।

न्यूमेन ने गाया है : "I do not long for the distant scene. One step is ENOUGH for me." (—दूर के दृश्य की आकांक्षा नहीं मुझे, और बस एक ही कदम काफी है) ।

हाँ—मरने के लिए जरूर आज पर्याप्त नहीं है !
 मृत्यु के लिए कल जरूरी है !
 इसलिए जो कल (Tomorrow) में जीते हैं, वे जीते नहीं बस मरते ही हैं !
 जियो आज—अभी—पूर्णता से—समग्रता से ।
 कल स्वयं ही अपनी चिंता कर लेगा ।

रजनीश के प्रणाम

३०-१२-१९७०

[प्रति : श्री राजेन्द्र सिंह, एम० ए०, एल-एल०बी०, पो० झिरिया, तह० जि०-
 जयलपुर (म० प्र०)]

प्यारी रोगन,

प्रेम । दिखाई पड़ने वाली आँखों के अन्धावा और भी आँखें हैं ।

उन्हीं से मैं तुम्हें देवा ।

और दिखाई पड़ने वाले कानों के अन्धावा और भी कान हैं, उन्हीं से मैं तुझे मुना ।

गणेश मे नहीं, पर हृदय मे तुझे स्पर्श किया है ।

ध्यान में उतरेगी तो यह सब तेरी ममज्ञ में भी आ सकेगा ।

इन्द्रियों के पार भी अस्तित्व है—विराट्, अनादि और अनंत ।

उस सब का ही इकट्ठा नाम परमात्मा है ।

उस परमात्मा की यात्रा पर ही तुझे ले चरना है ।

तैयार होकर आ ।

क्योंकि, मेरे पास जाने का और तो कोई भी अर्थ नहीं है न ?

रजनीश के प्रणाम

३०-१२-१९७०

[प्रति : कुमारी रोगन जाल, फीरोजगढ़ एण्ट कं०, पंचवटी के पास, उदयपुर (रा०)]

प्यारी पुष्पा,

प्रेम । आगे बढ़ो—भय न करो !

मैं साथ हूँ ।

परमात्मा साथ है ।

फिर निष्पाप तेरा चित्त है ।

आर ध्यान-विस्फोट का क्षण भी निकट है ।

भीतर जो कुछ भी हो रहा है—वह सब उसी क्षण की पूर्ण तैयारी है ।

बाधाएँ जो प्रतीत होती हैं, वे बाधाएँ नहीं हैं ।

वे परीक्षाएँ हैं ।

मार्ग पर जो पत्थर मिलते हैं वे शत्रु नहीं, मित्र हैं ।

उन्हीं को सीढ़ियाँ बनाना है ।

वे सीढ़ियाँ बनाने के लिए ही, मार्ग पर हैं ।

फिर जल्द ही तो मैं धक्का भी दूँगा !

लेकिन, वह तू मुझ पर छोड़ ।

उमकी चिंता तुझे नहीं लेनी है ।

रजनीश के प्रणाम

३०-१२-१९७०

[प्रति : मुश्री पुष्पा, मकान नं० एन० के० १८१, चरणजीतपुरा, जानंधर शहर
(पंजाब)]

९९ / व्यक्ति-चित्त को आमूल रूपान्तरण से ही समाज में शांति

मेरे प्रिय,

प्रेम । समाज केवल जोड़ है ।

व्यक्तियों का ।

इसलिए अंततः और मूलतः वह व्यक्तियों के चित्तों का ही प्रतिफल है ।

व्यक्ति-चित्त अशांत है तो समाज शांत नहीं हो सकता है ।

व्यक्ति-चित्त (Individual-Mind) का आमूल रूपान्तरण (Mutation) ही समाज की शांति बन सकती है ।

और कोई विकल्प नहीं है ।

और न ही कोई शार्टकट (निकट का रास्ता) ही है ।

व्यक्ति-रूपान्तरण की विधि ध्यान है ।

अधिक से अधिक व्यक्ति ध्यान में उतरें तो ही कुछ हो सकता है ।

क्योंकि अधिक से अधिक व्यक्ति आनंद में प्रवेश करें तो ही कुछ हो सकता है ।

प्रभु-शरण ही उपाय है ।

रजनीश के प्रणाम

३०-१२-१९७०

[प्रति : श्री एल० एच० वैद्य, एम० बी०, बी० एस०, द्वारा-श्री आर० जे०
वाल्पा, बी० ई०, संधाड़िया बाजार, मोची गली, जूनागढ़ (गुजरात)]

१०० / एक मात्र उत्तर—हँसना और चुप रह जाना

मेरे प्रिय,

प्रेम । मुझे सबकी याद रहती है—आती नहीं ।
न रहे तब ही याद को आना पड़ता है ।
आने में पीड़ा है ।
क्योंकि, आने में जाना भी छिपा है ।
रहने में आनंद है ।
क्योंकि, फिर न आना है, न जाना है ।
आयत यद्वा यात समझ में भी न आये ।
मुझे भी कोई समझाता तो समझ में न आती ।
बहुत कुछ है जो कि समझने से समझ में आता ही नहीं है ।
उल्टे और भी उलझ जाता है ।
लेकिन, जैसा है वैसा मैं कह रहा हूँ ।
किसी को भी कभी याद नहीं करता हूँ; फिर भी याद बनी रहती है ।
हृदय की धड़कनों की भाँति ।
जानूँ या न जानूँ हृदय तो धड़कता ही रहता है ।
या श्वासों की भाँति ।
नूँ या न नूँ श्वासों तो चलती ही रहती है ।
बस ऐसी ही मेरी याद है ।
डमकिए, जब कोई पूछता है : 'कभी मुझे याद करते हैं या नहीं ?'
तब मैं मुश्किल में पड़ जाता हूँ ।
सोचता हूँ कि क्या कहूँ ?
हाँ भी ठीक नहीं है ।
ना भी ठीक नहीं है ।
इसलिए हँसता हूँ और चुप रह जाता हूँ ।
लेकिन तुमने तो लिख कर पूछा है ।
डमकिए, हँसने और चुप रह जाने का भी उपाय नहीं छोड़ा है ।

रजनीश के प्रणाम

३०-१२-१९७०

[प्रति : श्री शिव, जेट-२१७।मी० अपर लाइन्स, जवलपुर (म० प्र०)]

१०१ / उठो अब, और चलो

मेरे प्रिय,

प्रेम । वर्ष बीत गया, तब कहीं तुम पत्र लिखने का साहस जुटा पाये हो ?

स्वप्नों में तुम्हें पुकारा था ।

मुना तो तुमने, लेकिन अब तक समझ नहीं पाये क्या ?

जागने के लिए ही तो पुकारा है ।

नींद तोड़ने के लिए ही तो आवाज दी है ।

उठो अब और चलो—न चलो तो मंजिल बहुत दूर है—चलो तो बहुत निकट ।

निकट भी नहीं—क्योंकि निकटता भी तो दूरी (Distance) है ।

वस्तुतः तो तुम ही मंजिल हो ।

चलो और स्वयं को पा लो ।

रजनीश के प्रणाम

१-१-१९७१

[प्रति : श्रीयुक्त पृथ्वीश जाडेजा, C/o मा योग समाधि, ४४ पंकज प्रह्लाद प्लाट
राजकोट (गोगाट्ट)]

मेरे प्रिय,

प्रेम । बगदाद का एक नाई बड़ी मुश्किल में पड़ा था ।

जो भी व्यक्ति उसके नाई-घाड़े में आता वही उस सुन्दर राजकुमारी की चर्चा करता जो कि किसी जादूगर ने किसी दुर्ग में बन्द कर रखी थी ।

वह यह भी सुनता कि जो भी व्यक्ति उसे छुड़ाने में सफल होगा, वह सुंदरी तो उसे मिलेगी ही, साथ ही उसका पूरा राज्य भी उसे मिलेगा ।

लेकिन उस सुंदरी को कैद से छुड़ाना अति दुरूह था ।

दुर्ग एक घने जंगल में था और जंगल के खतरनाक जानवर १०० में से ९९ मुक्तिदाताओं का भोजन कर लेते थे ।

फिर दुर्ग एक पर्वत पर था और जो व्यक्ति जानवरों से बच जाते उनमें १०० में से ९९ राक्षसों द्वारा सरकाई गयी चट्टानों में दब कर मर जाते थे ।

फिर जो व्यक्ति इन राक्षसों से भी बच जाते वे जब दुर्ग-द्वार में प्रवेश करते तो अचानक आग भड़क उठती और उसमें जल कर राख हो जाते थे ।

कुछ भाग्यशालियों ने जंगल पार किया था ।

उनमें से कुछ ने राक्षसों को भी पार किया था ।

लेकिन अब तक कोई द्वार के भीतर प्रवेश नहीं कर पाया था ।

आखिर नाई को और सहना कठिन हो गया ।

मनुष्य के धैर्य की भी तो सीमा है न ?

उसने अपना सब-कुछ बेच दिया और सुंदरी की खोज में निकल पड़ा ।

लेकिन आश्चर्य कि जंगल के जानवर उसे न मिले !

उसने भगवान को धन्यवाद दिया और आगे बढ़ा ।

लेकिन आश्चर्य कि चट्टानों को गिराने वाले राक्षस कहीं भी न थे !

आशा और अभीप्सा से वह तेजी से द्वार की ओर दौड़ने लगा !

और फिर वह द्वार भी पार कर गया !

लेकिन आश्चर्य कि द्वार की आग भी न भड़की !

वह प्रभु के अनुग्रह के प्रति झुक-झुककर आभार प्रकट करने लगा ।

उसके सामने ही वह सिंहासन था—सिंहासन पर वह राजकुमारी थी, जिसकी कि उसने बचपन से कहानियाँ सुनी थीं ।

वह डरता हुआ आगे बढ़ा—लेकिन दुर्ग किसी की हँसी से गूँजने लगा और आवाज आयी कि अब डरो मत—क्योंकि, अब पाने को ही क्या है ?

वह सिंहासन के सामने पहुँच गया—लेकिन वहाँ कोई सुंदरी युवती नहीं थी ।

सिंहासन पर एक बूढ़ी औरत थी और वह भी मृत ।

असल में वह यह भूल गया था कि कम-से-कम ६० वर्षों से तो वह स्वयं ही इस कहानी को सुन रहा था ।

रजनीश के प्रणाम

२-१-१९७१

[प्रति : स्वामी कृष्ण चैतन्य, संस्कारतीर्थ, आजोल, जि० महेसाणा, (गुजरात)]

मेरे प्रिय,

प्रेम । आत्मा, परमात्मा या अनात्मा—जैन, हिन्दू या बौद्ध—सभी शब्द अंश-सत्य को प्रकट करते हैं ।

और, पूर्ण सत्य अभिव्यक्त नहीं होता है ।

क्योंकि शब्द उसके लिए अति छोटे और सकरे हैं ।

इसलिए शब्दों में न तो उलझें और जो भी शब्द ठीक लगे—रुचि-अनुकूल हो उसे चुन लें ।

और कोई भी शब्द न चुनें तब भी साधना में कोई बाधा नहीं पड़ती है ।

वस्तुतः तो बाधा शब्दों के आग्रह से ही पड़ती है ।

यहूदियों का जो परमात्मा के लिए शब्द है वह है याहवेह (yahweh) या यहोवा (yahoba) और उसका अर्थ होता है अनाम (No name या Nameless) ।

मिथ्यान्तों, शास्त्रों और वादों से सत्य की खोज का दूर का भी संबंध नहीं है ।

इसलिए शास्त्रों से बचें तो अच्छा है ।

अन्यथा साधना में बच जायेंगे ।

साधना करें साक्षी-भाव की ।

विचार हों या भाव, क्रियाएँ हो या प्रतिक्रियाएँ—सबके प्रति साक्षी (Witness) हों ।

जीवन-धारा बेहोश (Unconscious) न रहे ।

होश (Awareness) का ही ध्यान करें ।

होश ही ध्यान है ।

और शेष प्रभु पर छोड़ दें या याहवेह पर—जिसका कि कोई भी नाम नहीं है ।

शेष एक प्रश्न का उत्तर नहीं दूंगा—क्योंकि वह साधना के लिए व्यर्थ है । यह नहीं कि वह प्रश्न ठीक नहीं है—न ही यह कि उसका उत्तर नहीं है । वरन् इसीलिए कि वह सत्य के साधक के लिए असंगत (Irrelevant) है ।

रजनीश के प्रणाम

२-१-१९७१

[प्रति : श्री जशिवदन वी० देलीवाला, डा. एम० जी० धोलकिया की विल्डिंग,

६-जगन्नाथ प्लाट, राजकोट (सौराष्ट्र)]

मेरे प्रिय,

प्रेम । सत्य को जरूर खोजो ।

लेकिन, सत्य को खोज वही पाता है जो खोजते-खोजते स्वयं खो जाता है ।

‘स्व’ का पूर्णतया खो जाना ही सत्य का पूर्णतया आ जाना है ।

सत्य के आगमन के लिए, आंतरिक अवकाश (Inner Space) चाहिए न ?

स्वयं में जगह बनाओ ।

स्वयं को स्वयं में भग गया तो सत्य आयेगा कहाँ ?

रिक्त बनो ।

शून्य बनो ।

धीरे-धीरे सत्य का सागर उस शून्य को सहज ही भर देता है ।

कबीर ने गाया है : ‘हिरत हेरत हे सखी, रह्या कबीर हेराई ।’

इसलिए मैं कहता हूँ : ‘जिन्होंने स्वयं को खोया उन्होंने ही सत्य को पाया ।

रजनीश के प्रणाम

२-१-१९७१

१०५ / पुरानों को दफनाओ और नयों को जन्माते रहो

मेरे प्रिय,

प्रेम । जीवन है अतकर्म ।

इसलिए तर्क की पकड़ में मरे हुए के अतिरिक्त और कुछ भी नहीं आता है ।

जीवन है रहस्य ।

इसलिए विचार की सब सीमाओं का उल्लंघन करके ही वह रहता है ।

फिर जीवन ध्रुवीय (Polar) भी है ।

जो भी जन्मता है, वह मरता भी है ।

और इसीलिए जिसे मरने से बचना है, उसे जन्मना ही असंभव है ।

धर्म पैदा होते हैं और मरते भी हैं ।

संस्थाएँ जन्मती हैं और सड़ती भी हैं ।

लेकिन यही है नियति—समय और क्षेत्र में प्रत्येक वस्तु की यही नियति है ।

इसलिए पुरानों को दफनाओ और नयों को जन्माते रहो ।

इसके अतिरिक्त और कोई उपाय ही नहीं है ।

निश्चय ही जो आज नया है वही कल पुराना हो जायेगा ।

तब उसे भी दफना देना है ।

वस्त्रें बूढ़े हो जाते हैं, इसलिए तो उन्हें पैदा होने से रोकना उचित नहीं है ।

और न ही बूढ़ों को दफनाये जाने से बचना ही उचित है, क्योंकि वे कभी बच्चे थे !

रजनीश के प्रणाम

२-१-१९७१

[प्रति : श्री लहर सिंह भाटी, भारत वस्तु भंडार, दानुमादी बाजार, रतलाम
(म० प्र०)]

मेरे प्रिय,

प्रेम । सत्य को जरूर खोजो ।

लेकिन, सत्य को खोज वही पाता है जो खोजते-खोजते स्वयं खो जाता है ।

‘स्व’ का पूर्णतया खो जाना ही सत्य का पूर्णतया आ जाना है ।

सत्य के आगमन के लिए आंतरिक अवकाश (Inner Space) चाहिए न ?

स्वयं में जगह बनाओ ।

स्वयं को स्वयं से भरा रखा तो सत्य आयेगा कहाँ ?

रिक्त बनो ।

शून्य बनो ।

और फिर सत्य का सागर उस शून्य को सहज ही भर देता है ।

कवीर ने गाया है : ‘हेरत हेरत हे सखी, रह्या कवीर हेराई ।’

इसलिए मैं कहता हूँ : ‘जिन्होंने स्वयं को खोया उन्होंने ही सत्य को पाया ।

रजनीश के प्रणाम

२-१-१९७१

१०५ / पुरानों को दफनाओ और नयों को जन्माते रहो

मेरे प्रिय,

प्रेम । जीवन है अतर्क्य ।

इसलिए तर्क की पकड़ में मरे हुए के अतिरिक्त और कुछ भी नहीं आता है ।
जीवन है रहस्य ।

इसलिए विचार की सब सीमाओं का उल्लंघन करके ही वह रहता है ।

फिर जीवन ध्रुवीय (Polar) भी है ।

जो भी जन्मता है, वह मरता भी है ।

और इसीलिए जिसे मरने से बचना है, उसे जन्मना ही असंभव है ।

धर्म पैदा होते हैं और मरते भी हैं ।

संस्थाएँ जन्मती हैं और सड़ती भी हैं ।

लेकिन यही है नियति—समय और क्षेत्र में प्रत्येक वस्तु की यही नियति है ।

इसलिए पुरानों को दफनाओ और नयों को जन्माते रहो ।

इसके अतिरिक्त और कोई उपाय ही नहीं है ।

निश्चय ही जो आज नया है वही कल पुराना हो जायेगा ।

तब उसे भी दफना देना है ।

बच्चे बूढ़े हो जाते हैं, इसलिए तो उन्हें पैदा होने से रोकना उचित नहीं है ।

और न ही बूढ़ों को दफनाये जाने से बचाना ही उचित है, क्योंकि वे कभी

बच्चे थे !

रजनीश के प्रमाण

४-११-५५

[प्रति : श्री लहर सिंह भाटी, भारत वस्तु भंडार, दामोदर, पंजाब, १५००००
(म० प्र०)]

प्यारी कमल,

प्रेम । जिसकी खोज है, वह जरूर ही मिलता है ।

मरिता मागर को खोज लेती है ।

प्याम सरोवर को खोज लेती है ।

प्रार्थना प्रभु को खोज लेती है ।

प्रभु तो निकट ही है, बस हम ही प्यासे नहीं हैं ।

प्यास को जगा ।

बस प्यास हो जा ।

और फिर उसके मिलने में क्षण भर की भी देर नहीं होती है ।

रजनीश के प्रणाम

२-१-१९७१

[प्रति : श्रीमती कमला लग्गमीचंद, ७५, मरुपेन्डाउन रोड,
फैट नं० १ के० पी० वेस्ट, बंगलोर-२०]

१०७ / प्रश्न अंधकार का नहीं—स्वयं के सोये होने का है

रे प्रिय,

प्रेम । अंधकार दिखता है न ?

उसे ही उसकी समग्रता में देखो ।

उससे भागना भर नहीं ।

उसमें ही जियो और उसमें ही जागो ।

भागो कि थके ।

अंधकार से पलायन आलोक में नहीं, वस और गहन अंधकार में ही ले जाता है ।

क्योंकि, प्रश्न अंधकार का है ही नहीं ।

प्रश्न है स्वयं के सोये होने का ।

इसलिए, जागो कि अंधकार मिटा ।

जागना ही आलोक है ।

जागो—अंधकार को ही विषय (Object) बना लो और जागो ।

अंधकार पर ही ध्यान (Meditation) करो और जागो ।

रजनीश के प्रणाम

२-१-१९७१

मति : रघागी चैतन्य भारती, कमरा नं० ९, INSDOC, दिल्ली-१२]

प्रिय सावित्री,

प्रेम । साहस न किया तो वापिस आना ही पड़ेगा ।

उनमें किंचित् भी संदेह नहीं है ।

आह ! पूर्व में भी तो ऐसा ही हुआ है ।

लेकिन तू भुलाये बैठी है ।

विस्मरण कैसा सुखद विष है ।

रजनीश के प्रणाम

२-१-१९७१

[प्रति : डा० सावित्री सी० पटेल, मोहनलाल डी० प्रभूतिगृह, पो० किल्ला पारडी,
जिला-बलसाढ़ (गुजरात)]

१०९ / स्वयं का रूपान्तरण—समाज को बदलने का एक मात्र उपाय

मेरे प्रिय,

प्रेम । समाज सीधा नहीं बदला जा सकता है ।

क्योंकि, समाज तो निष्प्राण ढाँचा है ।

या, व्यक्तियों के अन्तर्संबंधों का आंककीय (Statistical) जोड़ है ।

बदले तो केवल व्यक्ति (Individual) ही जा सकते हैं ।

क्योंकि, व्यक्तियों के पास ही वह चेतना (Consciousness) है जो कि स्वयं का रूपान्तरण कर सकती है ।

और जो रूपान्तरण स्वयं से नहीं है, वह रूपान्तरण ही नहीं है ।

ऊपर से थोपे गये रूपान्तरण न टिकते हैं, न टिक ही सकते हैं ।

उस तरह की अवैज्ञानिक चेष्टा मनुष्य बहुत कर चुका है और परिणाम में सदा ही विफलता मिली है ।

व्यक्ति है मौलिक इकाई ।

समस्त श्रम उस पर ही केंद्रित करना है ।

और, इसमें एक सुविधा है कि प्रत्येक स्वयं से ही प्रारंभ कर सकता है ।

जहाँ भी दूसरे से प्रारंभ है वहीं हिंसा है ।

फिर वह प्रारंभ चाहे कितना ही अहिंसक क्यों न दिखाई पड़ता हो ।

इसलिए मैं सदा कहता हूँ : समाज को छोड़ो और स्वयं को पकड़ो ।

क्योंकि, समाज को बदलने का इसके अतिरिक्त और कोई उपाय नहीं है ।

रजनीश के प्रणाम

२-१-१९७१

[प्रति : श्रीयुत् ओ० पी० वित्ता, द्वारा श्री गुरुदास राम जी, लाहोरी गेट, कपूरथला
(पंजाब)]

११० / धर्म तो प्रयोग है, अनुभव है—
✓ आस्था नहीं, विश्वास नहीं

मेरे प्रिय,

प्रेम । अनुभव गहरायेगे ।

व्रम ध्रम करें ।

लगन पूर्वक ।

मकल्प पूर्वक ।

प्रभु की ओर उठाया गया गलत कदम भी व्यर्थ नहीं जाता है !

उमन्त्रिय, सही कदम का तं प्रश्न ही नहीं है ।

चलें और देखें ।

धर्म तो प्रयोग है ।

मात्र आस्था नहीं ।

धर्म तो अनुभव है ।

मात्र विश्वास नहीं ।

रजनीश के प्रणाम

२-१-१९७१

[प्रति : श्री धोंगीलाल भंजाना, ११, टास्टर चाल,
जोधी बाग, कल्याण, जि० धाना]

१११ / ध्यान में मिलन—मुझसे, सबसे, स्वयं से

मेरे प्रिय,

प्रेम । सागर जैसे सरिता को बुलाता है—ऐसे ही मैंने तुम्हें भी पुकारा है ।
यही पुकार तुम्हारे प्राणों में गूँजी है ।
और गूँज सकी, क्योंकि वहाँ सदा-सदा से उसकी ही प्रतीक्षा थी—प्यास थी ।
अब देर न करो ।
ऐसे भी तो बहुत देर हो चुकी है !
ध्यान में उतरो ।
क्योंकि वहीं और केवल वहीं मुझसे मिलन हो सकता है ।
और मुझसे ही नहीं—सबसे भी ।
और सबसे ही नहीं—स्वयं मे भी ।

रजनीश के प्रणाम

२-१-१९७१

[प्रति : वीनस स्टुडियो, उल्हाजी]

११२ / प्रेम में, प्रार्थना में, प्रभु में डूबना ही मुक्ति है

प्यारी भानु,

प्रेम । प्रेम में डूबना ही पड़ता है ।

क्योंकि, जो डूबते हैं वहाँ, वे ही उबरते हैं ।

प्रेम में, प्रार्थना में, प्रभु में डूबना ही किनारा है ।

ऐसा समझ कि बचे कि डूबे और डूबे कि बचे ।

वैसे तब तक समझ में भी कैसे आयेगा जब तक कि डूबेगी ही नहीं !

रजनीश के प्रणाम

२-१-१९७१

[प्रति : सुश्री भाद्रमणि पी० कटारिया, ए० ८/३११,
नेहरू नगरपालिका (दिल्ली), ब्रम्ह-७० ए० एम०]

११३ / प्राणों का पंछी-अज्ञात की यात्रा पर

प्यारी रमा,

प्रेम । तेरा दूसरा पत्र ।

प्रेम में—प्रार्थना में पगली ऐसा ही होता है ।

प्राणों का पंछी अज्ञात की यात्रा पर निकल जाता है ।

और वही यात्रा तो करने योग्य है ।

गेप सब भटकाव है ।

लेकिन भटकाव में सुरक्षा (Security) है ।

क्योंकि, वह जाने-माने रास्तों पर जो है ।

अज्ञात में है जोखिम ।

अज्ञात में है असुरक्षा ।

आह ! लेकिन अज्ञात (Unknown) में ही है जीवन ।

कन्न तो सदा ही खतरों के बाहर है !

इसीलिए तो हम सब जीने के पहले ही मर जाते हैं ।

रजनीश के प्रणाम

२-१-१९७१

[प्रति : मुश्री रमा पटेल, न्यू अमृत कुंज प्लॉट, पंचवटी, अहमदाबाद-६]



मेरे प्रिय,

प्रेम । कण्ठ की न मोचे ।

भविष्य को ही फिक्र करने दें भविष्य की ।

ध्यानी के लिए तो आज काफी है—अभी (Now) ही बहुत है ।

क्षण में ही जियें ।

क्षण के पार सिर्फ पागलपन है ।

क्योंकि वस्तुतः क्षण (Moment) ही अनन्तता (Eternity) है ।

आँसू एक-दूसरे को प्रेम दें ।

मित्रता दें ।

जीवन का प्रसाद दें ।

पति-पत्नी का यही अर्थ है ।

प्रेम बढे तो काम अपने में ही तिरंगित होता है ।

एक-दूसरे में प्रभु को देखें तो फिर शरीर दिखाई नहीं पड़ते हैं ।

एक-दूसरे में गहरा देखें तो फिर मर्त्य नहीं दिखाई पड़ता है ।

सभोग के साथी यदि समाधि के साथी न बन पायें तो जानें कि अबमर व्यर्थ हो गया है ।

रजनीश के प्रणाम

३-१-१९७१

११५ / मृत्यु का ज्ञान ही अमृत का द्वार है

प्रिय सावित्री,

प्रेम । मृत्यु का ध्यान कर ।

मृत्यु पर ध्यान कर ।

मृत्यु से बचने में भय है ।

मृत्यु से पलायन में भय है ।

मृत्यु के साक्षात्कार में अभय है ।

और ध्यान में ही मृत्यु का साक्षात्कार हो सकता है ।

और जो अमृत को जान लेता है, उसके लिए अमृत के द्वार खुल जाते हैं ।

रजनीश के प्रणाम

३-१-१९७१

[प्रति : डा० सावित्री पटेल, पो० किल्ला पारडी, जि० बलसाड़ (गुजरात)]

प्रिय मावित्री,

प्रेम । भय थोड़े ही तुझे पकड़े है ।

तूने ही भय को पकड़ा हुआ है ।

इसलिए छोड़ेगी तो ही छूटेगा ।

और तू असंभव चाहती है : तू चाहती है कि छोड़े बिना भय छूट जाये !

यह न कभी हुआ—न कभी हो सकता है ।

छोड़ और देव ।

और तू फिर हँसेगी ।

रजनीश के प्रणाम

४-१-१९७१

[प्रति : डा० मावित्री पटेल, पो० किराना पार्सी, जि० बरमाड़ (गुजरात)]

११७ / साधना-संयोग अति दुर्लभ घटना है, चूकना मत

प्रिय सावित्री,

प्रेम । साधना-संयोग अति दुर्लभ घटना है ।

कभी यात्री होता है तो नाव नहीं होती ।

कभी नाव और यात्री भी होता है, तो नदी नहीं होती ।

कभी यात्री, नाव, नदी सभी होते हैं, पर माझी नहीं होता ।

और कभी यात्री, नाव, नदी और माझी भी होता है और फिर भी यात्रा नहीं होती ।

तू आखिरी स्थिति में ही है ।

और देर न कर, क्योंकि संयोग के बिखर जाने में देर नहीं लगती है ।

रजनीश के प्रणाम

४-१-१९७१

[प्रति : सावित्री पटेल, पो० किल्ला पारडी, जि० बलसाड़ (गुजरात)]

मेरे प्रिय,

प्रेम । संसार की चिन्ता न करो ।

क्योंकि, स्वयं की चिन्ताएँ ही क्या कम हैं ?

और दूसरों के संबंध में मत सोचो ।

क्योंकि, अभी स्वयं के संबंध में ही सोचना कहाँ पूरा हुआ है ?

धर्म का क्या होगा—यह सवाल असली नहीं है ।

स्वयं का क्या हो रहा है, यही सवाल असली है ।

और ऐसी बातें मत पूछो, जिनसे तुम्हारी साधना का सीधा संबंध नहीं है ।

क्योंकि, ऐसी बातों का कोई अंत ही नहीं है, जब कि तुम्हारा अंत है ।

और इसके पूर्व कि तुम्हारा अंत हो उसे जान लेना जरूरी है जिसका कि कोई अंत नहीं है ।

रजनीश के प्रणाम

४-१-१९७१

[प्रति : श्री स्वतन्त्र कुमार, कमरा नं० १८६, मेहरचंद होस्टल,
डी० ए० वी० कालेज, जालन्धर शहर (पंजाब)]

१२० / परमात्मा की आग में जल जाना ही निर्वाण है

मेरे प्रिय,

प्रेम । निश्चय ही सब तैयार था ।
वस चिनगारी की जरूरत थी ।
और अब आग पकड़ गयी है ।
वह आग अब बुझेगी नहीं ।
यह बुझने वाली आग नहीं है ।
क्योंकि, यह पदार्थ की नहीं, परमात्मा की आग है ।
जलो ऐसे कि फिर कुछ भी न बचे ।
राख भी खोजे से न मिले ।
क्योंकि, ऐसे जल जाना ही निर्वाण है ।

रजनीश के प्रणाम

४-१-१९७१

[प्रति : श्री बलवंत राय वी० भट्ट, ब्रामीन सोसायटी, गुरेन्द्रनगर (गुजरात)]

१२१ / बुद्धि का भिक्षा-पात्र और जीवन का सागर

मेरे प्रिय,

प्रेम । जीवन में सब-कुछ समझ में नहीं आता है ।

क्योंकि, समझ बहुत छोटी और जीवन विराट् है ।

और यदि बुद्धि के भिक्षा-पात्र में सागर न समाये तो कुसूर सागर का तो नहीं है न ?

समझ पर मत रकना ।

समझ आवश्यक है, पर पर्याप्त नहीं है ।

बुद्धि के पास जरूर एक छोटा-सा द्वीप है प्रकाशित, लेकिन वह भी अर्ध-प्रकाशित सागर में है, और वह सागर पूर्ण-अप्रकाशित महासागर में है ।

ज्ञात अज्ञात के समक्ष कुछ भी नहीं है ।

और अज्ञात (Unknown) भी अज्ञेय (Unknowable) के समक्ष कुछ भी नहीं है ।

इस सबके जोड़ को ही मैं परमात्मा कहता हूँ ।

रजनीश के प्रणाम

४-१-१९७१

[प्रति : श्री मणिकान्त ह्वी० कोठारी, वाडवा चोरु, के० के० स्ट्रीट,
भावनगर (गुजरात)]

१२३ / जहाँ प्यास है, वहाँ मार्ग है



मेरे प्रिय,

प्रेम । जहाँ प्यास है, वहाँ मार्ग है ।

संकल्प से तो स्वप्न भी सत्य हो जाते हैं न ?

स्वप्न में और सत्य में संकल्प के अतिरिक्त और कोई दूरी कहाँ है ?

रजनीश के प्रणाम

४-१-१९७१

[प्रति : श्री रमेश सोलंकी, सोलंकी ब्रदर्स, लक्ष्मण-मंदिर के सामने, भरतपुर
(राज०)]

१२४ / व्यक्ति धार्मिक होते हैं, ग्रंथ नहीं

प्रिय विमल,

प्रेम । धर्म निश्चय ही सनातन है—अनादि-अनंत है ।

लेकिन, धर्म-ग्रंथ नहीं ।

धर्म-ग्रंथ सदा ही समय (Time) में है ।

अर्थात्, सामयिक है ।

मृत्यु समयातीत है । शब्द नहीं ।

और इसलिए धर्म को कहा जाता है, फिर भी कहा नहीं जा पाता है ।

विट्गेंस्टीन ने संवाद के दो प्रकार कहे हैं : 'कहना' (Saying) और 'बताना' (Showing) ।

धर्म-संवाद दूसरे ही प्रकार का है ।

धर्म को कहा नहीं जा सकता है, सिर्फ इजारा ही किया जा सकता है । (It can not be said; but only showed.)

और ब्रेचारे ग्रंथ तो सिर्फ कह ही सकते हैं ।

बताना शब्द की सामर्थ्य में नहीं है ।

हां—व्यक्ति बना सकते हैं ।

इसलिए वस्तुतः धार्मिक व्यक्ति तो होते हैं, धर्म-ग्रंथ नहीं ।

क्योंकि, व्यक्ति समय में और समय के बाहर—दोनों एक ही साथ हो सकता है ।

लेकिन, शब्द की या शान्त्र की वह सामर्थ्य नहीं है ।

पर शब्द या शान्त्र व्यर्थ नहीं है ।

उन्में ही शब्द की व्यर्थता का बोध होना है इसलिए !

उन्में ही मृत होकर निःशब्द की यात्रा शुरू होती है इसलिए ।

रजनीश के प्रणाम

७-१-१९७१

[प्रति : सुश्री विमल मेहता, द्वाग-श्री के० के० मेहता, डी-१९३, टिफेंस
पब्लिशिंग, नई दिल्ली-१]

१२५ / परम असहायावस्था (Helplessness) का स्वीकार

मेरे प्रिय,

प्रेम । स्वयं को प्रभु के हाथों में छोड़ें बिना और कोई उपाय नहीं है ।

जीवन की चरम-समस्याओं के प्रति मनुष्य अमहाय (Helpless) है ।

इस असहायावस्था (Helplessness) को ठीक में समझें ।

और, स्वीकारें ।

यही समर्पण है ।

और समर्पण समाधान है ।

जब तक लड़ेंगे,

तब तक हारेंगे ।

इसलिए हार जावें ।

अपनी ओर से ही हार जावें ।

मौत के द्वारा हराये जाने की प्रतीक्षा न करें ।

स्वयं से ही हार जाना जीत का द्वार है ।

रजनीश के प्रणाम

७-१-१९७१

१२६ / गहरी नींद के लिए चोट भी गहरी चाहिए

प्यारी मुग्धोत्सा,

प्रेम । चोट करनी ही हो तो गहरी ही करनी चाहिए न ?

छोटी-मोटी चोटों में तो नहीं चल सकता है ।

आदमी को नींद गहरी है ।

जागद, नींद कम है और बेहोशी ही ज्यादा है ।

और फिर वह चोटों के भी अन्यथा अर्थ निकालने में भी कुशल है !

ऐसे अर्थ जो कि नींद को तोड़ते नहीं, वरन् और गहरा जाते हैं !

विष को औषधि की भाँति उपयोग किया जा सकता है ।

तो औषधि को भी विष की भाँति उपयोग किया जा सकता है न ?

रजनीश के प्रणाम

७-१-१९७१

[प्रति : श्रीमती मुग्धोत्सा मिन्हा, द्वाग-एटवोकेट वी० एन० मिन्हा, ब्रजकिशोर
पथ, पटना-१]

१२८ / परमात्मा निकटतम है—इसलिए ही विस्मृत है

मेरे प्रिय,

प्रेम । यात्रा है लम्बी ।

क्योंकि, मंजिल निकट है ।

दूर जो है, वह दिखाई पड़ता है । !

और, निकट जो है वह आँख से ओझल हो जाता है ।

दूर जो है, उसका आमंत्रण भी मिलता है ।

वह बुलाता हुआ मान्यम पड़ता है ।

और वह अहंकार के लिए चुनौती भी बन जाता है ।

और निकट जो है, वह बस भूल ही जाता है ।

ऐसे ही आत्मा विस्मृत है ।

ऐसे ही परमात्मा भूला है ।

उमड़िए जो निकटतम है, उसकी ही यात्रा दूरतम हो गयी है ।

उसे ममज्ञो—और फिर चळना ही नहीं पड़ता है ।

उसे पहचानो—और फिर पाओगे कि जहाँ खड़े हो, वहाँ तो मंजिल है ।

रजनीश के प्रणाम

७-१-१९७१

[प्रति : श्री गण्ढारीशान्त महानन्द, न्यू मिगरी बाजार, अमृतसर (पंजाब)]

प्यारी गुणा,

प्रेम । हाँ ! मैं जल्द ही वापिस लौटा हूँ ।

झिखर से तुम्हें पुकारा ।

लेकिन, जायद मेरी आवाज तुम तक नहीं पहुँची ।

या, पहुँची भी तो तुम्हारी समझ में नहीं आयी ।

फिर तो एक ही रास्ता था कि मैं तुम्हारी घाटियों में वापिस जाऊँ ।

और तुम्हारी ही भाषा बोलूँ ।

लेकिन, क्या तुम इसे भी न समझ पाओगी ?

या कि समझोगी भी तो गलत समझोगी ?

कृष्ण के साथ भी तुमने यही किया ।

बुद्ध के साथ भी यही किया ।

और, मैं जानता हूँ कि मेरे साथ भी अन्यथा नहीं होगा ।

लेकिन, जब तुम नहीं थकती हो तो हम भी क्यों थकें ?

हम भी, पुकारते ही रहेंगे ।

और मेरे झिखर पर तुम न आओ तो न आओ ।

लेकिन मैं तो तुम्हारी घाटियों में आ ही सकता हूँ ।

इसी आशा में कि प्रकाशोज्ज्वल झिखरों की तुम्हें खबर दूँ ।

और घाटियों के अंधरेपन से पैदा हुआ तुम्हारा अंधापन तोड़ूँ ।

और मैं यह भी भली-भाँति जानता हूँ कि तुम मुझसे लड़ोगी ।

क्योंकि वीमारियाँ भी बहुत दिन साथ रहे तो प्रीतिकर हो जाती हैं ।

और फिर जो प्रकाश तुम्हारा परिचित नहीं है, तुम उस पर भरोसा भी कैसे करो ?

और मैं भी तो अपरिचित हूँ, मेरा भो भरोसा तुम्हें क्यों कर हो ?

रजनीश के प्रणाम

७-१-१९७१

[प्रति : श्रीमती गुणा जाह, द्वारा—श्री ईश्वर भाई जाह, चम्बई]

१३० / वस वहेँ—आनंद से, शांति से, विश्राम से

मेरे प्रिय,

प्रेम । मैं आपकी गति में अत्यन्त प्रसन्न हूँ ।

काम-ऊर्जा (Sex-Energy) उर्ध्वगामी होने के लिए मुक्त हो गयी है ।

वही गमन्या थी और उसका समाधान हो गया है ।

अब ध्यान का आयाम (Dimension) ही और हो जायेगा ।

अभी तक ध्यान भी एक मघर्ष था ।

लेकिन, अब ध्यान समर्पण (Surrender-) बनेगा ।

अब तैरना नहीं है ।

अब वहना है ।

वहेँ—आनंद में, शांति में, विश्राम में ।

कही पहुँचना नहीं है जैसे—वरन्, जैसे जहाँ भी पहुँचें वहीं और वही मंजिल है ।

अब दूँ भी तो वही किनारा है ।

रजनीश के प्रणाम

७-१-१९७१

[प्रति. लाला गुरुदयाल जीन, मेनमं मोतीदाल बनारसीदास, बगलों रोड,
जयपुरनगर, दिल्ली-७]



प्रिय अरुण,

प्रेम । प्रभु पर छोड़ा है तो पूरा ही छोड़ दो ।]

मुख-दुःख सभी उसे दे दो ।

धीर निर्भार हो जाओ ।

और समझ को भी अपने पास मत बचाओ ।

उसे भी उसी के चरणों में चढ़ा दो ।

धीर ना-समझ हो जाओ !

क्योंकि, अंततः समझ ही सबसे बड़ा भार है !

और अंततः समझ ही समझ के आने में सबसे बड़ा अवरोध भी है ।

समझदार होकर बहुत देखा !

बहुत जन्मों देखा ।

और पाया क्या ?

अब ना-समझ होकर भी देखो ।

समझ के लिए, जीवन-रहस्य के जो द्वार बंद हैं, वे ही द्वार ना-समझ के लिए सदा-सदैव खुले हैं ।

तर्क के लिए जहाँ दीवार है,

प्रेम के लिए वहीं द्वार है ।

बुद्धि के लिए जहाँ पराजय है,

हृदय के लिए वहीं विजय है ।

रजनीश के प्रणाम

७-१-१९७१

[प्रति : श्री अरुण जे० पटेल, प्रागजी वृन्द्रावन विल्डिग, जामली गली, बोरोवली, बंबई-९२]

१३२ / स्वयं में खोदो—निकट है त्बोत उसका

मेरे प्रिय,

प्रेम । धर्म (Religion) की जरूरत है, धर्मों (Religions) की नहीं ।
क्योंकि, धर्म तो धार्मिक है; लेकिन धर्मों की सत्ता राजनैतिक हो जाती है ।

धर्म है प्रेम की भाँति ।

वैयक्तिक ।

निजी ।

नगठन नहीं, माधना ।

उसे पाना है तो स्वयं में माधो ।

आँर, खोना है तो दूसरों पर ध्यान दो ।

उसे पाना है तो स्वयं में खोदो ।

ध्यान में ।

प्रार्थना में ।

उपामना में ।

निकट है त्बोत उसका ।

अति-निकट ।

लेकिन, जिनका चिन्त ही स्वयं के निकट नहीं आता है, वे उगके निकट कैसे आ
करते हैं ?

रजनीश के प्रणाम

७-१-१९७१

[प्रति : जगद्वेन राय, द्वाराग—श्री तुलसीरामजी दाश्वर, रामनगर, मकदूल रोड,
अमृतसर (पंजाब)]

मेरे प्रिय,

प्रेम । संबन्ध तो है ही ।

आज का नहीं ।

बहुत पुराना !

जन्मों-जन्मों का ।

इसीलिए, तो पुकार तुम सुन सके ।

इसीलिए, तो भापा तुम समझ सके ।

इसीलिए, तो भरोसा तुम कर सके ।

और सब धीरे-धीरे याद भी आ जायेगा ।

आना शुरू भी हो गया है ।

स्मृति मरती नहीं, बस विस्मृत ही होती है ।

जन्म-जन्म की स्मृति-परतें अचेतन में विश्राम करती हैं ।

वे उठेंगी और तुम्हें घेरेंगी ।

उनसे घबड़ाना नहीं ।

उनसे चिंतित न होना ।

उनका पुनर्जागरण हितकर है, मंगलदायी है ।

रजनीश के प्रणाम

७-१-१९७१

[प्रति : श्री ऐरन, ६ गणेश सोसायटी, शाहपुर दरवाजा बाहर, अहमदाबाद-१]



प्रिय धर्मकीर्ति,

प्रेम । पागल हुए बिना प्रभु-मिलन कहाँ ?

पागल होना ही उमे पाने की जर्त है ।

और स्वयं को धन्यभागी समझ कि उमने तुझे पुकारा है ।

वह पागल करेगा—वह मिटा ही डालेगा ।

मरिना को जैसे सागर बुल्लाता है ।

ऐसा ही उमका भी बुल्लावा है ।

मरिना जैसी नाचती-नाती चलती है अपने प्रिय-मिलन को; ऐसे ही चलना है तुझे भी ।

मरिना जैसी अभय हो दौड़ती है अज्ञात-अपरिचित में, ऐसे ही दौड़ना है तुझे भी ।

और अनन. सरिता जैसे तटों का मोह छोड़ खो जाती है सागर में; ऐसे ही लीन हो जाना है तुझे भी ।

रजनीश के प्रणाम

७-१-१९७१

[प्रति : मा धर्मकीर्ति, आनंद]

१३५ / वेदनाओं को वह कर पिघलने दो—भर-भर आँसुओं में

प्रिय योग शांति,

प्रेम । तेरे हृदय में दवायी हुई वेदना है ।

दवाये हुए आँसू हैं ।

ध्यान में वेदना फूटेगी—आँसू बहेगे ।

और ऐसे ही उस भार में मुक्ति होगी, जो कि तेरे प्राणों पर पत्थर जैसा जम गया है ।

डमलियाँ, रोने में कंजूसी मत करना ।

संकोच मत करना ।

सोच-विचार मत करना ।

रो—हृदय भर कर रो ।

समग्र अस्तित्व से रो ।

वेदना को पिघलने दे और बहने दे ।

आँसुओं में स्नान करके तो तू स्वस्थ होगी ।

क्योंकि, उन्हें रोक कर ही तू अस्वस्थ है ।

रजनीश के प्रणाम

७-१-१९७१

[प्रति : मा योग ज्ञान्ति, संस्कार-स्तीर्थ, आजोल (गुजरात)]

१३७ / कुछ करो, कुछ चलो—स्वयं की खोज में

प्रिय मधुरी वहन,

प्रेम । नहीं—मैं जल्दी नहीं जाऊँगा ।

जिस काम से आया हूँ अर्थात् भेजा गया हूँ, उसे तो पूरा करके ही जाऊँगा ।

लेकिन, मैं जल्दी नहीं जाऊँगा—इसका यह अर्थ नहीं है कि तुम्हें जल्दी करने की कोई जरूरत नहीं है ।

तुमने देरी की तो मेरी देरी से देरी भी जल्दी ही सिद्ध होगी ।

और तुमने जल्दी की तो मेरी जल्दी से भी देरी ही है ।

सोचो !

नहीं, सोचने में क्या होगा ?

कुछ करो—स्वयं की खोज में ।

कुछ चलो—स्वयं की दिशा में ।

रजनीश के प्रणाम

८-१-१९७१

[प्रति : मुथी मधुरी वहन, द्वारा—श्री पुष्कर गोकाणी, एम० एस०,
मेसर्स हरीदास कम्पनी, द्वारका (गुजरात)]

१३९ / अकेलेपन को जी, आलिंगन कर

प्रिय योग शांति,

प्रेम । अकेलापन जीवन का तथ्य है ।

उममे जागा जा सकता है, लेकिन वचा नहीं ।

वह छाया की भाँति सदा ही साथ है ।

और छाया तो कम-से-कम अँधेरे में साथ छोड़ देती है; वह तो अँधेरे में और भी प्रगाढ़ होकर प्रकट होता है ।

गायद, अँधेरे में आदमी अँधेरे से कम और अपने अकेलेपन से ही ज्यादा डरता है ।

इमल्लिग, तू अकेलेपन मे न भाग, न वच ।

वरन् उसे जी ।

वह है और उसे आलिंगन कर ।

जो है, उमे इनकार करने में सिवाय दुःख के और कुछ भी हाथ नही लगता है ।

और जो है उसकी स्वीकृति ही आनंद है ।

और वही आस्तिकता भी है ।

रजनीश के प्रणाम

८-१-१९७१

[प्रति : मा योग शांति, विश्वनीड़, संस्कार तीर्थ, आजोल (गुजरात)]

अंततः उमने आग्विरी कोजिग की ।

और एक दिन एकनाथ पर १०७ बार श्रूका ।

एकनाथ बार-बार हँसते और पुनः स्नान कर आते ।

फिर उमने १०८वीं बार भी श्रूका ।

एकनाथ हँसे और पुनः स्नान कर आये ।

और फिर उसके पास आकर खड़े हो गये—इस आजा और प्रतीक्षा में कि शायद वह और भी श्रूके ।

लेकिन, वह गरीब बुरी तरह थक गया था ।

श्रूकते-श्रूकते उसका मुँह भी सूख गया था ।

एकनाथ ने थोड़ी देर प्रार्थनापूर्ण मन से प्रतीक्षा की और फिर बोले : “किन शब्दों में तुम्हारा धन्यवाद करूँ ? मैं पहले गोदावरी की गोद का आनंद एक ही बार लेता था; फिर तुम्हारी सत्प्रेरणा से दो बार लेने लगा । और आज का तो कहना ही क्या है—१०८ बार गोदावरी-स्नान का पुण्य मिला है ! श्रम तुम्हारा है, और फल मैं ले रहा हूँ !”

रजनीश के प्रणाम

९-१-१९७१

[प्रति : मा योग प्रेम, विश्वनीड़, संस्कारतीर्थ, आजोल (गुजरात)]

१४३ / सदा ही एक बार और प्रयास करो

प्रिय कृष्ण चैतन्य,

प्रेम ! बहुत समय पूर्व अरब में एक अद्भुत् व्यापारी था ।
वह असफलता से अपरिचित था ।
वह जो भी छूता वही स्वर्ण हो जाता था ।
लोग उसे किसी-न-किसी प्रकार का जादूगर ही समझते थे ।
और वह था भी ।

क्योंकि, जब भी वह थोड़े दिनों के लिए अपने विलास-भवन को छोड़ कर कहीं यात्रा पर जाता तभी उसके ऊँटों को नये खजानों के बोझ से दबना पड़ता ।

कभी वे हीरे-मोतियों के भार से दबे लौटते ।

कभी स्वर्ण-अर्शाफियों से ।

और कभी मुन्दरतम युवतियों से ।

और फिर एक दिन अफवाह उड़ी कि उस अद्भुत् व्यापारी ने अपनी सफलता का रहस्य एक किताब में प्रकट कर दिया है ।

स्वभावतः उसके द्वार पर हजारों व्यक्तियों की भीड़ इकट्ठी हो गयी ।

उस व्यापारी ने न केवल यही स्वीकार किया कि उसने अपनी सफलता का राज एक किताब में लिख दिया है, वरन् यह भी कहा कि उस जादुई-पुस्तक को उसने स्वयं विगत ५० वर्षों में नियमित पढ़ा भी है ।

और अंत में उसने यह भी कहा कि यदि तुम मेरी सलाह मानोगे तो तुम्हारा जीवन भी इतना ही चमत्कारपूर्ण हो जायेगा जैसा कि मेरा है ।

लेकिन, उसने जब उत्सुकता से पागल भीड़ को दिखाने के लिए पुस्तक खोली तो उस बड़ी पुस्तक में केवल सात शब्द ही पुनः-पुनः लिखे हुए थे ।

वे सात शब्द मैं तुमसे भी कहना चाहता हूँ ।

वे सात शब्द हैं : "Whatever happens, always act just once more."—कुछ भी घटित हो, सदा ही एक बार और प्रयास करो ।

रजनीश के प्रणाम

९-१-१९७१

[प्रति : स्वामी कृष्ण चैतन्य, विश्वनीड़, संस्कारतीर्थ,
आजोल (महेसाणा), गुजरात]

१४४ / समय और दूरी से पार—आयाम-शून्य-
आयाम में प्रवेश

प्यारी मधु,

प्रेम । अब तू हो कहीं भी—होगी तो यहीं ।

स्थान अब भेद न करेगा ।

समय अब दीवार न बनेगा ।

शरीर की दूरी अब न दूरी होगी—न शरीर की निकटता निकटता ।

एक और ही आयाम में—आयाम-शून्य आयाम (Dimensionless Dimension) में अब तेरा प्रवेश हो रहा है ।

वहाँ अनेकता नहीं है ।

वहाँ द्वैत नहीं है ।

और वहाँ ही मैं है ।

वह नहीं जो 'मैं' बाहर से दिखाई पड़ता है ।

वह भी नहीं जो कि 'तू' की सीमा-रेखा है ।

वरन् वह जो कि तू भी है ।

'तत्त्वमसि श्वेतकेतु ।'

रजनीश के प्रणाम

९-१-१९७१

[प्रति : मा आनंद मधु, विश्वनीड़, संस्कारतीर्थ, आजोल
(महेमाणा, गुजरात)]

१४५ / भय के कुहासों में साहस का सूर्योदय

प्यारी गुणा,

प्रेम । साहस कर ।

और, साहस पहले से नहीं होता है ।

वरन्, करने से ही पैदा होता है ।

और, भय भी पहले से ही नहीं है ।

वह साहस न करने से पैदा हुई ग्रंथि है ।

साहस न करके तो तूने देख ही लिया है—प्राणों पर कुहासे की भाँति छाया हुआ भय उसका पर्याप्त प्रमाण है ।

अब साहस करके भी देख ।

इधर साहस का सूर्य निकला कि उधर भय का कुहासा हटा ।

और ध्यान रख कि अभय ही आत्मा है ।

रजनीश के प्रणाम

९-१-१९७१

[प्रति : सुश्री गुणा शाह, द्वारा—श्री ईश्वर भाई शाह, वम्बई]

१४६ / अदृश्य के दृश्य और ज्ञात के अज्ञात होने का उपाय—ध्यान

मेरे प्रिय,

प्रेम । अदृश्य को दृश्य करने का उपाय पूछते हैं ?

दृश्य पर ध्यान दें ।

मात्र देखें नहीं, ध्यान दें ।

अर्थात् जब फूल को देखें तो स्वयं का सारा अस्तित्व आँख बन जाये ।

पक्षियों को मुनें तो माग तन-प्राण कान बन जाये ।

फूल देखें तो सोचें नहीं ।

पक्षियों को मुने तो विचारें नहीं ।

मग्न चेतना (Total Consciousness) देखें या मुनें या सूँघें या स्वाद लें या स्पर्श करें ।

क्योंकि, संवेदनशीलता (Sensitivity) के उद्वेग के कारण ही अदृश्य दृश्य नहीं हो पाता है, और अज्ञात अज्ञात ही रह जाता है ।

संवेदना को गहरावें ।

संवेदना में तैरें नहीं, डूबें ।

डम डी मैं ध्यान (Meditation) कहता हूँ ।

और ध्यान में दृश्य भी खो जाता है और अन्ततः दृष्टा भी ।

बचता है केवल दर्शन ।

उम दर्शन में ही अदृश्य दृश्य होता है और अज्ञात ज्ञात होता है ।

यही नहीं—अज्ञेय (Unknowable) भी ज्ञेय हो जाता है ।

और ध्यान ग्वे कि जो भी मैं लिख रहा हूँ—उसे भी सोचें न, बरन् करें ।

‘कागज लेखी’ में न कभी कुछ हुआ है, न हो ही सकता है ।

‘आन्वन देखी’ के अनिश्चित और कोई द्वार नहीं है ।

रजनीश के प्रणाम

१२-१-१९७१

[प्रति श्री लाल प्रताप, गांव भुटाह, पो० संगीपुर,
जिला प्रतापगढ़ (अबध)]

प्रिय योग प्रेम,

प्रेम । एक अद्भुत गुरु था—सोईची (Shoichi) । उसने जिस दिन से तोफुकु (Tofuku) मंदिर में शिक्षण देना शुरू किया, उसी दिन से मंदिर का हस्तांतरण हो गया ।

दिन आता—दिन जाता । रात आती—रात जाती ।

लेकिन तोफुकु मंदिर सदा मौन ही खड़ा रहता ।

वह मंदिर एक गहन सन्नाटा हो गया ।

उम मंदिर से जरा-सी भी आवाज न उठती ।

शास्त्रों से सूत्रों का पाठ भी बंद हो गया, प्रार्थना-पूजा बंद हो गयी ।

यहाँ तक कि मंदिर के घंटे भी मदा सोये रहते—उन्हें भी कोई न छेड़ना ।

क्योंकि, सोईची के शिष्यों को सिवाय ध्यान के और कुछ भी न करना था ।

बरसों तक ऐसा ही रहा । लोग भी भूल गये कि पड़ोस में कोई मंदिर है ।

सैकड़ों संन्यासी थे वहाँ; और बड़ी गतिविधि थी ।

लेकिन, मौन और शून्य ।

बड़ी-बड़ी घटनाएँ वहाँ घटती थीं ।

आत्मज्ञान के दिये जलते थे; समाधि के फूल खिलते थे ।

लेकिन, मौन और शून्य ।

और फिर एक दिन लोगों ने गुना कि मंदिर के घंटे बज रहे हैं और शास्त्रों से सूत्र पढ़े जा रहे हैं—यह कैसी अनहोनी ?

लोग भागे मंदिर की ओर । मारा नगर द्वार पर इकट्ठा हो गया ।

सोईची ने संसार छोड़ दिया था ।

उमके शव के पास ही शास्त्रों से सूत्र पढ़े जा रहे थे !

और उमके शव के ऊपर ही घंटे बजाये जा रहे थे !

लोग चकित थे; लेकिन मैं मोक्षता हूँ कि यह ठीक ही है, क्योंकि जब तक कोई मंदिर जीवित होता है तो मौन होता है ।

रजनीग के प्रणाम

१३-१-१९७१

[प्रति : मा योग प्रेम, विद्यवनीड़, संस्कारतीर्थ, आजोल (गुजरात)]

प्रिय प्रम कृष्ण,

प्रेम । ध्यान अक्रिया भी है और क्रिया भी ।

अक्रिया ऐसी कि जो क्रिया की विरोधी न हो ।

और क्रिया ऐसी कि जिसके केन्द्र पर अक्रिया हो ।

और भीतर कर्ता का भाव न हो तो यह चमत्कारपूर्ण स्थिति स्वतः ही फलित होती है ।

और साक्षी की उपस्थिति कर्ता की अनुपस्थिति है ।

००००

एक फकीर था होटेई (Hotei) ।

पर अपने ही ढंग का—वैभे भी फकीर कभी किसी और के ढंग के होते ही कब हैं ?

उमका न कोई आश्रम था, न मंदिर, न विहार ।

और न ही उमके कोई शिष्य थे ।

सड़कें ही उमका निवास थी ।

सड़कें ही आश्रम—मंदिर—विहार ।

कंधे पर एक झोला लटकाये वह दिन भर सड़कों पर घूमता रहता । उसके झोले में फल होते, मिठाइयाँ होतीं और खिलाने होते । बच्चों को वह उन्हें बाँटता रहता और बच्चों के साथ नाचता, गाता, हँसता—और उन्हें कहानियाँ सुनाता और ऐसे वह उनमें अपरोक्ष ध्यान के बीज बोता । सड़कों पर ही बच्चे उसके साथ ध्यान में लगे जाते । सड़कों के वे कोने पवित्र हो जाते और राहगीर वहाँ से मीन और शांत होकर निकलते ।

होटेई जीवित ध्यान था और वह जहाँ खड़ा होता वहीं मंदिर था ।

ध्यान के प्रेमी राहगीरों ने वह कहा : “एक पैसा ध्यान के लिए भी ।” और उसका झोला पैसों में भर जाता । कभी-कभी कोई उनमें कहता कि वह मंदिर में चले और लोगों को धर्म-जिज्ञासा दे तो वह हँसता और कहता : “एक पैसा और मंदिर के लिए ।”

वह जिस गाँव से गुजरता—वहीं उसकी खबर घर-घर पहुँच जाती ।

वच्चे उसके संदेशवाहक बन जाते, क्योंकि उनके चेहरों पर अलौकिक का आलोक छा जाता और उनकी आँखों में अपूर्व आनंद के फूल खिल जाते । होटेई का कहीं से गुजरना हँसते हुए ध्यान का ही गुजरना था । धीरे-धीरे लोग उसका नाम ही मूल गये और उसे 'हँसता हुआ बूद्ध' (The Laughing Buddha) करके ही जानने लगे थे ।

एक दिन किसी गाँव में एक धर्म-पण्डित ने राह में उसे रोका और उससे पूछा :
'ध्यान क्या है ?'

निश्चय ही उमने मोचा होगा कि होटेई शास्त्रों का उल्लेख करेगा और ध्यान की परिभाषा बतायेगा ; लेकिन होटेई उसके प्रश्न पर खिलखिला कर हँसा और फिर उमने अपना झोला जमीन पर गिरा दिया ; आँखें बंद कर लीं और ध्यान में खो गया । उमकी आँखों में आनंदश्रु बहने लगे और उसका शरीर ही वहाँ रहा—वह स्वयं तो कहीं और ही चला गया !

आह ! ठीक जो उत्तर हो सकता था, वही उसने दिया ! लेकिन, पंडित नहीं समझा—पंडितों में उयादा ना-समझ व्यक्ति ऐसे भी खोजना कठिन है !

पंडित ने होटेई को हिला कर उमका ध्यान तोड़ दिया और पुनः पूछा :
"ध्यान का व्यावहारिक रूप क्या है ?"

जैसे कि होटेई ने जो उत्तर दिया था, वह अव्यावहारिक था ।

होटेई पुनः हँसा और उमने अपना झोला पुनः कंधे पर रख लिया—पंडित को झुक कर अभिवादन किया और अपनी यात्रा पर चल पड़ा ! उमके पैरों की ध्वनि में वही शान्ति थी, जो कि उमके मीन में थी । यह उसका दूसरे प्रश्न का उत्तर था !

रजनीश के प्रणाम

१४-१-१९७१

[प्रति : स्वामी प्रेम कृष्ण, विष्णुनीड़, मंस्कान्तीर्थ, आजोल]

मेरे प्रिय,

प्रेम । शुभ हैं लक्षण ।

अमूल्य है अवसर ।

प्रभु समर्पण करें और आगे बढ़ें ।

आलोक निरन्तर बढ़ेगा और अन्ततः आलोक ही आलोक शेष रह जाता है ।

अंधकार वचता ही नहीं है ।

अंधकार हमारे अज्ञान के अतिरिक्त और कहीं भी नहीं है ।

और जहाँ अज्ञान नहीं—अंधकार नहीं, वहाँ अहंकार भी नहीं ।

फिर तो बूद नहीं, सागर ही है ।

फूलों के बिना ही सुगंध बरस रही है न ?

वाद्य बिना संगीत भी बरसेगा ।

अनाहत नाद निकट है ।

बढ़ें ।

प्रार्थनापूर्ण हृदय में आगे बढ़ें ।

शुभ है लक्षण ।

और अमूल्य है अवसर ।

रजनीश के प्रणाम

७-१-१९७१

[प्रति : श्री हरिकृष्ण भट्ट, ४१८८७, मेट्रोल बैंक के सामने,
पो० नवमागी, बलसाड़ (गुजरात)]

प्यारी धर्मकीर्ति,

प्रेम । अपूर्व है आनंद ध्यान का ।
 अलौकिक है अनुभूति आनंद की ।
 जैसे सदा से बंद द्वार खुलते हैं ।
 या जैसे अपरिचित अंधकार में सदा से परिचित सूर्य का आगमन होता है ।
 हृदय की कली अचानक फूल बन जाती है ।
 और प्राणों की अन्तर्वीणा पर अनाहत नाद वजता है ।
 नृत्य करती है श्वास-श्वास ।
 और गीत गाता है तन मन का अणु-अणु ।
 अनुगृहीत हो ।
 आह्लाद से भर ।
 प्रभु को धन्यवाद दे ।
 और कहने दे मेरे समस्त अस्तित्व को : "प्रभु की अनुकंपा अपार है ।"

रजनीश के प्रणाम

४-१-१९७१

[प्रति : मा धर्मकीर्ति, विश्वनीड़, संस्कारतीर्थ, आजोल्,
 महेशाणा (गुजरात)]

भगवान्श्री रजनीश-साहित्य

क्र०	पुस्तक	भाषा				पृष्ठ हिंदी	मूल्य हिंदी
		हिंदी	गुज०	मराठी	अंग्रेजी		
१.	मावना-पथ	हाँ	हाँ	हाँ	हाँ	१५४	५-००
२.	क्रांति-श्रीज	हाँ	हाँ	हाँ	हाँ	१३८	४-००
३.	सिंहनाद	हाँ	हाँ	हाँ	नहीं	८०	१-२५
४.	मिट्टी के दिये	हाँ	हाँ	...	हाँ	१९६	३-५०
५.	पथ के प्रदीप	हाँ	हाँ	हाँ	हाँ	२१३	३-५०
६.	मैं कौन हूँ ?	हाँ	हाँ	...	हाँ	१०३	२-००
७.	अज्ञात की ओर	हाँ	हाँ	...	हाँ	७१	२-००
८.	नये संकेत	हाँ	हाँ	...	हाँ	७३	१-७५
९.	संभोग से समाधि की ओर	हाँ	हाँ	...	हाँ	१४६	५-००
१०.	अन्तर्यात्रा	हाँ	हाँ	...	निर्माणरत	२२२	३-५०
११.	गांति की खोज	हाँ	निर्माणरत	१०४	२-००
१२.	सत्य की खोज	हाँ	१२३	४-००
१३.	अस्वीकृति में उठा हाथ	हाँ	१५४	५-००
१४.	गून्ध की नाव	हाँ	११६	३-००
१५.	प्रभु की पगडण्डियाँ	हाँ	निर्माणरत	१५८	४-००
१६.	सत्य की पहली किरण	हाँ	१८८	६-००
१७.	समाजवाद से सावधान	हाँ	निर्माण०	...	निर्माण०	१३६	४-००
१८.	प्रेम के फूल	हाँ	...	हाँ	...	१८०	५-००
१९.	ज्यों की त्यों वरि दीन्हों चदरिया	हाँ	१४२	४-००
२०.	संभावनाओं की आहट	हाँ	१६५	६-००
२१.	जिन खोजा तिन पाट्याँ	हाँ	६०८	२०-००
२२.	गीता-दर्शन (पुष्प-१)	हाँ		३-००
२३.	गीता-दर्शन (पुष्प-२)	हाँ	१३८	४-००

क्र०	पुस्तक	भाषा				पृष्ठ हिंदी	मूल्य हिंदी
		हिंदी	गुज०	मराठी	अंग्रेजी		
२४.	गाँता-दरसन (पुष्प-५)	हाँ	१६२	५-००
२५.	अमृत-कण	हाँ	हाँ	हाँ	...	२४	०-६०
२६.	अहिमा-दर्शन	हाँ	हाँ	...	हाँ	३२	०-५०
२७.	कुछ ज्योतिर्मय क्षण (प्रेस में)	हाँ	हाँ	५५	१-००
२८.	नये मनुष्य के जन्म की दिशा	हाँ	हाँ	४०	०-७५
२९.	नर्य की ओर उड़ान	हाँ	हाँ	६५	१-००
३०.	प्रेम के फल	हाँ	हाँ	हाँ	हाँ	५७	०-७५
३१.	मत्य के अज्ञात मार्ग का आमंत्रण	हाँ	हाँ	५५	१-५०
३२.	नारंगाल : युवक-युवतियों के समक्ष प्रवचन	हाँ	हाँ	२०	०-२५
३३.	क्रान्ति के बीज सबसे बड़ी दीवार (भारत के साधु-संत)	हाँ	हाँ	३०	०-३५
३४.	न आँखों देखा, न कानों सुना (गोपनीय गांधी)	हाँ	८	०-१५
३५.	क्रान्ति की नर्या दिशा, नर्या वात (नारी और क्रान्ति)	हाँ	३०	०-३०
३६.	व्यस्त जीवन में ईश्वर की खोज	हाँ	हाँ	२०	०-२५
३७.	युवक कौन ?	हाँ	२४	०-३०
३८.	युवा और यौन	हाँ	हाँ	२४	०-३०
३९.	विश्वरे फल (बोध-वचन संकलन)	हाँ	३६	०-३५
४०.	संस्कृति के निर्माण में गुरुयोग	हाँ	२८	०-३०
४१.	प्रेम और विवाह	हाँ	३२	१-५०
४२.	मन के पार	हाँ	८५	१-००

क्र०	पुस्तक	भाषा			पृष्ठ हिंदी	मुल्य हिंदी
		हिंदी	गुज०	मराठी		
४३.	पूर्व का धर्म : पश्चिम का विज्ञान	हाँ	२५ ०-५०
४४.	परिवार-नियोजन	हाँ	३२ ०-७५
४५.	सारे फासले मिट गये	हाँ	८४ १-२५
४६.	अन्तर्वीणा	हाँ	१९२ ६-००
४७.	ढाई आखर प्रेम का	हाँ	१९२ ६-००
४८.	महावीर : मेरी दृष्टि में	हाँ	७७२ ३०-००
ग्रंथ के लिए बड़ी पुस्तकें :						
४९.	मैं मृत्यु सिखाता हूँ (ध्यान, समाधि और मृत्यु पर १५ प्रवचन)					
५०.	सूली ऊपर सेज पिया की (पंच महाव्रत पर ८ प्रश्नोत्तर-प्रवचन)					
५१.	कृष्ण : मेरी दृष्टि में (कृष्ण के जीवन, साधना व संदेश पर २७ घंटे के प्रवचन)					
५२.	गीता-दर्शन (गीता के प्रथम ४ अध्यायों पर ५० घंटे के प्रवचन)					
पुस्तकें प्रेस के लिए :						
५३.	पद घुंघरू वाँध (१५० पत्रों का संकलन)					
५४.	बूँघट के पट खाल (१५० पत्रों का संकलन)					
५५.	जीवन ही है परमात्मा (जूनागढ़ साधना-शिविर प्रवचन एवं ध्यान-प्रयोग)					
५६.	जो घर वारें आपना (आजोल साधना-शिविर प्रवचन एवं ध्यान-प्रयोग)					
५७.	शून्य के पार (ज्ञान, भक्ति व कर्म पर दिये गये राजकोट के ४ प्रवचन)					
५८.	समाधि के द्वार पर (पूना में दिये गये प्रवचन एवं ध्यान के प्रयोग)					
५९.	योग : नये आयाम (पूना में दिये गये प्रवचन एवं ध्यान के प्रयोग)					
पुस्तकें जो केवल गुजराती में हैं :						
६०.	गांधी मा डीकीयु अने समाजवाद प्रकाशक युवक क्रांति दल, द्वारा जीवन जागृति केन्द्र, वस्वई					२९ ०-३५
६१.	अतीत नी आलोचना अने भावी नु चिंतन				२०	०-३५
६२.	भ्रान्त समाजवाद : और एक खतरा				२७	०-५०
६३.	तरुण विद्रोह				३२	०-५०
६४.	जीवन अने मृत्यु				६३	१-००
६५.	परमात्मा क्यां छे? आर० अम्बाणी एण्ट कं०, राजकोट				३४	०-५०

६६. प्रेम, परमात्मा अने परिवार	आन० अम्बार्णी एण्ड क०, गजकोट	४०	०-५०
६७. गांधीवादी क्यां छें ?	"	४०	०-५०
६८. गांधीवाद : वैज्ञानिक दृष्टि	"	२८	०-५०
६९. धर्म अने राजकारण	"	२९	०-४०
७०. उठ जाग जुवान	"	३२	०-५०
७१. गांधीजी नी अहिंसातु पुनरावलोकन	"	३२	०-५०
७२. क्रान्ति नी वैज्ञानिक प्रक्रिया	"	२८	०-६०
७३. धर्म विचार नयां उद्धार	"	२८	०-६०
७४. व्यसन जीवन मां ईश्वर नी बांध	"	१९	०-५०
७५. समाजवाद श्री माधवान	"	४२	०-६५
७६. पुर्णोदधार श्रीकृष्ण	"	१६	०-५०
७७. प्रेम नी प्राप्ति संस्कारार्थ, आज्ञा, त्रि० महेश्या	३२	०-४०	
७८. अभिनव संन्यास	"	३२	०-५०
७९. ध्यान	"	३२	०-५०
८०. प्रेम	"	४५	०-६५
८१. परिवार	"	४८	०-६५
८२. मकल	"	४८	०-६५
८३. अन्नदंडा आचार्य रजनीशजी जीवन चरित्र (अनु० श्री यशवंत महता)			
नाहित्य निर्दि, २१।२२, प्रानमनगर, गुलिस त्रिज, अहमदाबाद	४०	०-६५	
८४. अन्नदंडा आचार्य रजनीशजी जीवन प्रसंगो	"	३२	०-५०
८५. अन्नदंडा आचार्य रजनीशजी नी ज्ञानवाणी	"	६४	०-५०
आलोचनात्मक अध्ययन ग्रन्थ :			
८६. आचार्य रजनीश : समन्वय, विश्लेषण और संसिद्धि (हिन्दी) आयोजक—डा० रामचन्द्र प्रसाद प्रकाशक : मेमर्गे मोतीराल बनारसीदास, दिल्ली	२१४	७-५०	
८७. काम, योग, धर्म और गांधी	२४०	३-००	
८८. आचार्य रजनीश : क्या मार्ग ? (गुजराती) आयोजक : श्री नानुभाई डाह्याभाई नायक प्रकाशक : नाहित्य संगम, वडोदा	१७२	२-००	

८९. आचार्य रजनीश : ए मिस्टिक ऑफ फीलिंग आलोचक : डॉ० रामचन्द्र प्रसाद प्रकाशक : मोतीलाल बनारसीदास, दिल्ली	२४०	२०-००
९०. रजनीश : ए गिल्म्स (अंग्रेजी) लेखक : वी० वोरा	२४	१-२५
९१. जीवन क्रांति की दिशा (हिंदी) आचार्यश्री से डॉ० सेठ गोविंददास द्वारा की गयी चर्चाओं के नोट्स प्रकाशक : सस्ता साहित्य मण्डल, नई दिल्ली	१३२	२-००
९२. समाजवादा पासून सावव रहा (मराठी) प्रकाशक : जीवन जागृति केन्द्र, बम्बई	१२	०-५०
९३. अहिंसा-दर्शन (गुरुमुखी)		०-४०
९४. जीवन जो राज (सिंधी)	४०	०-५०
९५. सावना-पथ (पंजाबी)	१७५	३-००
(नयी पुस्तकें)		
९६. प्रेम है द्वार प्रभु का	२५०	८-००
९७. मैं कहता आँखन देखी (प्रश्नोत्तर-प्रवचन)	१३६	५-००
९८. गहरे पानी पैठ	१३८	५-००
९९. दी गेटलेस गेट (अंग्रेजी)	४८	२-००
१००. दी सायलेंट म्यूजिक (,,)	४०	२-००
१०१. लिफ्टिंग दी व्हील (अंग्रेजी) स्वामी आनन्द वीतराग		(प्रेस में)

प्राप्ति-स्थान

जीवन-जागृति केन्द्र

- (१) ५३, एम्पायर बिल्डिंग, १ ली मंजिल,
१४६, डॉ० डी. एन. रोड, बम्बई-१; फोन : २६४५३०
- (२) इजराइल मोहल्ला, भगवान मुवन,
मस्जिद बंदर रोड, बम्बई-१; फोन्स : ३३९५६०, ३३७६१८,
३३७००९
- (३) A-1, Woodland. Apt, Peddar Road,
Bombay-26, Phone : 382184